
З мінулых паходаў 
Над Бугам 


Хто ня любіць адпачынку на зялёных лугох, асабліва, 
калі пякуць мазалі пасьля пераходу і пацягвае жывот ціхім 
сумам аб кашы з салам, аб шклянцы чаю з пахкім хлебам сал- 
дацкім. Адпачын быў, але ня было кашы, ня было сала і толь- 
кі жыдкі чай булькаў у кацялкох сярэбранымі пузырамі. На 
пузырах скакала сонца, а навокал лугі расьцьвіталі курасьле- 
пам і незабудкамі, і дзесьці там, каля вёскі, кудахталі куры. 

і ўсім было весела, усе сьмяяліся, сьмяяліся сонцу, па- 
добнаму часам на курасьлеп жоўты, сьмяяліся незабудкам 
1 цьвятам купальскім, сьмяяліся Ваську Шкетаву, які варыў 
ужо гадзіны са дзьве жыта з сырымі падабабкамі. Ён часта 
бегаў да рэчкі мяняць ваду ў кацялку, бо не хацела жыта 
мяккім быць, ніяк не ўдавалася варыва Ваську, хоць і быў ён 
на гэтыя штукі адменны майстра, бо быў Васька раней за 
кухара ў Маскве. За кухара не за кухара, а падкухарам, так 
сказаць, аб чым кожны з нас дасканала ведаў. Ведалі, бо сам 
Васька ня раз казаў аб гэтым і, калі сумняваўся хто, ён казаў 
заўсёды: 

-- Ты ня вярыш... Ня верыш, вось табе крыж часны і зя- 
лёныя макаўкі, няхай я з месца ня ўстану, каліне ўбяру табе 
селядца такім чынам, што запяе язык твой хэрувімскую з ба- 
гародзіцай. Эх, ёлкі-палкі зялёны 

Але ня гледзячы ні на ёлкі, ні на палкі зялёныя, не пад- 
давалася жыта кулінарнаму мастацтву Ваські, хоць даўно павы- 
кідваў ён з кацялка падабабкі, насыпаў у жыта недзе скра- 
дзеных чарніц сушаных і ўсё варыў і варыў, варыў да дзе- 
сятага поту. Не даварыўшы панюхаў і, памянуўшы хрыста са 
ўсім сваяцтвам, выліў пудоўную страву са ўсімі прысмакамі 
пад лазовы куст, спаласнуў кацялок і, зачарэпнуўшы ў кагосьці 

кубак чаю, падступіў да кампаніі, якая вяла шырокую дыс- 
кусію пра папоў і ксяндзоў. 

Чырвонаармеец Тарас, уфімец з-пад Белебею, спрачаўся 
са старым фурманом панам Антосем--хто лепшы: поп ці ксёндз. 
Спрэчкі былі гарачыя, бо для некаторых само пытаньне было, 
так сказаць, цікавым і важным, патрабуючым безадкладнага 
вырашэньня. У дыскусію ўмешваецца Васька. 

22 Эх, ёлкі-палкі зялёныя! Яны аб ксяндзох, яны аб па- 
пох... Ды начхаць я хацеў на іх, на ўсіх, нашлі аб чым языкі 
часаць. Эх, людзі вы, чалавечыкі... 

Дыскусія відавочна расстройваецца, пане Антось незда- 
волены лезе ў кішэню за табакеркай. Тарас, зірнуўшы на неба 
1 пачухаўшы сьпіну, прымайстроўваецца спаць пад арбай, па- 
слаўшы ўсьлед Ваську пару ня зусім прыемных пажаданьняў. 
Усе разбрыдаюцца пад арбы, а Васька, Васька йдзе да вёскі. 
пашукаць яек курыных, на якія ён вялікі аматар і вялікі спэц 
па адшукваньню курыных гнёздаў. 


і Сьпяць хлопцы пад доўгімі арбамі. Коні хруметаюць сена, 


авёс. Натапырыліся ўгору аглоблі жоўтыя, нацэліліся ў бяз- 
донныя люстры блакітныя, якія праціраюць беласьнежныя 
воблачкі. Плывуць воблачкі, карагодзяць, з блакітам зьліва- 
юцца, ніквуць і тонуць у пяшчотных хвалях сонечных. Нікнуць 
1 тонуць... Хрумстаюць коні авёс, умінаюць зямлю капытамі, 
Хрумстаюць коні авёс... Ня сьпіцца Івану... г 

Ён пакінуў у далёкай вёсцы разанскай жонку з чатырмя 
дзіцянятамі, аб якіх часта і часта думае. Вось і сягоньня, ле- 
жачы каля арбы, ён некалькі раз уздыхнуў, успомніў далёкія 
сенажаці, роднае поле, палосы аўсяныя, п'яныя канаплянікі, 
Уздыхнуў, сказаў уголас: 

-- Тяк яна там, ці ўправіцца ў час, пі даглядзіць... 

-- Хто, што, чаго? 

-- Вядома хто- жонка... 

і чорная барада Іьана нярухома вісіць, з хвіліну вочы ня 
міргаючы глядзяць кудысьці ўдаль, праз лясы, праз дарогі, 
праз празрыстую дымку палёў. 

-- У нас, брат, цяпер самы гарачы час у полі, а рукі, 
яны, браток, адны ў гаспадарцы, куды іх ня кінь--не абярэш- 
ся прады, а я вось лодыр.. 


(сыты цыыананы сагане алга гіс анна 

іван сумуе аб працы, сумуе аб каласох жытніх на сваёй 
паласе, аб заліўных сенажацях, аб дзецях-румзах, аб жонцы, 
аб тым, што ня шкодзіла-б плуг наварыць, бо, мусіць, сьцёрся 
атвал даўно. Многа аб чым ёсьць падумаць, і каб прыбіць 
трохі думкі да сырой зямлі, прыглушыць іх чым-небудзь, зан 
знаходзіць сякую-такую працу. З салдацкай кайстры дастае 
штаны і пачынае старанна прышываць адарваны гузік. Тоў- 
стую шэрую нітку шморгае наперад кавалачкам воску, каб 
даўжэй быў нітачны век. Закручвае на пальцы вузел і пачы- 
нае арудаваць іголкай, з якой, відаць, ня так яму зручна абы- 
ходзіцца, як са штыком. 

іван шые старанна, аж пот выступае на лысіне, але-ж і 
гузік пяпер не адарвеш паўротай салдат, прышыў гузік на век, 
штаны падзяруцца, а гузік цэлы будзе. Завязаўшы на нігцы 
вузельчык, Іван перагрызае яе вострымі беласьнежнымі зубамі, 
акуратна складвае, здуваючы пылінкі, штаны і кладзе іх у кайст- 
ру. З хвіліну думае нешта, маўчыць, потым кажа суседу: 

-- Бач, гузік--невялічкая справа, а павінен ён, гузік гэты 
самы сваё месца мець, бо ня можа адзежына быць без яго, 
як, напрыклад, карабін твой без затвору. 

--. Ну, параўнаваў.. яшчэ што скажаш... 

ЗА то і скажу, павінна кожная рэч сваё месца ведаць, 
іначай, голуб мой, не парадак. Вось я, напрыклад, сябе вазьму, 
хіба я чалавек цяпер... 

-- А хто-ж, мо" блыха вадзяная? 

-- А мо! хужэй і блыхі. Бач, мазалі чэшуцца, ім працы 
падай, а дзе яе возьмеш. Якія ўжо суткі Йдзем, а хоць-бы 
што, хоць-бы штыком паварочаць, ці што.., 

--. Хто-ж вінават, калі ўцякаюць бяз памяці белыя, ніяк 
не дагнаць іх... 

-- Так, не дагнаць... 

іван. зноў корпаецца ў сваёй кайстры, наводзіць парадак, 
складвае да месца ніткі, кавалачак воску, агрызкі засаленай 
паперы, абмусолак аловачны, пушачку з-пад ваксы з іголкамі 
і сухарны мяшочак з пукрам, старанна зашыты-- будучы пада- 
рунак жонцы. Пераклаўшы ўсё ў парадак, агледзеўшы ізноў пару 
новых, толькі што атрыманых, летніх анучак, іван доўга лю- 
буецца на сваё багацьце, на сваю салдацкую гаспадарку, 


уздыхае разы са два, завязвае кайстру і вымае з-за пазухі 
скомчаны канвэрт, закаплены салам. То ліст ад жонкі. З 

Калі няма чаго рабіць, іван заўсёды чытае гэты ліст, 
чытае паціху ўголас, каб чуў і сусед. 

2. яшчэ кланяецца табе ўсеніжаючым паклонам сын 
твой Кірыл Іванавіч і гаворыць ён ужо ,тата“. І яшчэ пішу 
табе, дарагі супруг мой, Іван Сяргеявіч, што жыта на лужках" 
вымакла зусім, затое на гары і пад лесам сьцяной ідзе, не 
пралезеш. І яшчэ ў цялушкі ўжо рогі вырасьлі і болей каровы 
ня сьсе. І пі праўда, Вань, што палякі, нехрысьці, ня нашае 
веры, так і на сяле бабы баюць. Ў яшчэ пі у табе, дарагі мой 
супруг, іван Сяргеявіч, што жысьць мне ня ў жысьць, і калі 
лягу я цёмнай ндчанькай, віяк воч не самкну, бо ў іх сьлёзы 
стаяць і пакута мая, доля мая гарапашная, бо ня маю я шчась- 
цейка пацалаваць пябе ў твае сахарныя вусны, І яшчэ жадаю 
табе скорага посьпеху ў справах рук тваіх і ўсякага шчасьця 
ў тваёй салдацкай долі. 

22 Та-ак. жаласьлівая ў цябе баба, відаць..--уздыхае 
сусед і круціць цыгарку з газэты, 

--. Баба, браток, як баба, найлепшая баба, што і гава- 
рыць, на ўсё спрытна. 

-- Гэй, ты, пяхцер, разьлёгся тут бабай разанскай, нельга 
і да арбы падыйсьці- раздаецца раптам голас Ваські Шкетава, 
прышоўшага з вёскі. 

-- Ну, ты памалу, ня рыкай,--бурчыць супакойна Іван. 

-- Табе гавару, пі не, павярніся, дарогу дай. 

-- Можаш з другога боку падыйсьці. 

-- А я табе гавару- павярніся і ніякіх гвазьдзёў. 

-- Адчапіся... 

-- А-аа.. дык ты так, пачакай-жа, я цябе павярну. 

Васька Шкетаў цягне Івана за нагу ад арбы, Ён і так-бы 
падышоў да арбы, але як-жа, хіба можа хто станавіцца Ваську 
на дарозе. іван сапіць, чырванее і злаўчыўшыся дае пашапцы 
Ваську. Апошні адразу кідае:нагу, бо чуе, як нешта ліпкае 
і цягучае льлецца за каўнер, льлешца па твары, залівае шыю 
і вушы. 

Іван на хвіліну слупянее ад перапалоху, потым заліваецца 
грамавым рогатам і толькі бабы-фурманшчыцы, сашчарэпіўшы: 
рукі, галосяць: 

-- А божачка-е мой, забілі хлапца, забілі, бач, і мазгі 
пацяклі. 

А .забіты“ спрытна бяжыць да рэчкі, скідае шапку, ста- 
ранна абмывае галаву і каўнер гімнасьцёркі, потым доўга лае 
Івана: 

-- Пяхцер ты разанскі, ёлкі-палкі, і больш нічога, бач, 
усе яйкі пад шапкай пабіў, вось табе Й дуля цяпер, а не 
яешня, пасмакуй цяпер трасцы з макам. 

-- Хопіць з цябе шчэ ў кішэнях, а пагавары вось толь- 
кі--і тыя патаўку. 

-- Ат, з табой гаварыць, ёлкі-палкі... 

І каб падалей ад граха, Васька йдзе да цяпла і пячэ 
моўчкі ў прысаку яйкі, цярпліва перасыпае іх гарачым вуголь- 
лем. Сядзіць і маўчыць, а ў галаве мітусяцца думкі, лянівыя 
думкі, туманныя. 

-- Хутка яйкі сыгякуцца.. Ну і што-ж з таго? Зьем я іх, 
ну і што-ж, болей нічога... Дурань быў, не сьцягнуў курыцы, 
а была нішто і зручна-б узяць, эх, падзакусіў-бы, ёлкі зялё- 

“ныя... Але што з таго, глупства ўсё, хіба вось галіфэшку спра- 
віць мадней, каб дуліся на ўвесь сьвет пузырамі гэткімі важ- 
нецкімі з чырвонымі кантамі--нябось і дзяўчаты ня крысіліся-б 
тады. Але што дзяўчаты, хіба іх ня бачыў і, ёлкі-палкі, калі 
сам я, зх, што гаварыць, нічога ня варты, мухаморына адна, 
так нешта-нейкае з боку-прыпёку... 

і ўспамінаецца Ваську ня жыцьцё, а нейкае непаразумень- 
не--быў падкухарам, быў і чалавекам у тракціры, потым неяк 
здарылася--захляснула Ваську жыцьцё цёмнай хваляй і куды ні 
кінь на жыцьцёвыя сьцежкі мінулыя, ва іх толькі баўтаюцца 
кішэні павыразаныя, павыціснутыя шыбы вакон, клумкі бяліз- 
ны крадзенай, цёмныя сінякі пад вачмі і пабітыя рукі, пабітыя 
ногі, Праўда, успамінаецца яшчэ тоўстая Манька, якая дарыла 
любоў за пяць пятакоў,і была гэта любоў гарачэй да тых, 
хто зьвінеў серабром перад медзьдзю, хто не ўглядаўся, даючы 
пятак--якога ён году. І так брыдкі былі яе потныя абнімкі, 
калі, круцячы любоў, яна гнусавіла часам пад Васькай: 

-- Купі, Васька, залаты брасьлет, буду век любіць, маё 
золатца... А ня купіш брасьлет... купі семечак. 

і біў тады Васька кулаком па жыдкіх грудзёх Манькіных, 
біў і прыгаварваў: 

-- Ты цяпер пра любоў мне кажы і ня кідай на сэрца, 
гнілых семечак... гнілых семечак, ды брасьлетаў тваіх непа- 
трэбных... 

Але што Манька? Хіба ёй зразумець душу Васькіну, 
хіба з ёй гаварыць пра сэрца, у якім палаюць часам нязьве- 
даныя агні, непазнаны сум аб чымсьці дарагім у жыцьці, дара- 
гім і загубленым, якое ня вернеш ніколі. і што яно- гэтае 
самае непазнанае--ня ведае і Васька сам. Вось устае нешта 
перад вачмі, дарагое, дзіўнае, сатканае з дзіўных жаданьняў, 
са сьветлых надзей, апавітых нібы сонцам ружовым, а што-- 
не разьбярэш добра. 

Але добра ведае Васька, што за гэтым самым, непазна- 
ным і нязьведаным пайшоў ён у Чырвоную армію. А мо“ пры- 
дзе шчасьце, звычайнае шчасьце людзкое, якога ня бачыў 
Васька ніколі, 

У прысаку трашчыць шкарлюпа. 

22 Эх, ёлкі зялёныя, яечкі чуць не спаліў. Гэй, ты, ця- 
цера разанская, хадзі на яешню! ў 

2. Еж сабе сам на здароў'е- бурчыць з-пад арбы Іван. 

-- Хадзі, хадзі, пяхцер, чаго дуешся... 

іван думае з хвіліну--ці йсьці, ці ня йсьці, але пацягнуў- 
шы носам прыемны пах ад цяпла, нерашуча падымаецца, апі- 
раецца на локаць і глядзіць на Ваську, які падкідвае яйка 
ў руках, каб астыгла. Ну дзе тут сьцерпіш, і іван рашуча па- 
дымаецца, укладвае наперад сваю кайстру на арбу, акуратна 
пакрывае яе шынялём і Йдзе ў развалку да цяпла, да Ваські. 

-- Бяры вун тое, павінна гатовым быць. 

Міх Іванам і Васькай цячэ мірная бяседа. Васька расказ- 
вае, як удалося яму ў вёсцы з яйкамі, як падміргнуў ён мала- 
дой паненцы і як яна праз вакно паслала пацалунак яму. 

22 Мо! дулю?--сумняваецца Іван, 

-- Ну... выдумаў, табе толькі дулі і сьвяцца... 

Хутка іван расказвае, як качаў ён калісьці ў вёсцы яйкі 
на пасху і выграваў заўсёды: 

-- Бачыш, трэба сакрэт такі невялічкі ведаць. Не кладзі 
яйцо проста, а трошкі бачком, бачком. Яно як пакоціцца--ко- 
піцца, коціцца ды як чукнецца ў самы, гэты, значыцца, акурат... 

-- Та-а-к..--адказвае Васька. Але ён ня думае ўжо пра 
яйкі. Васька глядзіць на сонца, якое зьвізілася над далёкаю 

вёскай, ушчэрбілася ветраком, спускаецца ўсё ніжэй і ніжэй. 
Хутка ноч, а ноччу, чуў Васька, наступленьне, пераход за Буг. 
і раптам, нібы падштурхнуты кім, ён гаворыць вясёла: 

-- Жы-ы-вём, Ванька! 

-- Чаго? 

-- Нічога... 


Булькае вада пад навісшымі лазьнякамі. 

Булькае чорнымі пузырамі, бо як сажа--цёмная ноч. Ля 
поўначы блізка. Над Бугам мёртвая пішыня, толькі там, пад 
лазьнякамі, чуюцца прыдушаныя ўсплёскі вады. Не разьбярэш 
адразу, ці то хвалі на хвалі сярдуюць, і злосныя--б'юша адна 
аб другую, наганяюць адна адну і ў бясьсільлі сваёй барацьбы, 
ліжуць пясок прыбярэжны языком вадзяным, халодным... А мо" 
насьцілаюць сапёры масты--надуўныя пантоны. 

Так, насьцілаюць. 

“Мы ляжым у лазьняках і чакаем з хвіліны на хвіліну, 
калі скажуць нам: 

-- Па два ў рад, на пантоны. 

З-за Буга глядзяць у пёмнай сьлепені тысячы вачэй сьмер- 
ці, глядзяць таемныя, нявідомыя, як дно Буга начнога. Мы 
павінны ўзяць той бераг, адагнаць вочы сьмерці далей, каб на 
тым беразе сустрэць сонца, а з ім разам залатую радасьць 
жыцьця і посьпех наступленьня. 

Поплеч Ванька ляжыць, Ванька разанскі, Перад выступ- 
леньнем ён выняў з кайстры салдацкай свае заветныя штаны 
з прышытым гузікам новым, паглядзеў неяк дзіўна і, прыб- 
раўшыся ў іх, сказаў ціха і глуха: 

-- Яно, браткі, усяк бывае... Натое-ж ён Буг, бачыў 
днём, як круцяць віры на ім, аж жоўтая пена з пузырамі 
скача... ў б 

і мы зразумелі івана, хоць ён І не гаварыў пра польскія 
акопы на тым беразе, памянуў толькі пра пену. 

Гшяпер іван нецяраліва шапоча: 

г Ах, хоць-бы хутчэй, хоць-бы хутчэй... 

А поплеч Васька Шкетаў, захлібаючыся, сыпле незразу- 
мелыя словы: 

ра: Ноч ты мая, ночанька, ночанька блакітная... . 

-2 Што ты вярзеш нямаведама што, якая табе блакітная? 


Юю ХЫНЬ КО Ў 


-- Каму што, а мне блакітная. Каму цемень, а мне-- 
жысьць ты мая, жысьць ты мая размалінавая! ы 

і нахіліўшыся да мяне на вуха, Васька шэпча з запалам: 

-- Братка ты мой, братка родненькі. Жыву-ж я цяпер, 
жыву, чалавек я цяпер, не абы-хто... 

-- Што з табой? 

-- Ак, хіба табе зразумець мяне.. Брат ты мой дара- 
жэнькі, кім я быў да гэтага часу, а пяпер хто я? Хто я ця- 
пер? Ты к кажаш, цёмная ноч, а мне яна сонца сьвятлей, бо 
вочы мае адкрыты, вочы бачуць жыцьцё... Ня тое... не старыя 
дві... Эх, ёлкі зялёныя, няхай-бы дні тыя захлынуліся ў гэтай 
начы... Жыць я пачаў цяпер, жыць, чалавечым жыцьцём, вось 
у чым спарава.. чарвяк я быў і нікчэмны чарвяк, а цяпер, 
цяпер... 

Шалясьіяць галінкі лазьняку прыбярэжнага ад мядовага 
подыху ночы. Булькае вада чорнымі пузырамі. Дзесьці там, 
далёка, на тым беразе, мусіць на старай сівой званіцы пра- 
гудзеў мілагучны звон і пранесьліся гукі ў пёмных пахучых 
туманах ночы, скалыхнуўшых паветра медна-шаўковымі няві- 
домымі хвалямі. 

г Эх, мусіць дзьве гадзіны ўжо... 

зноў напружаная пішыня, закаваная ў ланцугі чаканьня, 
чаканьня невядомага, магчыма, страшнага, чаканьня непазна- 
нага, якое нават пасьля пазнаньня становіцца зноў таемным, 
зноў чаруючым для чалавечага сэрца. 

Вымі сэрца сваё, адкрый перад ім усе таямніцы жыцьця, 
ахутай цеменьню і халоднымі туманамі ночы і падстаў яго пад 
сьвінцова-агнёвыя віхры і замрэ яно болем ціхім, салодкім, 
заные ад суму і радасьці--у гэтым вось яно--непазнанае і ча- 
руючае... 

Цішыня. На тым беразе загарэлася іскра, мусіць неасьця- 
рожны часавы запаліў папяросу, закалыханы цішынёю ночы 
і марамі аб далёкай Пазнані. 

Загарэлася іскра і згасла, і толькі Васька дыша чась- 
цей і гарачы шэпт яго апальвае твар мне. 


-- Вось успомню я, успомню... Каменьні шэрыя... Скліз- 
кія сьцены, ліпучыя і пратухлы кут.. А сэрца, яно, браце, пу- 
стое, і ніякай у ім радасьці, ні агня ў ім, ні дыму--усё копаць 
адна, беспрасьветная копаць... 

і закопчаны думкі. 

і забруджаны рукі. 

і сэрцу так хочацца жыць, яно хоча цьвісьці. і скажуць 
тады яму сьцены ліпучыя, брыдкія шэрыя каменьні: 

-- Каханьне--што каханьне? Каханьне штука ня хітрая, 
толькі дай чацьвяртак і пазнаеш, што на сьвеце салодкае. 

Так, чацьвяртак.. І салодкае робіцца горкім, і ўсё жыць- 
цё тады--тухлыя сьцены памыйніцы. Не ў адным каханьні 
справа. Дорагі яшчэ вочы людзкія. А калі яны, гэтыя вочы, 
глядзяць на цябе халоднымі пузырамі бычынымі, а людзкія 
запалыя рты гнусавяць ляніва: 

-- Гэй, ты, чалавек... 

-- Шантрапа.. 

-- Замухрыжаны шкет... 

-- Што будзеш рабіць тады, хіба ноч расьцьвіце перад 
табой пахучымі краскамі... Не, папаўзуць нудныя думкі твае 
шэрай зьмяёй па склізкіх каменьнях, і сэрца патопіш у бруд. 
А цяпер... што цяпер, братка мой, родненькі, дарагі... Я цяпер... 

З-за лазьнякоў чуцен голас каманды: 

З Уніз, на пантоны. Ды глядзі, не бразкаці. І ніводнага 
слова, ні гуку--замры, бы вадою рты наліўшы. 

І адразу ўсіх кідае ў хмель, хмель гарачы, вясеньні і ра- 
зам хмель восені яснай, калі ясныя думкі і гарачая кроў. 
А рукі і ногі нібы наліваюцца стальлю і цела прунжыніць, 
і ўглядаюцца вочы ў сьляпую цемень ночы і ў цёмную сьле- 
пень будучыны. 

Булькае вада чорнымі пузыркамі, пена віроў ліжа ногі 
1 гойдаюцца калыскі-масткі зыбучыя, масткі пантонныя, наду- 
тыя... А ў сэрцы музыка. Граюць цудоўныя струны аб непа- 
знаным, таемным, і гукі музыкі дзіўнай то запальваюць кроў 
агнямі, то астуджваюць яе крыштальнымі ільдзінкамі.. Але 
тануць ільдзінкі; растайваюць у гарачым хваляваньні крыві. 

Наўкол пішыня, толькі ціхія ўсплёскі вады, усплёскі пры- 
душаныя. 

і раптам сіратой адзінокай прагрымеў выбух стрэлу. 
Бліснула ціхая цемень залатою істужкай агня. Здаецца, з хві- 
ліну цішыня яшчэ мацней згусьціла свае нявідомыя фарбы, 
здаецца, ноч яшчэ ніжэй апусьціла свае мяккія чорныя крыльлі. 

Толькі хвіліну... 

і, абуджаючы лясы і цёмнае неба, узьняўся і нібы заша- 
лясьцеў у паветры магутны рокат, усё сільней, сільней, запаль- 
ваючы мора агню і пад морам вогненым замітусіліся ў кара- 
годзе шалёным пудоўныя іскры. 

Закіпела вада наўкол. Скалыхнуліся масткі зыбучыя, ва- 
дзяныя пырскі зьмяшаліся з сьвінцовымі віхрамі... 

Штосьці вялікае прасьвірчэла з гарачым звонам у па- 
ветры, бухнула недзе блізка і ўзьвілася вада ў агнявы клубок, 
які разьляцеўся вадзянымі і сталёвымі пырскамі. 

Гудзеньне сталі зьмяшалася з завываньнем сьвінца, з судар- 
гавай трэльлю вінтовак, і цёмнае, далёкае неба пералівалася 
ла ўсёй сваёй шырыні хваравітымі дрыжачымі ўспышкамі, 

А ўжо там, на тым беразе ўзьнімаліся віхрам новыя гукі. 

То чалавечыя грудзі, напружваючы радасьцю сілы, рась- 
сякалі паветра грамавымі выкрыкамі »ура“. 

І ў гэтых гуках талі, ніклі сьвінцовыя песьні і ржавае 
сьвірчэньне сталі. Цемень ночы паблекла, паліняла, зрабілася 
шэрай, празрыстай. 

Бераг стаў нашым. 


А раніцою, калі першы промень сонечны прастроміў пра- 
пахлыя порахам халодныя туманы над Бугам, мы пахавалі 
сваіх таварышоў. Ь пахавалі Ваньку разанскага і Ваську, Вась- 
ку Шкетава. Яны памерлі ад ран. 

Санітарка Насьця, сьціраючы назойлівую сьлязу з вока, 
чытала ліст, які напісала яна пад Ванькіну дыктоўку. Ліст быў 
дадому: 

--. І пішу табе, дарагая мая супруга Алена, не палохайся 
ты.. І што табе паклон з непабядзімага палку нашага... І яшчэ, 
табе паклон ад сырой зямлі і жадаю табе шчасьця Гі долі, 
а таксама і маім дарагім сыном. І яшчэ пішу табе, што я ўжо. 

Плакала Насьця, ня ведала, як ліст пасылаць, калі ён не 
дапісаны--не дачакаўся Ванька канца дыктоўкі. Плакала Насьця 
і каціліся сьлёзы на сіратлівую кайстру салдацкую, кайстру 
Ванькіну--яе пасылала Насьця ў разанскую вёску нечаканым 
падарункам Ванькавай жонцы. 

Васька ня пісаў нікому, толькі усьміхаўся шчасьлівай 
усьмешкай сваім таварышом, ды зьбялелыя вусны шапталі 
апошнія, незразумелыя для некаторых словы: 

-- Эх, позна, позна, і так рана, рана, 


Аркадзь Моркаўка 

Пашчапалі ў бойцы шмат касьцей, 

У дажджы зялезным вар'яцелі, 

А любоў, як раніца, цьвіце, 

А любоў, як смага тая ў пеле. 

Ды навошта кос--ручаек-зьмей 

З-пад хусыўны, як з-пад хмары, гляне, 
Каб тады ўсім цернішам надзей 

Ў ёўні сэрца рыпаць да сьвітаньня... 


Ты казала... шмат казала ты, 

Але ростань нас дарыла болем. 
Дзён тваіх напарстак залаты 

Ня трымаць мне ўжо ніколі болей, 


Травень... травень... хай гусьцее ліст, 
Хай вішэньня ліст гусьцее новы. 
Скажам потым мы: і мы жылі 

і ў дажджы зялезным, і ў любові. 

Ў чорных забатсьняў лужын 
Ружавей... 


-- Мой любы, мой дасужы, 
Абагрэй. 


-- Як сваю дарагую, 
Пацалуй. 
-- Песьню чула я злую 
На галу... 
-- Быццам ходзяць туманы 
Па зямлі... 
Прытулі, мой каханы, 
Прытулі... 
Плыла зорка і згасла 
Ля сяла. 
Залатым перавяслам 
Абняла. 
Гралі тут за балотам 
Струны мар. 

стаялі за плотам 
Сьцены хмар. 
Залатымі шнурамі 
Лес аброс... 
Тут пабеглі па раме 
Кроплі сьлёз. 
Задзівіўся я ніцы 
Ля вакон- 
Ў вір сплывай крыніцай, 
Шум і звон... 


Ул. Хадыка 


Васіль Каваль 


Залатыя агні 
(Вершы ў прозе) 


«Ня спыніць, ня стрымаць ў падароджы 
Хто агнём гэтай сілы сагрэт. 
Пабядзіць дух паўстанчанскі зможа-- 
Комсамолец, бунтар і поэт. 


М. Чарот. 
І 
Вясна мая! 


Пад акном маім дзьве бярозкі. 

Шумяць-шумяць... 

Простыя станы дзяўчын--беланогія бярозкі. Скручаны 
ўверсе зялёныя пальцы іх з белымі пярсьцёнкамі, чуць рас- 

забу нвіта мі; прыхарошаны маладухі--з каралямі і ў блакітнай 

саматканай намётцы; шыі павязаны іх бяростай-карой. 

Схілілася набок адна бярозка, мусіць нягоды жыцьця 
спаткалі яе, калі маленькай расла, убіраючы слодыч зямлі-- 
бо зямля гэта радасьць дала і жыцьцё, бо ў зямлі многа со- 
каў і здольнасьцяй. 

«АДругая- тонкая, роўная--цягнешца ўверх галавой ды кра- 
суецца: можа думае, можа не-- 

Вясёлая такая, 

Кудравая такая, 

Прыгожая ды прыбраная--у красе маладосьці... 

Бярозкі мае--думы мае. 

Беластаныя ды вясёлыя-- 

Шумяць... шумяць! 

Дый як ня шумець, як дум ня гнаць, калі ў шуме- 
гаворцы іх-- . 

Радасьць. 

Калі ў словах пераплецены дзіўныя зыкі-- 

Песьні-мэлёдыі... 

От і вятры коўзаюцца па блоньню, сушаць зямлю халод- 
ную, прыгравае сонца--агністае сонца, палкае... 

І сонца, і вецер, і шум-пішыня... 

Гэта вясна йдзе. 

Вясна мая--віхрастая, зялёная! 

Гразка і брудна глядзіць-выглядае вясковая вуліца, глу- 
шыць гоманам, крыкам, рыканьнем кароў. 

Круглы твар сонца касьнікамі азалаціў хату, дзе радзіўся 
і ўзрос я, дзе стрэхі з саломы, дзе сьвятло з лучыны цьмяна 
сьвяціла і газа чарніць сьцены... 

Пацякло па рэчцы разводзьдзе, зламаліся раптам крыгі ды 
нясуцца нястрымана ўніз, ламаюцца крыгі. Ходзяць людзі гля- 
дзець на разводзьдзе. 

Я гляджу. Ня ведаю. Думаю--так у жыцьці ці ня так. 

Ой, жыцьцё- шырачэзнае поле--не разгоніш ты дум! 

Хай зялёны за вёскаю гай сумуе--буду я сумаваць, хай 
раскінецца рунь вялікая- будуць людзі сьмяяцца, буду вя- 
сёлы я. 

А там--межы, мурог ды трава расістая. 

і горкім палыном пахне часта... 

Поле няроўнае за вёскай. 

І далі-далі. 

Такія прыгожыя, сонечныя такія далі вясною. 

Ды не заўсёды Й далі яскравы: то туман пасьцеліцца ды 
зачыніць іх, то навальніцы і хмары пялёнкай засьцеляць. 

Ў ніколі не забыць мне пра тое, што было, бо вельмі-ж 
моцна яно ўелася, і ня вырвеш, хоць-бы й хацеў, кавалкі тых 
пачуцьцяў--пра бярозкі ды далі... 

Вясна мая--зялёная, віхрастая! 

Колькі я вёсен перажыў, колькі перажыву іх-і кладуц- 
ца на голаў яны зелянінаю, туляць і гоняць мінулае... 

У казках вятроў, у шуме бяроз--ясны вобраз. 

Пасьвіў я статак, нібеў, дамагаўся ў жыцьці прыгожага, 
хацеў збавіцца крыўды, слухаў ды думаў, як людзі вучылі 
жыць. 

Пад жалейку з вярбы, пад пальцамі дзеда, плакала песьня 
дзявочая разам у лузе з жалейкай. 

-2- Ой, жалейка, жалейка, чаму навучыла ты?! 


гяшкрнареач рачная тела аазіса сная 
ЗАЛАТЫЯ АГН І 17 


-2 Палюбіць жыцьцё і размах, сілу сталёвую, сьлёзы 
і радасьць шчырую. 
Жалейка, жалейка! 
П 
Маці 


Плача старэнькая хатка. 

Дробным дажджом, завірухай гадоў разбурана. 

Так плача жаласьлівая маці, выціраючы сьлёзы, калі не- 
хаця выпраўляе сына ў далёкі край, а сын--любы--нялюбы ідзе 
самохаць шукаць далёкага, не зважаючы на горкія мукі маці, 
на ціхія сьлёзы... Я 

Ё помню я, помню. 

Гаварыла маці свайму сыну ў такі дзень казку, як раней, 
у дзяцінстве, гладзіла жорсткія валасы грубавата-пяшчотнай 
0 рукой, гаварыла такія ўдалыя словы. 

-- Любы мой, добры сын! 

Ня стара яна, толькі шмат маршчын, ды вочы глядзяць 
з каханьнем, з пакорам. 

Гаварыла яна і думала ў казцы: 

«Ой, ці будзе што з сына? 

Ці знойдзе шлях свой шырокі? 

А мо" заблудзіцца ў віры, у разводзьдзі. 

Ё ня знойдзе, чаго шукаў?.." 

Вырасьце сын, пойдзе сын з гнязда роднага ў нязнаныя 
мясьціны, бо любіць змалку вандраваць па сваіх і чужых разо- 
рах, любіць распытваць людзей, 

Чаго ён шукае, чаго ён хоча? 

Ня можа зразумець маці. 

Пойдзе сын у чужую краіну, як у песьні тэй--за «Дунай... 
Дунай, Будзе хадзіць-валацужыць з нахіленай галавою, бо 
шмат у яго дум, неразьвеяных ветрам, незамеценых сьцю- 
жамі, як дзеразой абвіваюць розум. 

Можа забудзе родных і маці. 

Ой, як шкода! 

Ды ня будзе таго ніколі: слодыч матчынага малака з 
грудзей прыкуе к зямлі, ня зьменіць ён роднай краіне, хоць і 
абойдзе ён шмат зямель, хоць і будзе краіна ў яго бяз 
межаў, 

2. .Маладняк" Маб. 


І тб 

А жыцьцё ён любіць так... 
Але-ж прыдзе- вернецца назад. 
ў 


і 
ж 


У зялёным і жоўтым садзе, дзе прыляцела зязюля лічыць 
гады і салавейка сьвішча так слаўна-- 

Спаткае маці сына. 

Абветраны твар, пакалоты ў яго ногі. 

І спытае з сьлязьмі на вачох ма 

-- «Сын мой родны, што табе лепш: ці мапі твая, ці краіна? 

і скажа сын: 

-- Люблю краіну і маці, што дала мне жыцьцё. 

г. Дык кінь ты ўсё! ) 

Няхай маладая галава ня вісьне на грудзіе. 

Ты паслухай толькі, што шумяць нашы бярозкі, ты зра- 
зумей каласіцца як наша збожжа! 

О, як добра сьвішча салавейка! 

Мы з табою вось тут--у садзе, на прызьбе--толькі ўдвух. 
Ня думай хоць зараз аб сьвеце вялізным і крыўдным, а паслу- 
хай мяне. Часта ўначы, над малым пралівала я горкія сьлёзы, 
думала ўсё аб табе, гадала; прарочылі людзі шчасьце, а яго 
няма і няма, і ня будзе, мусіць. 

Я засьпяваю табе, каб суцешыць, тую песеньку--помніш?-- 
сьпявала ў дзяцінстве. Тады слаўны ты быў, вясёлы ты быў, 
ня вешаў, як цяпер, кудлатай галавы і ня было таго яркага 
агню івочы гарэлі тады ня так. 

Пакладзі на калені галаву і ня сумуй, я абаўю шыю ру- 
камі, буду рашчосваць валасы няпрыгладжаныя--о, яны заста- 
ліся такімі-ж жорсткімі. 

Я надзела сумысьля кужэльную вышываную кашулю з 
чырвоным палікамі, каб лепш спаткаць цябе. 

Лісты скора пажаўцеюць; так і волас мой русы жаўцее і 
каса абсеклася. 

А ты аа ака аая твая маці? 

Яна так рада за сына і да труны будзе радавацца- толь- 
кі ты не забывай, 

Ты спазнаў сьвет. Які ён там, шырокі, як поле, ці вузкі, 
як нашы загоны? 

-- Сьвет, матуля, адным--поле; другім--загоны... 

Ня ўздыхай ты так, А мо' плакаць хочаш--ня трэба! 


ЗАЛАТЫЯ АГН і 


Ці не пакрыўдзіў хто на чужыне? Можа кахаў каго ў ка- 
менных сьценах гораду (там-жа шум вялізны)), ды зьмяніла 
яна на другога? Дык выкінь з галавы яе ймя і прыгожаеабліч- 
ча. Забудзь ты яе! 

Я пачастую цябе самай лепшай страваю, надзену вышы- 
ваную кашулю, што сястрыца твая вышывала. Неяк наская 
кашуля, вышываная, больш падыходзіць табе, чымсь гэты кась- 
нік-гальштук і модная гарадзкая кашуля. 

От вечар хутка надыйдзе. Бачыш, заходзіць сонца ў кры- 
вяным бляску; лес заірдзеўся; на нашых гонях, дзе ты араў, 
цені забегалі... “ 

Цяпер жніво. Прыдуць з поля дзяўчаты, яшчэ ў полі за- 
сьпяваюць дажынковую песьню. 

Слаўна так. 

Песьня будзе пярэсьціцца і дрыжэць. 

Тады і заплакаць вя грэх. 

Гэта добра, калічалавек плача ад смутку-радасьці, калі 
выльле ён лішнія слёзы... 

На вуліцы заграе гармонік, загаворыць--ой, вясёла як!-- 
і мне, старой, хочацца ісьці скакаць... Шма ту нас добрых дзяў- 
чат, асуседава даўно аб табе ўспамінае. Выбераш ты па сабе 
дзяўчыну--русакудрую, чарнавокую, і пойдзеш пад гармонік 
ў карагод. А то забыў можа? 

Доўга будуць сьпяваць дзяўчаты і доўга будзе гармонік 
граць... 

Забудзь ты пра ўсё, хоць і пакрыўдзілі цябе (ты-ж пом- 
сты ня церпіш). 

Ня сумуй, галавы ня вешай! 

Ты пойдзеш на вуліцу, там сустрэнуць цябе равесьнікі- 
хлопцы з дзяўчатамі (ведаеш, некаторыя комсамольцамі сталі), 
будуць пра ўсё распытваць... 

А заўтра Й мне раскажаш, як жывеш ты ў гарадзкім 
грукаце, бо навука, людзі кажуць, розум заядае, і з навукі 
людзі ўсё знаюць. х 

Я, старая, пайду--заўтра на жніво трэба раненька, 
але спаць ня буду, цэлую ночаньку аб табе ўсё думаць буду, 
гадаць... 

А напасьледак сьпяю табе песеньку, тую, штоў калысцы 
сьпявала; я любіла яе, як была маладою... 


Гаа аванскаіцаспачучцаыа вага деначаца асы 

Ёсьць у заюхны ды тры сьцежачкі. 
Адна сьцежачка--у асіньнічак, 
Другая сьцежачка--у бярэзьнічак, 
ў Трэцяя сьцежачка--ў чыста поле..." 
1 засінее вечар, 
Аоўгія цені пакладуцпа на вуліцы. 
Гурбою прыдуць з пакосаў: 
Чуеш, жніўная песьня на загонах! 


Ш 
Горад 

Вечар на вуліцы. 

У горадзе--гром, камяніцы стукаюць. 

Зорнаю сеткай неба навісла. 

Электро-ліхтары гасяць зоркі, (мітусяцца ў вачох. 

Радыё-словы носяцца над бляшанымі дахамі. 

Моцна і ўпарта гавораць з напружанай думкаю, нясуцца 
аднекуль здалёк моцныя словы аб перамозе ў жыцьці праўдай, 
што нястрыманай хваляй ахапіла сусьвет. 

Радыё-словы прыносяць ды разносяць па ўсяму сьвету 
весткі. 

З-за мора сіняга. 

На Ўсход і на Захад. 

На Ўсходзе жоўтыя людзі твораць вялікую справу выз- 
валеньня з прыгнёту стагодзьдзяў. 

У той краіне высокія горы і скалы; там акіян-мора гулкім 
прыбоем аддаецца ў горад жоўтых людзей- Кантон. 

і цягнуцца з рабочых кварталаў міліёны скручаных рук, 
з бляскам у вочах, сьціскаюцца кулакі... 

То раптам заводзкі гудок прагудзіць. 

Сырасьцю і жарам пахне ад каменных будынкаў. 

Людзі ходзяць, зная-ня-зная куды, і што яны гавораць, 
чаго яны хочуць, калі галасы пераплятаюцца ў рытме жалеза. 
і губяцца яны, і не знаходзяць адказу, бо ў горадзе- З 

Гром, камяніцы стукаюць... 

Горад- жалезны асілак! 


Знаю: стальны паравік цягне здабыткі ў вёску--з фаб- 
рык, заводаў. 


Па ана азнааанасыакацасагынсве аа ах] 

Гэтымі плугамі ўзаруць аблогі, тымі сярпамі жыта паж- 
нуць, сенажаці будуць гудзець ад касілкі, кніжкі й газэты па- 
кажуць шляхі... 


Я іду па бруку. 

Іду ады думаю... 

А мне здаецца, што ў гэту пору, у новых цяжкіх ботах, 
я іду па зялёна-квяцістым лугу. 

Тапчу мядуніцу з рамашкамі, пракладаю ботамі сьлед у 
высокай траве. 

сьляды застаюцца, і шкода зялёнай травы. 

Сьвішчуць косы, птушкі сьпяваюць. 

Сонца над галавою. 

Люблю я палкае сонца, калі грэе яно зямлю--і рады я, 
што пад сонцам, а не ў цяні... 

Толькі не--гэта гулка адбіваюша крокі. 

Перарэзаў аўтобус вуліпў. 

Я іду, а мары спадаюць. 

Устрывожыў мяне прарэзьліва-гулкі заводзкі гудок. 

Я люблю і заводзкі гудок. 

Я люблю і шырокае поле. 

На шырокім прывольлі радзіўся, горад паклікаў. 

Тодькі--ой, як!--люблю я прасторы палёў, музыку слухаць, 
хоць на час адарвацца туды... 

Ё раптам, уздрыгваю... 

З трэцяга паверху дому, у расчыненае вакно, даносяцца 
незразумелыя, вострыя гукі роялю; 

І растуць. і растуць... 

шырацца... шырацца... 

Вочы туманяцца, людзі глядзяць на мяне, 

А мне здаецца, што гуляюць ды скачуць на вясельлі, 
што гармонік з цымбаламі дружна-ладна вядуць гаворку. Пла- 
ча маладая, капаюць на грудзі сьлёзы... ] 

Скачуць на вясельлі ды граюць музыкі. 

Сьпяваюць вясельныя песьні... 

і зьнікае з вачэй туман. 

Толькі бачу я вуліцу, запруджаную людзьмі. 

Г от падняў я галаву дый слухаю. І адчуваю я ў сабе 
сілу яшчэ непатрачаную... 

Скора ня буду ў горадзе. 

Выйду я раненька, на зары, у сваёй вёсцы на пакос, скіну 
боты цяжкія, абую, як раней, лазовыя лапці, ды пайду сьвіс- 
таць па лузе касою, па расе шырокімі махамі траву раскіды- 
ваць, Паклоняпца краскі, ніцма падуць травы густыя, будзе 
сажэнны пракос... 

А цяпер у мяне галава баліць, а ня рукі. 

Ой, як моцна стукаюць крокі... 

Ня шумяць пад акном маім дзьве бярозкі. 

Можа бацька на дровы пасек. 

А калісьці 

Шумелі-шумелі... 

Часам хочацца захлібнушца ў грукаце ды жыць імкнень- 
нем, часам забудзеш поле. 

1 далі-далі... 

Такія прыгожыя, сонечныя такія далі вясною... 

А ў горадзе--гром, камяніцы стукаюць. 


ІУ 

Залатыя агні 
У карагодзе вялікіх дзён,-- 
Мы ідзем па шырокай дарозе... 
А йшлі далёка, ішлі мы доўга. 
Часам нудна было, і чорны змрок слаўся. 
Часы ня лічаны, дарогі ня мераны. 
і прышлі мы... 


Агні гараць, ляцяць іскры бліскавіцай, вясёлкай. 

Разгараюцца іскры ў полымя. 

Ярка гарыць агонь, паблесквае, залаты агонь--няўміручы. 

жаданьні таксама гараць. ; 

Тады хоць і ноч, хоць ноч без прасьвету і цемень, але 
моцна сьвятло--душа чалавека,--будзе кверху імкнуцца: да ме- 
сяца Й зорнага неба, сьвяціць у далі, куды ходзіць чалавек, 
чаго шукае там. 

і ўбачыш тады, калі золатам сьвецяць агні, дарогу про- 
стую, залітую сьветам сініх дзён маладых. 

Хай гараць і ня тухнуць агні-- 

Залатыя агні... 

Менск, май 1927 г. 


Н. Вішнеўская 
ж 


ж ЬЫ 
За вакном уночы зашумела бура 
і сады пакорна гнуцца да зямлі. 
Абарваны строі сілаю панурай, 
Кволыя пялёсткі травы замялі. « 


Прашумела шчасьце, і з ружовых мараў 
Пазрывана наквець не дацьвіўшых сноў... 
Дагарас сьвечка ў медзяной аправе 

І ня трэба песень, і ня трэба слоў. 


Так жыцьцё ў віхурах дагарыць і згасьне, 
сплывуць надзеі воскам ў нябыцьцё. 
Серабрацца мары, дарагое шчасьце... 


Наквець пацалуе кволае лісьцё? 


1927 г. 


З. Бандарына 


Звоны 


ж 
я ж 


Звоны звоняць, звоняць, звоняць 
Ў час начны... 

Грукат, гоман, звоняць ў звоны 
Званары. 

Зоры сьвецяць, месяць сьвеціць 
Залаты... 

Гэй да сонца, гэй ў дарогу, 
Малады!.. 

Звоны звоняць, звоняць, звоняць 
Уначы. 

Грукат, гоман, звоняць ў звоны 
Званары. 

Навальнічыць, навальнічыць неба сінь, 
Даўны звычай, дзіўны звычай 
Уначы. 

Звоняць звоны гулка, звонка, 
Дзіўным плачам, дзіўным гукам, 
Дзіўным днём... 

Звоняць звоны гулка, звонка 

2. Мы ідзём.. 

Грукат, гоман, звоняць звоны 
Да зары. 

Дзіўным сказам, дзіўным гукам: 
Волі шыр. 

Б'юць сталецьці, б'юць гадзіны 
У званы, 4 
Даўны звычай, дзіўны звычай 
Уначы... 


26-П- 27 г. 


Кляшторны 


Бачу і чую,--чую і бачу 
(З народнага) 
Ыы М ж 
Любая пчолка! 
Ці за гарамі, 
Ці за барамі, 
Зіму адчуваеш? 
Што ты сягоньня 
Вечарам росным, 
Вечарам сінім 
К вульлю прыліпаеш?! 
Чую- ня чую, 
Бачу--ня бачу... 
Нават у дую, 
Нават у вею 
Я не заплачу. 
Хай сабе веіць, 
Хай сабе плача 
Сьнежная замець; 
І заквітнеюць, 
І загамоняць 
Вёсны з палямі... 


ж 
РАС 


Ой, ты, дзяўчына!.. 
Ці за гарамі, 
Ці за барамі 
Страціла долю?! 
Што ты сягоньня 
Вечарам росным 
Русыя косы 
Хіліш да долу?! 

Так ці ня гэтак, 
Вашы спагады 
Чую- ня чую, 
Бачу--ня бачу... 
Любаму другу 
Здраду дарую, 
Крыўду дарую, 
і не заплачу. 


Там за гаямі 

Ня воўкі завылі, 
Зоры дзяньніцы 

. Ў туман ня зблудзілі,-- 

Гэта зара 

Над краінаю сьвеціць, 
Сьвеціць праз чорныя 

Хмары сталецьцяў... 
«Хмары разыйдушца 

Дымам-туманам, 
Воўкі згрызуць 

На палёх дурнап'яны. 
Доля ліхая 

З туманамі зблудзіць... 
Нашыя душы 

Нішто не астудзіць. 


Хай сабе плача, 
Хай сабе веіць 
Сьнежная замець, 
І заквітнеюць, 

Ў загамоняць 
Вёсны з палямі... 
Чую і бачу, 
Бачу і чую 
Нашага часу 
Вясну залатую. 


Г. Брэская 


Над вазёрамі 


Чуць хістаюцца сінія асокі, 
Над вазёрамі дымная муць. 
Паглядзі, як у небе высокім 
Зоры золатам кросны снуюць. 


А у далях сівыя асіны 
Нячуваным акордам зьвіняць, 
Б'юцца вёслы ў вадзе цёмна-сіняй, 
Месяц бераг ласкава абняў. 


Туманы шэры змрок разаслалі... 
Змоўкла ўсё, нават вецер сьціх... 
Ціха к берагу човен прычаліў, 

Золак раніцы ўсход асьвяці 


М. Нікановіч 


Залатыя званочкі 


Туманамі кураць верхаводкаю залітыя паплавы, плыве 
востра-шырокі й здаровы пах ад тлуста-прэлай зямлі, глыбока 
ўліваецца ў грудзі сьвежае вясновае паветра; узбуджае яно і 
адначасна заспакойвае... 

Як кінуць вокам, на вялікі разлог, аж да лесу на -смут- 
нага--толькі дзе-ні-дзе кавалкамі-лапінкамі блішчыць цёмны 

, сьнег, ды дарога, высока падняўшыся над загонамі, шэра-бруд- 
най істужкай-аборынай круціцца кудысый па-за сівы туман. 
Пад нагамі гразка-клейкая чорная зямля-. 

Дарога месцамі ачысьцілася ад сьнегу і ўжо трохі пра- 
сохла, і я стараюся ісьці па цьвёрдай зямлі, з вострымі ўспа- 
мінамі аб вясьне ў кветках, з ружовымі вечарамі, з раніцамі 
мядовымі... 

Яшчэ зусім рана, вось толькі нядаўна што патухлі зоркі 
Й месяц абамлеў, за ноч трохі падмерзла, але вязнуць ногі ў 
чорным клеі, а мне хочацца, каб гэта так і было, і я іду па 
сьцежках палявых, п'ючы прыемны гнойны пах зямл 

-- Эх, родная, дарагая ты, зямля!.. 

Здаецца, маўчыць ўсё навокала, апрыслухаешся- гамоніць 
усё і сьпявае свае вялікія песьні радасьці. 

«.Малінавым сокам разьлілося сонца на блакітнай хустцы 


сьвежа-сакавітага неба... Пырснула, разьлілося, шырока разь- 
беглася на вялікім абшары, замітусілася, заскакала і пацягну- 
лася к вачам маім доўгімі залатымі стрэламі 

Жмурацца і адначасна сьмяюцца вочы. 

А насустрач гэтаму раскрываюць свае абыймы: поле, 
паплавы, дарога, лес і з вясёлай песьняй жыцьця прыціскаюць 
к сабе гэтую любую красуню--сонца... 

Хочацца слухаць гамонку прыроды... 

і поўняць паветра пепярукі-балбатувы, што заспрачаліся 
на палянцы за гаем, які за поплавам кудрамі сваімі прыпаў к 

мяккай вадзяной падушцы. і ўяўляецца мне: каля хвоі на па- 
гурку, яшчэ ў змрочным тумане, драсуючы пажоўкла-мокрую 
леташнюю траву, напыжыўшыся, надзьмуўшыся, шаруюць 
скрыдламі сваімі каля пяцёркі самцы... і б'юшца пасьля за- 
ўзята, доўга, з крыкам, з форсам... Проста нявымоўна, якая 
вялікая і дарагая гэта мінута для паляўнічага. 

Гэты малюнак бярэ для сябе ад стральца: і пачуцьці, 
і душу, і думкі, і розум, астаўляючы за ім, праўда, толькі 
адно вострае жаданьне: 

-- Ня спужаць хаця-б. Заўчасьне на мушку ўзяць. 

І ў маёй душы варушыцца недзе гэтае неміласэрнае жа- 
даньне і ўжо хочацца быць там, каля ,такуючых" цецярукоў, 
сядзець у будцы, трымаць на прыгатове стрэльбу... 

яшчэ вушы ловяць зыкі; розныя яны бываюць і шмат 
іх. Гэта зыкі прабуджэньня, і затым вялікія яны ды дарагія. 

Сярод іх, спачатку ледзь чутна, неразборліва, нясьмела, 
абрыўкамі (проста ня верыцца) нясуцца з глыбіні неба 

бязьмерна любыя, 
сэрцахвалюючыя, 
мілыя-- 

Залатыя званочкі!.. 

Першыя вястуны вясны, яны ўжо граюць гімн маладой 
чырвонай вясьне, выліваюць сваю чула-мяккую душу ад доў- 
гага маўчаньня ў прыгожыя палявыя мэлёдыі, поўныя кіпучай 
радасьці й вясельля да новага жыцьця, і тады хочацца мне, 
разам з гэтымі жаваранкамі, крыкнуць ад непамернай буры 
ў душы, у сінь-вясноўскія прасторы: ў г 

-- Эх, радасьць ты глыбока-бязьмежная з шырынёю вес- 
навых напеваў! Эх, жыцьцё ты ма маё дарагое!.. 


а 6 

Усю тую ноч мне сьніліся шырокія, неабдымныя прасторы 
свабоднай ад ледзяных “сковаў зямлі, ружова-сьветлыя далі, 
віхрастыя бярозы і песы званочкі, званочкі й песьні... 

Гэтымі песьнямі, здаецца, быў запоўнен увесь абшар і таму 
так глыбока яны ўрываліся ў мае пачуцьці. 

Як прачнуўся, дык зразу і кінуўся к вакну.. 

А за вакном траслася ў нейкай дзіка-кіпучай злосьці па- 
васеньняму прыбраная раніца. Халодны сіверны вецер шкама- 


таў і трос голыя за вакном кусты, і яны, шаруючы сваімі 

гольлем-драцінкамі аб шкло, жаласна бяз сьлёз енчылі-плакалі; 
мо! ад гэтых зыкаў раджалася ў маіх пачуцьцях уяўленьне за- 
латых званочкаў!.. Чорна-гразнымі ахапкамі нізка беглі за вет- 
рам дажджлівыя хмары, і, аладаючы на небасхіле адна на адну, 
рабілі там злавесна-чорны фон, вось такі, як бывае калі ад 
наплыву вялікіх хмар летам у навальніцу. Плакала раніца, 
Толькі, зірнуўшы на зямлю, мне здалося, што яна сьвяткавала 
сваю перамогу, і што тое, што робіцца пад ёю--гэта ўсё ча- 
совае, няпэўнае, пераходнае, а яна застанецца і назаўсёды не- 
парушнай, пастаяннай, вось такой вясёлай, як выглядае цяпер, 
пад апошнімі сьлязьмі зімы... 

Гэта падкрэсьлівала і чарада гракоў, якія ўвесь час кру- 
ціліся над ральлёю, весела і гучна крычалі, садзіліся на загоны, 
нешта шукалі, узноў з радасным'крыкам узьляталі 1, шпарка ма- 
хаючы мокрымі, сырымі крыльля! і, ляцелі адна за другою к гаю. 

Сярод іх былі і вароны, і мне падумалася: 

2 Гэта-ж і вароны ўмяшаліся ў сям'ю гракоў, каб паў- 
ней і глыбей адчуць радасьць сьвежа-новых веснавых часоў 
жыцыія... Цэлую зіму халодную жылі яны тут бяз уцехі, і ад- 
ным ім гэты прыход вясны будзе будвым, а вось з новымі 
жыхарамі- глыбей вясельле!.. 

Пачаў сьвістаць вецер, яшчэ горш і цямней пачало хму- 
рыцца і насуплівацца цёмна-вадзянымі хмарамі неба, зарумзалі, 
закачаліся кусты, і сама-сабою, неўзаметку пачала ўлівацца 
ў маё сэрца нуда, пачало ўяўляцца васеньняе, адміраючае... 

вось сярод усіх зыкаў гэтых вуха ўлавіла далікатныя, 
слаба чутныя-- 

--. Залатыя званочкі!.. 

і змахнуўшы з сэрца свайго ўсю нуду, нёездавольнасьць, 
маланкай асьвяціла думка: : 

/ -- Жыцьцё новае нараджаецца!.. Ня зломіць яго ні бура” 
сівер, ні чорныя хмары, ні адміраючая бясьсільна-злосная зіма. 
Першыя іскры ўжо паляцелі... 

-- Эх, вясельле ты шырокае, шчасьце жыцьця майго! 

Г я патануў у прасьцягах сьветлага, радаснага, бурна- 
захліпаючага ўсю маю душу, вясёлага. 

А званочкі залатыя “яробна-раскаціста звоняць, звоняць 
і звоняць!., 


22-Ш--27. 


Ўот Ўітмэн 


Песьня пра вольны шлях") 
1 


Пехатой, з лёгкім сэрцам я пачынаю шырокі шлях-- 

уВодьны, прасторны; сьвет прада мною. 

Доўгая жоўтая сьцежка мяне павядзе куды я захачу. 

Дзеля гэтага я не прашу шчасьлівага лёсу, 

Я сам- шчасьлівы лёс. : 

«дзеля гэтага я ня нуджуся больш, я больш не чакаю, мне ня 
трэба нічога. 

Моцны і задаволены я іду па шырокім шляху. 


Зямля, даволі й гэтага. 

Я ня імкнуся бліжэй да сузор'яў; 

Я ведаю, яны надта добрыя на сваім месцы; 
Я ведаю, яны задавальняюць тых, хто да іх належыць. 


Спакойна нясу я свае даўнішнія прывабныя прыпевы. 
Я нясу Іх, мужчыны і жанкі, я нясу іх з сабою куды-б ні 
пайшоў. 


АДа-душы, не магу я пазбавіцца іх. 


Я повен імі і іх я напоўню ў сваю чаргу. 
2 


Гасьцінец, я вышаў на цябе і азірнуўся, 
Я спадзяюся, што ты далёка вядзеш, 
Я спадзяюся, што тут ёсьць яшчэ поўна нябачанага. 


Тут прымаюць усіх, ніхто ня мае перавагі, нікога не адхі- 
ляюць, 

Нэгр з галавою шаршавай, злодзей, хворы, няпісьменны--не 
адкідаюцца. 


“) бода оГ Ше Ореп Коаё Бу УУаіі Ушас. 

Тут радзіны, нехта сьпяшае па доктара, 

Пляцецца жабрак, мерае вёрсты п'яны, 

Там вясёлая грамада рамесьнікаў. 

Зьбеглы хлапец, багатая брычка, франт, уцякае нейкая пара; 

Ваньні гандляр, катафалк, вязуць у горад тавар». варочаюцца 
з гораду. 

Яны праходзяць, праходжу я, усё праходзіць, не забаронена 

нішто. 


З 


Паветра, дыханьнем якога я гавару! 
Прадметы, што склікаеце мае расьсеяныя думкі і даяце ім 
вобраз! 
Сьвятло, што ахутваеш мяне, і ўсе рэчы нялічанымі пяшчот- 
нымі стужкамі! 
Сьцежкі, што дзіўна перавіліся ў лагчыне ля прысадаў! 
Мне здаецца, вы схаваліся ў таемным існаваньні, вы такія 
дарагія для мяне, 


Тарцовыя пуціны гораду! 
Пераходы! дошкі і слупы набярэжнай! 
Заваленыя лесам берагі! далёкія караблі! 
Рады дамоў! прастромленыя вокнамі фасады! дахі! 
Порталы і ўваходы! 
Вокны, празрыстыя шыбы якіх могуць шмат чаго выявіць! 
Дзьверы, парогі, ступенькі! Аркі! 
Шэрыя камні бязупыннага бруку! Вытаптаныя растапы! 
Вы злучылі з сабою частку ўсяго, што вас кранула, і я спа- 
дзяюся, што цяпер няпрыкметна злучыце з вамі 
й мяне. 
На вашым нячулым абліччы адбілася жыцьцё і сьмерць, і мне 
іхні воблік будзе прыхільным і ясным. 


4 


Зямля, што распасьцерла і правую і левую руку. 
Карціна жывая, кожная частка ў сваім лепшым асьвятленьні. 
Музыка, якая зьвініць--дзе яе жадаюць, і сьпіхае- дзе яе не 
жадаюць, 
Радасны голас людзкога шляху, вясёлае новае адчуваньне 
дарогі, 


ПЕСЬНЯ ПРА ВОЛЬНЫ ШЛЯХ зЗ 


О, гасьцінец, па якім я іду, ты кажаш: Не пакідай мяне!“ 

Ты кажаш-- І ня думай, ты загінеш, калі пакінеш мяне!“ 

Ты кажаш--.Я гатоў, я добра выбіты і не забыты, трымайся 
мяне!“ 


О, шлях людзкі, кажу ізноў, што не баюся цябе пакінуць, але 
а я люблю цябе. 

Ты лепш выяўляеш мяне, чым я сам магу гэту зрабіць, 

Ты будзеш больш для мяне, чым мая песьня. 


Я думаю, што гэроічныя дзеі былі задуманы пад адчыненым 


небам, 
і ўсе вольныя песьні таксама, 


Я думаю, што тут я магу супыніцца і дзівы стварыць, 

Я думаю, што мне спадабаецца ўсё, што спаткаю па дарозе, 
і кожны, хто прыкмеціць мяне, палюбіць мяне, 

Я думаю, што кожны, каго я ўбачу, стане шчасьлівым. 


м 5 


З гэтай гадзіны я вызваляю сябе ад выдуманых межаў, 

іду куды вядзе жаданьне, сам сабе пан, нічым неабмежаваны. 

Слухаючы другіх, я добра развакаю што яны кажуць, 

Раздумваю, шукаю, знаходжу, разглядаю. 

Лагодны, але з няўхільнаю воляй, я скінуў з сябе путы, якія 
зааёў трымалі мяне. 


Я п'ю вецер прастораў, вялікі і вольны. 
Мой поўдзень і поўнач, і захад, і ўсход. 


Мне вальготней і лепш, чым я думаў, 
Я ня ведаў, што мне будзе так добра. 


Усё мне здаецца прыгожым, 
Я магу гаварыць бязупынна жанкам і мужчынам: 
--- Вы зрабілі мне столькі добрага і я вам таксама зраблю. 
Я разьвею сябе між мужчын і жанок, 
Я раскідацьму паміж іх новую радасьць і сілу. 
Калі хто мяне не прызнае, гэта мяне ня турбуе, 
Калі хто мяне прыме, ён ці яна будзе шчасьлівым і ашчась- 
лівіць мяне. 
З. .Маладняк" 29 6. 

Калі-б тысяча найлепшых людзей зьявілася зараз- гэта ня 
зьдзівіць мяне, 

Калі зьявіша зараз тысяча найпрыгажэйшых жаночых поста” 
пяй- гэта ня зьдзівіць мяне, 


Цяпер я ведаю сакрэт, як выхоўваць найлепшых людзей, 


Трэба жыць на вольным паветры і есьці і спаць на зямлі. 


Тут адбываліся вялікія падзеі 

(Такія падзеі хапаюць за сэрца пэлую расу чалавецтва, 
Строма сілы і волі перамагае закон 

1 сьмяецца з усіх аўторытэтаў і довадаў проці яе). 


Тут пазнаецца мудрасьць, 
Навука пазнаешца канчаткова ня ў школах, 
Мудрасьць ня можа перайсьці ад таго, хто яе мае, да таго, хто 


ня мае. 

Мудрасьць ад прыроды, яе няможна даказаць, яна даказвае 
сама сябе, 

Яна карысна для ўсякага выпадку і мэты, для здольнасьці і 
згоды), 


Яна ажыўляе рэчаіснасьць і ажыўляе і ўдасканальвае рэчы. 
Зьявы бягуць прад вачыма, і ў іх руху ёсьць нешта, што вы- 
клікае яе з глыбіні душы. 
Я пераглядваю цяпер рэлігіі і філёзофскія сыстэмы. 
Яны могуць апынуцца ў аўдыторыях, але пад прасторнымі хма- 
рамі на грудзёх зямлі, дзе цякуць ручаі--ім месца 
няма зусім. 


Тут ажыцьцяўленьне, 
Тут чалавек адпавядае сабе--ён ажыцьцяўляе тое, што ў ім. 
ёсьць. 
Мінулае, будучыня, магутнасьць, каханьне--калі ім не хапае 
цябе--табе не хапае іх, 


Тут патрэбна ўпартасьць, нішто зараней ня зроблена, 
Ці ведаеш ты, што гэта значыць, калі пябе палюбіць хто- 
небудзь чужы? 
Ці ведаеш ты гутарку беглых поглядаў? 
р 

й 


Тут расьцьвітае натхненьне, 
Яно выходзіць з душы праз зачыненыя брамы і выклікае 
пытаньні. 
Скуль гэтыя імкненьні? Скуль гэтыя думкі ў цемені? 
Чаму ёсьць людзі, якія, калі набліжаюцца да мяне, за- 
пальваюць ў крыві маёй праменьні сонца? 
Чаму, калі явы пакідаюць мяне, сьветачы радасьці слаб- 
нуць і нікнуць? 
Чаму пад гэтымі дрэвамі, дзе я ніколі ня гуляў, мяне 
ахапілі вялікія і мэлёдычныя думкі? 
(Мне здаецца, яны вісяць тут і ўлетку і ўзімку і падаюць, 
нібы садавіна, калі я праходжу). 
Чаму я адразу сябрую з незнаёмымі? 
З фурманом, калі я ў дарозе сяджу побач з ім? 
З рыбаком, што выцягвае сеці, калі я праходжу па беразе? 
Што мне дае вольны доступ у сэрца мужчын і жанок? 
Што іх злучае са мною? 


8 


Натхненьне ёсьць шчасьце і тутака шчасьце. 

Мне здаецца, яно пранікае паветра і замірае ў чаканьні. 

Цяпер яно набегла на нас, мы зусім захоплены ім. 

Адсюль выходзяць жывыя і прывабныя характары, 

Жывы і прывабны характар--хараство мужчын і жанчын. 

(Трава, што вырастае ўраньні з кораню, не сьвяжэй і не 
зеляней за тую, што вырасла з стволу ў сваім бязупынным 
росьце). 


Да жывога і прывабнага імкнецца каханьне маладых і 
старых, 

Яно разьлівае вакол сябе чары, якія сьмяюцца з хараства 
і здольнасьцяй. 

ХМІопз! Хто-б ты ні быў, ідзі вандраваць са мною! 
ісьці са мною табе ніколі не надакучыць. 

Зямля ніколі не надакучыць. 

Зямля жорсткая, маўклівая, незразумелая спачатку, 
Прырода таксама жорсткая і спачатку незразумелая. 


ЎМЕЎ Тем Н 


Але ня бойся, ідзі далей, тут будуць дзіўныя зьявы. 
Клянуся табе, тут будуць такія прыгожыя, дзіўныя зьявы, 
Што нельга выказаць словам. 


АПоп5! мы не павінны тут спыняцца. 
Хаця тут і багатыя крамы і раскошныя памяшканьні, мы 
ня можам застацца тут, 
Хаця гэты порт і добра хавае, хаця гэтыя воды спа- 
койныя, мы ня можам тут выкінуць якар. 
Хаця нас абкружаюць гасьціннасьць і ветлівасьць, мы 
можам карыстацца імі толькі нядоўгі час, 


0 


АПопз! 

Мы паплывём па недасяжным і дзікім марам. 

Мы паплывём там, дзе веюць вятры, дзе б'юцца хвалі і 
кліпэр янкі ляціць на ўсіх парусах. 


АПопз! магутна, вольна, стыхійна, сусьветна! 


АПопз! але ведайце зараней, 

Мой спадарожнік павінен быць палкім, цярплівым і моц- 
ным,-- 

Толькі адважны й здаровы можа чаго-небудзь дамагацца; 

Ня йдзі сюды, калі ты згубіў свае лепшыя сілы, 

Хай толькі той ідзе, хто ідзе рашуча і сьмела,-- 

Ні хваравітых, ні п'яных тут быць не павінна 

(Я і мае не пераконваем спрэчкамі, параўнаньнямі, вер- 
шамі-- 

Мы пераконваем сваім існаваньнем), 

Слухайце! Я шчыра кажу вам, 
Я абяцаю вам не старую ласкавую падзяку, але жор- 
сткую і новую. 
Можа здарыцца часам, 
Што вам нельга будзе зьбіраць тое, што завуць багаць- 
цем, 
Што трэба будзе шчыраю рукою аддаць тое, што вы 
прыдбалі і зарабілі, 


(амады ала рсака ых зі галаса аа а 

Што, прыехаўшы ў горад, куды вас назначаць, і, не пась- 

пеўшы тамака асталявацца, 
Непераможны покліч пазаве вае пакінуць яго; 

З вае будуць іронічна насьмяхацца і зьдзеквацца тыя, 
што застануцца за вамі, 

А калі вам усьміхнецца каханьне, то на яго можа быць 
толькі адзін “адказ- палкі пацалунак разьвітаньня, 

Вы не павінны дазволіць затрымаць сябе тым, чые рукі 
прасьціраюцца да вас. 

АПоп5! За вялікімі таварышамі і разам з імі. 
Яны таксама на шляху -- імпэтныя, магутныя мужчыны 
і найвялікшыя жанкі. 
Ім дае асалоду марская цішыяя і навальніца, 
Яны плавалі шмат на караблёх, выхадзілі па зямлі многа 
міляў, жылі ў закінутых хатах. 
Назіральнікі гарадоў, няпрыкметныя працаўнікі, 
Якія танцуюць на вясельлях, цалуюць маладых, выхоў- 
ваюць дзяцей, 
Салдаты паўстаньня, што стаяць над разяўленнымі магі- 
ламі, апускаючы труву ў зямлю, 
Падзёншчыкі на ўсе пары году, на цэлы год, на доўгі 
“рад гадоў, што ідуць адзін за адным, 
Падзёншчыкі, як і іхнія таварышы, рознастайнага выгляду: 
Яны ідуць так з часу марна загінуўшых дзён дзяцінства, 
Вясёлыя падзёншчыкі ў часе моладасьці, барадатыя ў 
сталыя дні мужчынства, 
Замужныя падзёншчыцы, падзёншчыкі з паважнай ста- 
расьцю, 
Старасьцю спакойнай, павольнай, шырокай, як задорлівая 
шырыня сусьвету, 
Старасьцю вольнай, бо да яе набліжаецца вызваленьне 
сьмерці. 

АПопз! да бязьмежнага і беспачатнага... 


Заўсёды імпэтна, заўсёды далей 


38. 


ўмоў Ў ГОМаЭСН 


АНДЛМУМУУХЛМТМРХАМНТМРАЁЯЙХЖМАЖМЖГЖИЖКН М ДМ 


Вялікомныя, паважныя, засмучаныя, задорлівыя, зганьбо- 
ваныя, шалёныя, бунтоўныя, змораныя, незадаволеныя, 

Адважныя, гордыя, закаханыя, хворыя, прынятыя людзь- 
мі, адкінутыя людзьмі, 

Яны ідуць! яны ідуць! Я ведаю, што ідуць яны, “толькі 
ня ведаю куды, 

Але ведаю я, што яны йдуць да лепшага--яны ідуць да 
чагосьці вялікага. 


Хто-б ты ні быў, выходзь! Мужык ці жанчына- выходзь! 
Вы не павінны спаць у шапку і марудзіць там у хатах, 
Хаця-б вы іх збудавалі альбо яны збудованы для вас. 
Выходзьце са змрочнай цямніцы! выходзьце з свайго 
прытулку! 


м 


Мопз! праз барацьбу і войны! 
Ад вызначанай мэты нельга адыйсьці! 


Ці мела посьпех ранейшае змаганьне? 
Хто перамог? Вы? ваша нацыя? прырода? 
Цяпер добра зразумейце мяне-- гэта выходзіць з самай 
сутнасьці рэчаў: кожнае дасягненьне пі посьпех вымагае 
вялікай барацьбы. 
Мой покліч--покліч барацьбы, я выхоўваю дзейнае паў- 
станьне; 
Той, хто ідзе са мною павінен быць добра ўзброены, 
“Той, хто ідзе са мною, часта ня мае чаго есьці, цярпіць 
нястачу, пакінуты між злосных ворагаў. 

АПопз! шлях прад намі! 
Ён надзейны--я спрабаваў яго--мае ўласныя ногі добра 
зьведалі яго,--не марудзьце! 


Хай застанецца недапісанай папера на стале і кніга не- 
адчыненай на паліцы! 

Хай снасьць ляжыць у майстэрні! 

Хай застануцца незаробленымі грошы! 

Хай школа пусьцее! не зважай на голас настаўніка! 

Хай прамоўца гаворыць на трыбуне! Хай адвокат даво- 
дзіць на судзе, 
Хай судзьдзя тлумачыць законы. 


Таварыш, я даю табе руку! 

Даю табе сваю любоў, якая даражэй за грошы, 

Даю табе сябе, не патрабуючы нічога,-- 

Ці аддасі ты мне сябе? ці пойдзеш ты разам са мною? 
Ці будзем ісьці неразлучна ўсё наша жыцьцё? 


Пераклад з ангельскае А. М. 


Проф. Н. Ефімаў 


Літаратура і клясы”) 


Зьмена форм гаспадарчай “дзейнасьці выяўляецца першым. 
фактарам, з якім неабходна лічыцца пры тлумачэньні літара- 
турнай эволюцыі. 

хАле-ж (гаворыць В. М. Фрыча) у рамках адной і той- 
жа экономічнай сыстэмы літаратура розьніцца многастойнасьцю: 
ўвекавечаных у ёй ідэй і вобразаў, таму што ў яе стварэньні 
прымаюць удзел і ёю карыстаюцца ў сваіх інтарэсах самыя 
рознастайныя клясы грамады" (Очерки по ист. зап-евр. лит." 
М. 1908 г. с. 4). Крыніца гэтай многастойнасьці ідэй, на- 
строяў і парываньняў- -барацьба клясаў, якія прыносяць кожны 
сваю ідэолёгію, сваё мастацтва, сваю літаратуру; ўтолькі пры- 
няўшы пад увагу барацьбу клясаў і вывучыўшы яе шматроз- 
ныя пэрыпетыі, мы будзем мець магчымасьць (кажа Плеханаў) 
сколькі-небудзь здавальняюча аб'ясьніць сабе здухоўную" 
гісторыю цывілізаванай грамады; »ход яе ідэй" адбівае сабою. 
гісторыю яе клясаў і барацьбы між сабою“. (Француская драма- 
тычная літаратура і француская жывапісь ХУІІ в." у зборніку 
Искусство“, с. 126). Значыць, пры тлумачэньні літаратурных 
зьявішч, апроч фактара экономічнага, г. ё. зьмены формаў 
вытворчасьці, неабходна лічыцца яшчэ і з фактарам содыяль- 
ным, іменна--з барацьбою грамадзкіх клясаў. 

У чым-жа залежнасьць літаратуры ад гісторыі грамадзкіх 
клясаў? а 

Па-першае, ад расстаноўкі, ад суадносін клясаў у грамадзе 
залежыць, якая кляса мае, так сказаць, лоўнапраўнае месца 
ў літаратуры ў сэнсе об'екта выяўленьня, залежыць тое ці 


2) Гэты нарыс уяўляе спробу падвесьці вынік выказваньням марксыў- 
кіх крытыкаў і гісторыкаў літаратуры па данай проблеме тэорыі гісторыка- 
літаратурнага процэсу- 


внаснасанаца авансу ласка аа 

іншае месца ў літаратуры (пэнтральнае ці пэрыфэрыйнае, на 
авансцэне ці на фоне) і характар выяўленьня складаючых 
грамаду клясаў. Сапраўды: чаму да канца 40-х гадоў перавай- 
нымі персонажамі ў літаратуры аказваюцца дваране, між тым 
як іншыя клясы займаюць у ёй непрапорцыянальна малае 
месца? Чаму потым карціна мяняецца? і далей: чаму, калі се- 
лянін і быў у літаратуры таго часу, то ў вобліку хадульнага 
Сусаніна пі бутафорскага натоўпу патрыотычных п'ес, у воб- 
ліку камарынскага мужыка ці дзядзі Міцяя, у вобліку красач- 
нага ,малоросса" ці п'янага фурманаў--словам, пад усемагчы- 
мымі маскамі, але рэдка ў сваім рэальным выглядзе? Таму, 
што такія былі клясавыя суадносіны ў канкрэтнай гістарычнай 
рэчаістасьці. Але вось разьвіваецца прамысловасьць і буйны 
(асабліва экспортны) гандаль, расьце грашовая гаспадарка, 
ідзе клясавая перастаноўка, на сцэну гісторыі выступае, як 
рэальная сіла, грузная постаць купра--зьяўляецца Астроўскі: 
зьяўленьне яго ў літаратуры соцыолёгічна абумоўлена ўзды- 
мам значэньня ў нас гандлёвай буржуазіі. Цікавы і падыход 
Астроўскага к бытаапісаньню гэтай ,новай" соцыяльнай адзін- 
кі. Прамысловы капітал спачатку- пакуль яшчэ не даволі пака- 
заліся ўсе яго адмоўныя рысы- прадстаўляецца назірацелю 
сілай творчай, організуючай, якая будуе новае жыцьцё: літа- 
ратура пагэтаму высоўвае ідэалізаваныя тыпы прамыслоўцаў, 
людзей практычнай справы параўнальна з бязгрунтоўнымі ма- 
рамі з ,дваранскіх гнёздаў". Успомнім хоць-бы абвеянага 
аўтарскай сымпатыяй Штольца і безнадзейнага «барына" Обло- 
мова ў рамане Ганчарова. Гандлёвы, не зорганізуючы", а 
забіраючы“, капітал дрэнна паддаецца ідэалізацыі, і вось 
перад намі ,цёмнае царства" купечаскіх персанажаў Астроў- 
скага, ап'янёных уладай залатога мяшка. Об'ектыўная ўдзель- 
ная вага, якую гандлёвая буржуазія набыла ў агульнай эконо- 
міцы соцыяльнага жыцьця, прымушае мастака падыйці сур'- 
ёзна рэалістычна к таму, што рачей служыла прадметам для 
водэвіляў, для сэнтымэнтальных жаласьцяў ці фальшывых па- 
трыотычных трагэдый (з Мініным, які ,закладвае жон і дзя- 
цей“). У наш час, калі пролетарыі, сяляне--будаўнікі жыцьця, 
яны патрабуюць рэалістычнага вывучэньня сябе, як тварыце- 
ляў, майстраў гэтага жыцьця, прад'яўляючы запатрабаваньне на. 
поўнапраўнае месца ў літаратуры. 


С Вегацасучннаастратаача сана аза рала Баса 
42 Проф. Н. Е Ф Іі М А Ў 

Па-другое, зьмена соцыяльнага складу грамады, зьмена 
ў ёй пануючых клясаў азначае і пануючы суб'ект літаратур- 
най творчасьці--мяняючыйся клясавы (па пахаджэньню). склад 
пісьменьніцкага асяродку. У сувязі з чарадаваньнем клясаў 
у адносінах політыка-культурнай гегемоніі ў грамадзе бывае, 
як выражаецца проф. Ф. ў. Шміт, ,перамяшчэньне творчага 
пэнтру“ (Искусство, Л. Г. 1926, с. 172.); клясавыя колектывы 
зьмяняюць адзін другога ў ролі важака, які задае тон. Ужо 
даўно вынаходиы (і не марксысты; гл., напр., проф. Карэеў-- 
Літаратурная эволюцыя на. захадзе“. Варонеж, 1886, с. 115) 
зьвярнулі ўвагу на тое, што найбольшая колькасьць літаратур- 
ных дзеячоў выходзіць то з таго, то з другога, то з трэцяга са- 
словія ці клясы. Так, на працягу ўсёй першай паловы ХІХ ст, 
пісьменьнікаў высоўвае ў нас дваранства, як кляса гістарычна 
пануючая, якая падчыняе сваёй культурнай дыктатуры іншыя, 
соцыяльна больш слабыя элемэнты (Пушкін, Лермантаў, Гры- 
баедаў, Гогаль, Тургенеў, Грыгаровіч, Л. Н. Талстой, С. Т. Ак- 
сакаў і інш.) У сярэднія вякі йдзе перастаноўка клясаў, 
і вось, са зьяўленьнем новага грамадзкага асяродку--,разна- 
чынцаў“--у літаратуру гурбой прыходзяць прадстаўнікі разна- 
чынства (Добралюбаў, Чарнышэўскі, Елісееў, Шчапоў, Шаш- 
коў, Антановіч, Благасьветлаў, Памялоўскі, Г. Усьпенскі, Рашот- 
нікаў, Левітаў, Пыпін, Астроўскі). У апошні час цэлы шэраг 
пісьменьнікаў даюць нам вышаўшыя нагістарычны сьвет пролета- 
рыят і сялянства (Максім Горкі, Невераў, Усевалад Ізаноў, 
П. Орэшын, С. Есенін, М. Клюеў, В. Казін, Кірылаў і шмат 
хто інш.). 


Па-трэцяе, кляса вызначае ,органічнае ўспрыяцыце"“ 
рэчаістасьці мастаком, яго творчую апэрдэпцыю, яго грамадзкі 
сьветагляд, пі, іначай сказаць, ідэолёгічны бок мастацтва. З усіх 
мастацтваў больш за ўсё ідэолёгія дамініруе ў літаратуры. 
Гэта і'зразумела: літаратура ёсьць мастацтва слова, а ўсякае 
слова заўсёды што-небудзь выражае. «Ня можа быць (пад- 
крэсьлівае Плеханаў) мастацкага твору без ідэёвага зьместу" 
(.Искусство“, с. 147). Нават тыя творы, аўтары якіх дара- 
жаць толькі формай і не клапоцяцца аб зьместу, усё-ткі так 
ці іначай выражаюць вядомую ідэю“, іменна ,безнадзейна- 
адмоўныя адносіны іх аўтараў к акаляючаму іх грамадзкаму 
жыцьцю" (там-жа): формалізм толькі маска для іх грамадзка- 

політычнага індэфэрэнтызму. Няма безідэёвага мастацтва. 
уСлавеснае мастацтва (пэўна вызначае А. В. Луначарскі) 
зьяўляецца ў асаблівасьці мастацтвам ідзолёгічным" (,Соцналь- 
ные основы искусства“, М. 1925 г., с. 37). Што такое ідэолё- 
гічны бок мастацтва? Для адказу можна карыстацца яго-ж 
Формулёўкай: , Тое, якая іменна рэчаістасьць выбіраецца, як 
об“ект, адабражаемы мастацтвам, і тое, якім чынам гэта ада- 
бражэньне робіцца, якія церпіць яно зьмены, праходзячы скрозь 
творчую душу мастака, і зьяўляецца ідэолёгічным бокам ма- 
стацтва“ (, Беседы по марксистскому миросозерпанию", Л.Г. 1924, 

»Марксызм і літаратура“, с. 54). Выбар той ці іншай рэ- 
чаістасьці і спосаб яе ўстварэньня, будовы да маляваньня 
прыроды, да асаблівасьцяў гаворкі падказваецца мастаку яго 
клясавай пеыхо-ідэолёгіей". У клясавай грамадзе,--гаворыць 
А. А. Багданаў,--поэзія зьяўляецца таксама клясавай: па- 
мешчычай, сялянскай, буржуазнай, пролетарскай. Гэта, разу- 
меецца (кажа ён), ня трэба разумець у тым сэнсе, што поэзія 
забараняе інтарэсы той ці іншай клясы: так калі-небудзь бы- 
вае, але параўнальна рэдка, спэцыяльна ў політычнай, у гра- 
мадзянскай поэзіі. Наогул-жа, яе клясавы характар ляжыць ку- 
ды глыбей. Ён заключаецца ў тым, што поэт стаіць на пункце 
погляду вызначанай клясы, глядзіць яго вачыма на сьвет, ду- 
мае і адчувае іменна так, як гэтай клясе, па яе спэцыяльнай, 
прыродзе, уласьціва. Пад аўтарам-асобаю хаваецца аўгар- 
колектыў, аўтар-кляса; і поэзія- частка яе самасьвядомасьці“ 
(Искусство и рабочий класс“, М. 1918 г., с. 10-11). Будучы 
нават у поўнай меры матар'яльна незалежным, мастак (кажа 
А. В. Луначарскі) несьвядома адбівае ў сваіх творах ідэалы, 
думы і пачуцьці, якія хвалююць клясу найбольш ім блізкую“ 
(Основы позитивной эстетики“, М. 1923, с. 1923). Выражаючыся 
вульгарна (заўважае Э. Фуке), рэчы ніколі не разглядаюцца 
ў абсолютна правільным сьвеце, а заўсёды толькі вачыма 
»сваёй эпохі“. Вочы-ж ,эпохі“--заўсёды вочы пануючай у гэту 
эпоху клясы, бо кожная пануючая кляса навязвае сваёй эпосе 
сваю ідэолёгію, як агульнапрызнаную і абсолютную" (,Эроти- 
ческая теория искусств"). У сваёй асабовай псыхолёгіі і ў сваёй 
творчасьці поэты мастакі адбіваюць псыхолёгію і ідзолёгю 
сваіх клясаў, сваіх грамадзкіх груп. Называючы (Пушкіна, Лер- 
мантава, Тургенева, Талстога і г. д.) бытаапісацелямі дваран- 

скіх гнёздаў, паказваючы на іх дваранскі пункт погляду, я (гаво- 
рыць Плеханаў) гэтым зусім не хачу сказаць, што яны былі 
абмежаванымі староньнікамі саслоўных прывілей, бессардэч- 
нымі забаронцамі эксплёатацыі селяніна дваранінам. Зусім не. 
Гэтыя людзі былі пасвойму вельмі добрымі і гуманнымі, а 
прыгнечаньне сялян рэзка асуджвалася,-інагды, прынамсі, 
некаторымі з іх. Але справа зусім ня ў гэтым. Якія-б ні былі 
добрыя і гуманныя гэтыя нашы вялікія мастакі, бясспрэчна 
ўсё-ткі тое, што дваранскі быт абмалёўваўся ў іх не са свайго 
адмоўнага боку, г. ё. ня з тога боку, з якога выкрыліся-б 
супярэчнасьці інтарэсаў дваранства з інтарэсамі сялянства, 
а з таго, з якога гэтыя супярэчнасьці зусім няпрыкметны, 
і з якога дваранін, жыўшы больш ці менш суровай эксплёата- 
цыяй селяніна, усё-ткі аказваецца чалавекам, здольным разу- 
мець ды перажываць многія чалавечыя адчуваньні: імкненьне 
к ісьціне, шуканьне сур'ёзнай грамадзкай справы, палкасьць 
барацьбы, каханьне к жанчыне, любаваньні прыродай іг. д. іг. д. 
Пасколькі жыхары дваранскіх гнёздаў" здольны былі паспы- 
таць гэтыя адчуваньні, пастолькі яны і цікавілі мастака, 
а ў адносінах гэтых людзей к падуладнаму ім сасловію ці зу- 
сім абыходзілася ў мастацкім творы,--мы зусім, напр., ня ве- 
даем, як адносіўся к сваім сялянам Пячорын,--ці маляваліся 
адной-дзьвюма рысамі... ці, нарэшце, малююцца ў іх амаль 
ідылістычнымі фарбамі. Прыпомню сьвяточныя гульні ў ра- 
занскім маёнтку графоў рРоставых, ,Ютрадным“: крепасныя 
прыслужнікі нараўне са сваімі панамі прымаюць удзел у гэтых 
гульнях, паказаных з такім не насьледаваным, не параўналь” 
ным мастацтвам. Малюючы атрадненскую ідылію, Талстой не 
задаваўся мэтаю што-небудзь захаваць ці закрэсьліць; пра 
атрадненскіх прыгонных ён зусім і ня думаў. Яго ўвага накі- 
рована была на размалёўку каханьня Мікалая Ростава да Соф'і, 
а ўдзел прыгонных у сьвяточных гульнях паказаны ім зусім 
мімаходам і проста таму, што нельга было не паказаць яго: 
гэта-б вышла нязгодна з рэчаістасьцю. Калі-ж намаляваныя 
ім бытавыя сцэны паказваюцца сапраўднай ідыліяй, то гэта ня 
віна мастака і не яго заслуга. Што-ж было яму рабіць, калі 
такія ідылічныя сцэны мелі месца, ня гледзячы на ўсе жахі 
прыгоннага права? Талстому, канечна, добра было вядома 
існаваньне гэтых жахаў. Але маляваць іх ён ня бачыў ніякай 

патрэбы, таму што гэроямі яго былі ня прыгонныя людзі, а 
добра выхаваныя, па свойму ласкавыя арыстократы, якія непа- 
срэдных адносін к названым жахам зусім нават і ня мелі. 
У дваранскіх романах, хоць-бы і многатомных, мала было 
месца для ўяўленьня народнага гора“ (.,Некрасаў“ у «Собр. 
соч. Плеханова“, т. Х, стр. 379--381, ,За дваццаць гадоў“, 
стр. 119-120, СПБ, 1905 г.). Паясьнім ролю клясавай ідэолёгіі 
ў літаратуры характарыстыкай узаемаадносін грамадэка-літара- 
турных плыняў 40--60-х гадоў, для чаго дазволім сабе пры- 
весьці даволі значную вытрымку з ,Нарысаў навейшай рускай 
літаратуры“ П. С. Когана (том І-ы, вып. І выд. 2-е, М. 1910, 
стр. 15-23): Разглядзім (кажа ён) як сустрэліся ў літаратуры 
дваранская і разначынская ідэолёгія.. Гэта спатканьне агулам 
насіла дружацкі характар, Але, можа быць, нідзе так яскрава 
ня сказваецца жывучасьць клясавай псыхікі, як іменна ў гэтым 
спатканьні. У размалёўцы разначыяца пісьменькамі-дваранамі 
заўсёды захоўвалася панскае адценьне і вядомая доля непара- 
зуменьня. Лепшы прыклад--тургенеўскі Базараў. У адносінах 
кяму аўтара адчуваецца нешта ўродзе ізумленьня к чужой на- 
туры, чым глубокае неразуменьне яе, І ў творах Л. Талстога, 
які стаў сумленьнем новага чалавецтва, мы сустрэнем на пер- 
шых парах той-жа пануючы мотыў: і той-жа тып каюшчагася 
двараніна, які імкнецца заплаціць векавы доўг дваранства 
народу. Як вялікі моралісты і мастак, Талстой сумее ўрэшце 
пашырыць журбу свайго дваранскага сумленьня ў вялікае ма- 
ральнае навучаньне, сумее акінуць сьвет вокам прывелігірова- 
нага чалавека, пасьцігшага ўсю глыбіню моральнага распаду 
пануючых клясаў, якія кормяцца працаю народных мас і ўзялі 
сабе камандваньне гэтымі масамі. Але ў вывучаемую эпоху 
Талстой так-жа, падобна Тургеневу, зьяўляецца наперад за 
ўсяго песьняром той журбы, тых сумненьняў і парываў да 
справы, якія аўладзяваюць душою мысьлячага двараніна. Народ 
зьяўляецца ня столькі прадметам галоўнай увагі Талстога, 
сколькі фонам, на якім разгортваецца душэўная драма двара- 
ніна. Ніхто ня стане адмаўляць, што вобразы сялян, выведзе- 
ных у творы ,Утро помешика", намаляваны “фарбамі гэніяль- 
нага мастака. Але, з другога боку, ці можна спрачацца аб 
тым, што іх назначэньне заключаецца ў тым, каб дапамагчы 
аўтару глыбока прасякнуць ва ўнутраны сьвет цэнтральнага 

гэроя Нехлюдава. Так-жа сама і Платон Каратаеў у ,Войне и 
мире“, гэта ранейшае згрупаваньне будучых маральных ідэ- 
алаў Талстога, зьяўляецца ў якасьці эпізодычнай асобы для 
таго, каб сыграць буйную ролю ў гісторыі маральнага разь- 
віцьця П'ера Безухава. Пры ўсёй розьніцы талентаў Тургенева 
і Талстога, пры ўсёй нясходнасьці шляхоў, па якіх накірава- 
лася іх думка, поэзія таго і другога вырасла на глебе гэтага 
інтарэса к журбе каюшчагася двараніна, яго імкненьні паслу- 
жыць народу, на глебе прачнуўшайся ў ім, з патрасеньнем 
прыгоннага строю, сьвядомасьці, што ў аснове яго жыцьця 
ляжыць мана. Ня дзіўна пагэтаму, што, малюючы жахі пры- 
гоннага права, і Тургенеў, і Талстой застанаўліваюць сваю 
ўвагу не на самым факце эксплёатацыі сялянства, не на супя- 
рэчнасьці клясавых інтарэсаў сялянства і дваранства, --словам, 
не на тым факие, які быў першаасновай усіх цёмных бакоў 
тагочаснага жыцьця. Яны прадпачытаюць паказваць Рудзіных, 
Лаўрэцкіх і Нехлюдавых, г. ё. людзей добранраўных, якія 
ўмеюць ідэальна кахаць жанчын, літаратуру, філёзофію і спра- 
вядлівасьць. На вялікім гістарычным процэсе, які ідзе на іх 
вачох, погляд іх застанаўліваеша з любоўю і спачуваньнем на 
муках, якімі справаджаецца ўміраньне мінулага, але гэты по- 
гляд не,заўсёды яскрава разьлічае элемэнты будучага Га- 
радзкі пролетарыят, які пачынаў заваёўваць сабе першыя крокі 
ў мастацкай літаратуры, амаль не закранут пісьменьнікамі-два- 
“ранамі, У той час, як Успенскі выводзіў гарадзкі пролетарыят 
у »Нравах Растеряевой улицы“, а Чарнышэўскі і тэорытычна, 
і ў мастацкай форме распрацоўваў пытаньні соцыялізму, для 
Тургенева і Талстога пролетарская кляса і тое кіраўніцтва 
соцыялізму, якое зьвязана з яго зьяўленьнем на гістарычнай 
арэне, заставаліся чужымі. Тургенеў амаль не датычыцца гарадз- 
кога пролетарыяту. Нават у яго перапісцы з Герцанам, па по- 
ваду соцыялістычных ідэй гэтага апошняга, пытаньне ідзе 
толькі аб мужыку. Гэта няўменьне тыповых пісьменьнікаў- 
дваран разабрацца ў новых напрамках, якія відавочна паказа- 
ліся ў рускай грамадзкай думцы, яскрава характарызуюць са- 
мым загалоўкам тургенеўскага романа , Дым“. Тургенеў адшу- 
каў слова, вызначаючае з пункту погляду старога барства сэнс 
грамадзкай барацьбы, ўзбушаваўшай уне прысадаў маёнткавай 
вясковай псыхікі. Гэта слова--дым. Дымам уяўляліся прамовы 

і спрэчкі новых людзей пісьменьніку, які ў гэтым романе ня 
змог захаваць свайго каханьня к старым дварайскім гнёздам... 
Талстой ў гэту эпоху быў схілен маляваць патрыярхальна- 
ідылічныя малюнкі вясковага жыцыія і так-жа далёка стаяў ад. 
новых плыняў разумовага жыцьця. К рэволюдыйным гурткам 
дваранская літаратура адносілася адмоўна. У ,Новия“ рэволю- 
дыйны рух прадстаўлен у якасьці бязгрунтоўнай зацеі, непра- 
думаных спроб. Рэволюцыянэры паказаны пі нясьпелымі энту- 
зіастамі ці вузкімі фанатыкамі ідэі. і тут талент Тургенева 
дасягае свайго папярэдняга бляску, голоўным чынам пры ізаб- 
ражэньні пакутаў каюшчагася двараніна, яго расчараваньні 
ў рэволюцыйнай дзейнасьці... Стаўхнуўшыся з прадстаўленьнямі 
іншых грамадзкіх клясаў, лепшыя мастакі дваранскай клясы 
ўмелі лавіць іх тыповыя рысы, нярэдка выводзілі іх у якасьці 
людзей сапраўднага дзела, прадбачылі іх будучае грамадзкае 
значэньне. Але агулам, у тым ізабражэньні буржуазіі, разна- 
чынца, рэволюцыянэра, народа, якое мы спатыкаем у дваран- 
скай літаратуры, заўсёды заставаўся элемэнт неразуменьня і 
адчуждзенасьці, і патрэбна было зьяўленьне пісьменьнікаў 
з буржуазнага асяродку, пісьменьнікаў-разначынцаў, пісьмень- 
нікаў з народа для таго, каб буржуазія, разначынцы і народ. 
нашлі сваіх уласных праўдзівых бытаапісацеляў, песьняроў 
сваіх пачуцьцяў і настрояў. 

Выявіўшы адносіны прогрэсыўнай дваранскай літаратуры 
к розным грамадзкім групам і іх ідэолёгіі, разгледзім цяпер, 
як, у сваю чаргу, грамадзка-літаратурныя плыні, створаныя 
гэтымі апошнімі, аднесьліся к дваранству, к самым сабе і адзін 
к другому... 

Меланхолія ды пачуцьцёвая, трогацельная поэзія памі- 
раньня, якая вее над романамі Тургенева, зьмяняецца дзелавой 
атмосфэрай у романах Ганчарова. К стараму барству ідэолёг 
буржуазіі аднёсься бязьлітасна. У асобе Абломава ён катэго- 
рычна зрабіў прысуд Рудзіным і Лаўрэцкім, тым лішнім лю- 
дзям, якіх Тургенеў ня мог не абкружыць поэтычным арэолам. 
У асобе Адуева і Штольца ён узьвялічыў той умераны лібэ- 
ралізм, практыцызм, той культ карыснага і дзелавога, які па- 
вінен была ўтварыць асьветная часьць буржуазіі замест аджыў- 
шых уяўленьняў. Так-жа сурова аднеслася буржуазная думка 
к нігілісту і наогул рэволюцыянэру, што яскрава сказалася 

ў Фігуры Марка Валохава, які паказан Ганчаровым далёка ня 
ў прывабных рысах. Перанёсшы ў ,Обрыве“ дзею зноў 
з гораду ў вёску, Ганчароў схілен нават к ідэалізацыі барства 
за кошт рэволюцыянэра Валохава, хоць і тут, як і заўсёды, 
яго сымпатыі схіляюцца на бок цьвярозых і дзелавых людзей 
у постаці Штольца і Тушыных.. Больш буйны ўплыў на ход 
рускай літаратуры аказала зьяўленьне разначынца.. Як у вы- 
абражэньні разначынца пісьменьнікамі-дваранамі хавалася доля 
адчуждзенасьці і неразуменьня, так, З свайго боку, пісьмень- 
нікі-разначынцы праяўлялі з самага пачатку вядомыя адмоўныя 
адносіны к барскай ідэолёгіі, а ў 60-х гадох гэтыя адносіны 
перайшлі ў адчыненую варожасьць. Даволі ўспомніць некра- 
саўскую ,Родину“, каб зразумець, у якім сьвеце маляваліся 
разначынцу дваранскія гнёзды, з такім каханьнем абмаляваныя 
Тургеневым. Калі Рудзін і Лаўрэцкі ўяўляюць сабою лішніх 
людзей“ перад мяккім судом ;свайго“-ж брата-двараніна, калі 
Абломаў злучае тых-жа гэрояў перад больш суровым судом 
асьветнага ідэолёга дзелавітай буржуазіі, то некрасаўскі Ага- 
рын- лішні чалавек, заклеймены безабаронным прысудам раз- 
начынца, падышоўшага к яму з жолчай і горасьцю. У канцы 
50-х і ў пачатку 60-х гадоў ідзе адчынены разрыў разначын- 
цаў у асобе Дабралюбава і Чарнышэўскага з ідэалістымі 
40-х гадоў. Асабліва жорстка абрушваецца на ,лішніх людзей“ 
Дабралюбаў. Рэзкаму асуджэньню падвяргаецца іх нягоднасьць 
к справе, нахіл к адцягненаму філёзофскаму разважаньню, 
Пісараў, які адчуваў сувязь паміж прогрэсыўнымі тэндэнцыямі 
разначынскай літаратуры і ідэалізмам папярэдняга пакаленьня, 
быў, аднак, жывым адмаўленьнем гэтага лятупеннага бязгрун- 
тоўнага ідэалізму, якомў ён супроцьставіў просталінейны ма-. 
тар'ялізм і »разбураньне эстэтыкі“... Калі пісьменьнікі-разна- 
чынцы аднесьліся ў агуле адмоўна к журбе асьветных дваран, 
якія засталіся ня ў спраў, калі ў адносінах к ідэолёгіі, ство- 
ранай гэтымі апошнімі, пісьменьнік-разначынец заняў стан 
разбурыцеля,--затое літаратура, узьнікшая са зьяўленьнем раз- 
начынца, дала яскравы малюнак быту і глыбокае асьвечаньне 
нутранога міру тых грамадзкіх пластоў, якія не маглі адшу- 
каць правільнага асьвятленьня ў пісьменьнікаў-дваран. Гарадз- 
кая бедната, чыноўнічы пролетарыят, нарэшце, сам разначынец, 
інтэлігент, профэсыянал, прабіваючы сабе дарогу,- гэтыя эле- 

мэнты грамады, якія засталіся ў цені ў пісьменьнікаў-дваран, 
становяцца ўлюблёнымі гэроямі пісьменьнікаў-разначынцаў... 
Нарэшце, і ўсе былыя грамадзка-літаратурныя напрамкі набы- 
ваюць новую афарбоўку пад пяром пісьменьніка-разначынца. 
Соцыялізм набывае больш пэўныя формы ў Чарнышэўскага, 
які ў сваім романе ,Что делать“ праводзіць ідзі Фур'е і 
ў якога мы не сустракаем лятуценнага адценьня, які афар- 
боўвае соцыялістычныя ідэі Герцана. Разначынская літаратура 
іначай аднёслася к ірэволюцыйнаму руху, чым пісьменьнікі- 
дваране, паказала больш цікавасьці к нараджаючамуся проле- 
тарыяту, прыдала больш дэмократычную афарбоўку народніцтву. 
Нават той моральны струмень у расейскай мастацкай літара- 
туры, які нашоў благароднейшы выраз у філёзофскай працы 
Талстога, афарбаваны ў творах разначынца Дастаеўскага ,го- 
расьцю і пакутамі“). У сваёй кнізе Рабочая кляса ў расійскай 
літаратуры" (выд. 2-е, іванава-Вазьнесенск, 1925) 1. Н. Кубікаў 
паказвае, як клясавая псыхолёгія і ідэолёгія разнастойных ка- 
тэгорый нашых пісьменьнікаў (дваран, разначынцаў і г. д.) 
сказывалася на абмалёўцы імі быцьця рабочае клясы, як, напр, 
застаткі клясавай псыхолёгіі ў сьветаразуменьні Л. Талстога 
пашкодзілі вялікаму мастаку дваранскай і сялянскай Расіі зра- 
зумець вялікае значэньне творчай і організуючай моцы рабо- 
чае клясы--такой важнай у справе народнага аслабаненьня 
стар. 150-157). 

Зьвязанасьць пісьменьніка, як, канечна, і яго чытача, 
з пэўнай клясавай пі групавой псыхолёгіяй і ідэолёгіяй гаво- 
рыць, чаму ніводзін пісьменьнік ніколі ня бывае прызнаны" 
ўсімі. »Заўсёды (правільна заўважае проф. Н. Н. Фатаў) нават 
у буйнейшых гэніяў былі ,ворагі“--людзі з іншай псыхолёгіяй, 
людзі, якія глядзяць іншымі вачыма на сьвет... Адсюль і тое 


) Вось як разважае ў Памялоўскага аб дваранскіх романістых з пункту. 
погляду насьпеўшай клясавай самасьвядомасьці разначынства Надзя Даро- 
тава: «там, гаворыць яна, людзі жывуць не панашаму, там ня тыя погляды, 
большай часьцю жывуць бяз працы, бяз клопатаў аб чэрствым хлебе. Там усе 
памешчыкі--і гэрой памешчык, і поэт памешчык... Барына малююць з прыкмет- 
найк яму любоўю, хоць-бы ён быў і дрэяны чалавек; і выхаваньне, і акалічнасьці 
розныя--усё пастаўлена на від; прытым, барын заўсёды на першым пляне, 
а чыноўнікі, пападзьдзі, настаўнікі, купцы заўсёды выходзяць нягоднымі 
зюдзьмі, бевабразнымі асобамі, граюць нізкую ролю, і, сьмешна, часта справа 
так расказана, што яны і вінаваты ў тым, што барын худ ці пакутуе". 
4. .Маладняк" 28 6. 

цікавае зьявішча, што бываюць пісьменьнікі, якія не пры- 
знаюцца сучасьнікамі (г. ё. тымі, хто стаіць у ўлады, хто зай- 
мае ,камандныя" высоты культуры) і прызнаюцца патомкамі 
(Научная схема русской литературы“--Родной язык в школе, 
сб. 7, М.-Л. Г. 1925, стр. 6). 

Ідэя мастацкага твору ёсьць яго соцыяльная каштоўнасьць 
у конкрэтных умовах яго часу. Бясьсьмерце некаторых тво- 
раў сусьветнай літаратуры ў тым і заключаецца, што гэні 
ня толькі зьяўляецца клясычным выяўнікам ідэолёгіі свайго. 
часу, але нярэдка ідзе наперадзе веку“ (выразьней кажучы-- 
наперадзе ідзолёгіі свайго стагодзьдзя), »організуе сваю эпоху 
не ў яе статыцы, а ў яе дынаміцы, у яе потэнцыі, робіць свой 
твор сугучным ня толькі сучасьнікам, але і патомкам ,у ста- 
годзьзях“. Ідэолёгія ў творы ня тое самое, што ьзьмест"“ яго 
або тэматыка, з якімі яе падчас зьмешваюць. Ідэолі ія гэта-- 
асаблівыя, менавіта клясава-суб'ектыўныя адносіны да «зьме- 
сту“, асаблівае разуменьне яго, асаблівы падыход да яго 1), асаб- 
блівы выбар, паказаньне і ўзровень об'ектыўнасьці адбіцьця 
мастаком сапраўднасьці 2), асаблівы лункт погляду на яе, 
асаблівая ўстаноўка мастацкай зацікаўленасьці і асьвятленьня, 
класава-псіхолёгічная і сьветапаглядальная домінанта апра- 
цоўкі матар'яла“), яго тлумачэньня'), вызначаная організацыя 
апериэптыўных мас?), асаблівая ,творчая сыстэматызацыя 


1) Галоўнае ня ў тым, што (у сэнсе аб'екта) піша мастак, а ў ідэолё- 
гічным складзе яго самога, у тым, як ён да гэтага ,што" падыходзіць (Фе- 
доров-Давыдов. Маркснстская история изобразительных искусств. Иваново- 
Вознесенск, 1925, стр. 70). 

2) Падбор матар'ялу, асьвятленьне яго, узровень об'ектыўнасьці пака- 
казаньня сапраўднасьці--усё гэта тлумачыцца клясавым характарам творчай 
пеыхікі мастака". (Г. Лелевич. О принципах марксиетской литературной 
критики. Л. Г. 1925, стр. 24). 

2)... Ідэолёгія тэорэтычнага тыпу (рэлігія, фі 
тва, ітаратура) выказваюць ня проста голыя інтарэсы, а сьветапогляд клясы". 
(П. Н. Сакулин. Сар. метод, стр. 56). 

4) ...Ідэя мастацкага твору даецца нам... у выглядзе вядомага сюжэту, 
пэўным чынам вытлумачанага" (Федоров-Давыдов, ор. сіё, стр. 68). 

3) ...Выэначаны характар ранейшага вопыту, жыцьцёвай практыкі дае 
пэўную організацыю, пэўны якасны склад аперцэптыўным масам, у якія ён 
адстайваецца, а гэтыя апошнія ў сваю чаргу вызначаюць: 1) Выбар прадмета 
або якога-небудзь яго боку з большага ліку другіх прадметаў і бакоў. 2) Вы- 
значанае тлумачэньне і ацэнку гэтага прадмета”. (Г. Поспелов. К проблеме 
формы и содержания", «Красная Новь", 1925, кн. 5-ая, стр. 251), 


зофія, навука, мастац- 

фактаў!), асаблівая сістэма сінтэзаў:), клясавыя тэндэнцыі, 
ідэі, густы, сымпатыі іантыпатыі аўтара, асабліва (ізноў-жа 


клясавая) эмоцыянальная афарбоўка абмаляваньня') ім сваіх 


дзеючых асоб, іх псыхолёгіі, жыцьцёвых програм іг. д. (аўтар- 
скі імпрэсіонізм), асаблівая ўсё тая самая клясава-суб'ек- 
тыўная ацэнка ім адбітага, пры гэтым гэту ацэнку можна па- 
дзяліць на дзьве часткі: скрытая іманентная, г. зн. адбітая ў 
композыцыйнай сыстэме твору, у разьвіцьці поглядаў і дзеяў 
гэроя, у грамадзка-сэнсавым разьмеркаваньні пэрсонажаў, у 
супроцьстаўленьні людзей старога" і ,новага“ (пар. соцыо- 
лёгічныя антытэзы ў романах Гончарова: Адуевы дзядзька і 
плямяньнік, Обломаў і Штолыі і г. д.) і простай, непасрэднай, так 
званых у форме аўтарскіх рэмарак, разважаньняў коментырую- 
чых ўухілаў“ і г. д. Ідэолёгія сама па сабе, без мастацкай 
апрапоўкі яшчэ, зразумела, не складае мастацкага твору. , Зьмест 
ёсьць тое, што атрымоўваецца ў выніку выяўленьня ідзолёгіі 
эпохі, як мастацкай ідэолёгіі, як мастацкага сьветапогляду. 
стыля" (Фёдараў-Давыдаў. Проблема формы і зьместу ў мас- 
тацтве і яе значэньне для марксіцкага мастазнаўства. Печать 
и Веволюция, 1925. кн. У-МІ-ая, стр. 132). 

Але пі можна заўсёды знайсьці ў мастацкім творы строга 
вытрыманыя межы пэўнай клясы?-- Зразумела (комэнтыруе гэты 
пункт А. В. Луначарскі), калі марксізм гаворыць аб клясавым 
характары ідэолёгіі, то ён зусім ня лічыць здавальняючым 
зацьвердзіць, што ўсякая ідэолёгія належыць той ці іншай вя- 
лікай клясе, клясе уладароў, або клясе, якая змагаецца за сваё 
ўладарства; не марксіцкі аналіз дазваляе прасунуцца куды да- 
лей, ён патрабуе ўстанаўленьня самаадносін, рэлігійных права- 
вых тэорыяў, філёзофскіх сістэм рэлігійных вучэньняў, а так- 


1) ...Творчая сыстэматызацыя раскіданых зьяў (сапраўднасьці), без 
чаго няма мастацкага твору, азначаецца клясавым момантам". (Г. Лелевич, 
ор. сіё., стр. 11). 

2) «Сапраўдны поэта, ствараючы свой твор, думае сінтэзамі ўяўленьняў. 
У іх і выражаецца яго сапраўдная ідэолёгія (.В. Брюсов. Синтетика повзии-- 
зборник статей. ,Проблёмы позтики" под ред. В. Брюсова, М.-Л. Г. 1925, 
стр. 27)--..Ідэя мастацкага твору--самая нутраная яго існасьць заключае ў 
сябе і момант форм, і менавіта, як сродкі выяўленьня гэтай існасьці". (Фе- 
доров-Давыдов, ор. сіё-, стр. 71). 

2) .... Ідэі мастацкіх твораў ёсьць такія выяўленьні чалавечага сьвета- 
разуменьня, якія характэрны, як эмодыональна афарбованая трактоўка 
сьвёту"... (Федоров-Давыдов, ор. сіб. стр. 160). 

сама мастацкіх школ з вызначанымі ўнутры клясавымі, а пад- 
час і міжклясавымі групамі. Грамада парой бывае нязвычайна 
складанай па сваёй структуры і зьяўляецца грахом супроць 
сапраўднага марксізму, аляпаватым марксізмам,--занадта про- 
ста зьвесьці ідэолёгічныя зьявы да якой-небудзь асноўнай 
клясы. Гісторыя ідзолёгіі поўнасьцю апіраецца на гісторыю 
грамадзкасьці, і, як сама чалавечая грамада ў яе Фволюцыі 
рознакалёрна і ўсебакова, таксама рознакалёрна і ўсебакова 
яе ідэолёгія. (,Беседы по марксистскому миросозерцанию; 
стр. 39-40; стр. 64). 

Раней за ўсё трэба памятаць, што клясу нельга ўяўляць 
як цэлае, як сопыяльны моналіт.. Унутры яе ёсьць свае па- 
дзелы, больш дробныя грамадзкія групы (напрыклад, буржу- 
азія раскідваецца на прамысловую, гандлёвую, Фінансавую, буй- 
ную, сярэднюю і дробную; сялянства- зна »кулакоў", усерадня- 
коў" і беднякоў" і г. д.). Інтарэсы клясы не супадаюць з ін- 
тарэсамі груп клясы. Кожная такая ўнутрыклясавая група 
мае адліччы ў галіне псіхолёгіі (псіхолёгія групавая, профэсія- 
нальная) і ў ідэолёгіі і падчас даволі значныя (гл. Н. Бухарын. 
Тэорыя гістар. матар., стар. 247-248, 338, 342). Гэта прыму- 
шае дасьледчыка ўтачняць свой соцыолёгічны аналіз, шукаць 
дыфэрэнтаванай клясавай кваліфікацыі літаратурнай зьявы. 
Напрыклад: у 40 гадох ХІХ стагодзьдзя ўзьнікаюць адначасова 
дзьве вялікія ідэолёгіі--славянафільская і заходніцкая. Клясавы 
асяродак адзін і той-жа, менавіта дваранства. 

Але славянафілы належалі да той часткі дваранскай клясы, 
якая жыла ў сваіх вёсках у непасрэднай блізкасьці да сялян- 
скага быту, а заходнікі (Граноўскі, Гэрцэн)--людзі гарадзкой 
культуры (гл. проф. П. Н. Сакулин, .Соп. мет."). Апрача гэ- 
тага, нельга ідэолёгію ў літаратуры зводзіць без агаворак, без 
астатку да якой-небудзь грунтоўнай клясы яшчэ і затым, што 
ідэолёгія часта не паказвае чыстаты сваёй клясавасьці, кляса- 
вай цэласьці, зьмяшчае ў сабе другія клясавыя прымесі. Той 
момант, што ідэолёгічная літаратура прапітана вызначанымі 
клясавымі тэндэнцыямі, яшчэ ня значыць (гавора А. В. Луна- 
чарскі), што кожны літаратар можа быць адразу аднесены ў 
тую ці іншую каморку і пра яго можна сказаць, што ён адбівае 
інтарэсы і разуменьні такой-то клясы. Літаратар можа стаяць на 
мяжы некалькіх клясаў і груп. Ці можна сказаць аб Тургеневе, 

што ён прадстаўнік дваранства? Нельга. Тыповае дваранства 
таго часу было прыгоннае, а ён быў супроць прыгону, ён быў 
лібэральным дваранінам. Гэтага мала. Пад якія пападаў ён 
уплывы? Пад уплывы новых клясаў, пад уплывы народніцкай 
інтэлігенцыі, якая цягнула яго ў свой бок, прымушала заду- 
мацца: Мы знаем Тургенева, як аднаго з нямногіх тагочасных 
людзей і тым больш, з нямногіх паноў, якія лічылі, што разь- 
віцьцё буржауазіі, разьвіцьцё капіталізму ў Расіі нязвычайна 
карысна, і што без разьвіцьця капіталізму і буржуазіі Расія 
не кранецца ўперад. Гвось, калі шукаць, каго адбіваў. Тургенеў, 
то ён быў выразіцелем лепшай часткі дваранства і адбіваў 
усе патрэбнасьці і інтарэсы перадавой тагачаснай буржуазіі і 
адначасна імкнуўся больш ці менш на спатканьне разначынцаў. 
Г вядома, што ў большасьці выпадкаў расейскія дваране не 
маглі пераносіць Тургенева. Але адарваць яго ад дваран іска- 
заць, што “ён у сваіх творах не адбіваў дваранства, было-б 
няправільна, --ён наскрозь прапітаны дваранскім асяродкам, і, 
калі ён апісвае гэты асяродак, маёнтак, ён дасягае найболь- 
шага эфэкту. Ітак, каб зразумець літаратара, прыдзецца часта 
шукаць у яго творах некалькі клясавых тэндэнцыяў, разьвязаць 
іх, і тады будзе ясна, што у ім злучаліся розныя клясавыя 
ліні“, (Гісторыя Заходня-Эўропэйскіх літаратур у яе галоўных 
момантах, частка І. М. 1924, стар. 24). У дадзеным А. В. Лу- 
начарскім прыкладзе выступае ўжо спляценьне і ўзаемадзеяньне 
розных клясавых ідэолёгій. (Складаны клясавы тып уяўляе з 
сябе і нябожчык Невероў. Гэта пісьменьнік сялянскі, з востра 
адбітай сялянскай псыхолёгіяй, але на гэты сялянскі грунт у 
яго ляглі напластаваньні псыхікі і і ідэолёгіі іншых катэго- 
рыяў, так: сялянска-інтэлізенскай, гарадзкой, дробна-буржуаз- 
най пісьменіцка-інтэлігенскай (з савецкай орыентацыяй) і на- 
рэшце, пролетарскай комуністычнай. (Гл. проф. Н. Н. Фатов. 
»Классовые корни творчества Неверова“, Красная Новь, 1925). 
З гэтых прыкладаў мы бачым, штонельга сувязь пісьменьніка 
з кляссавым колектывам вызначаць толькі па становішчы (па 
мэтрыцы), а трэба прымаць пад увагу соцыяльны процэс цал- 
кам, каб уявіць мейсца і значэньне пісьменьніка ў даны лі- 
таратурны пэрыод. 


А.А. Богданаў называе літаратуру, якая ўяўляе з сябе ідэо- 
ічнае сутыканьне, скрыжаваньне асобных клясаў, ,зьмешана 

клясавай" “). Модэрнізм (сімволізм) тлумачыцца, як плод узае- 
мадзеяньня двух безнадзейных соцыяльных групаў выміраючай 
старой буржуазіі і занадта разумовага пролетарыяту" (А. Луна- 
чарский, Этюды критические и полемические. М. 1905, стр. 118). 

Пры ўстанаўленьні клясавасьці пісьменьніка нельга так- 
сама забываць аб магчымасьці значнага дэклясаваньня тых 
пі другіх пісьменьніцка-інтэлігенцкіх пластоў. Нашы пісьменьнікі 
ў большасьпі выпадкаў, нават пісьменьнікі дваране, былі прад- 
стаўнікамі такой дэклясаванай у вядомай ступені інтэлігенцыі 
(напрыклад: Радзішчаў, Пушкін, Гэрцэн, Тургенеў, Некрасаў) 
1 з пеыхолёгіяй і ідэолёгіей той клясы, да якой яны належалі 
па нараджэньню, былі зьвязаны толькі часткова. Гэтым тлу- 
мачыцца (па словах проф. Н. Н. Фатова) ітой агульначалавечы 
элемэнт, які знаходзіцца ў творчасьці гэніяў“. Пушкін, Шэке- 
пір, нават Гомэр блізкі да нас таму, што шэраг старон іх пеы- 
холёгіі сугучны нашай псыхіцы. (Научная схема русской лите- 
ратуры“--родной язык в школе, сборник 7-ой, 1925, стр. 5). 

Не забудзем і аб выпадках дэклясаваньня самой літара- 
туры, страты, сувязі з клясай--яе першым заказчыкам. Адзін 
і той-жа літаратурны матэрыял або круг чытаньня можа па 
чарзе абслугоўваць літаратурныя запатрабаваньні розных кля- 
саў. Напрыклад, узяць старую расійскую кніжную літаратуру 
або вусную творчасьць. Профэсар В. В. Буш гавора: 

з. пры зьяўленьні ложна-клясычнай літаратуры ў па- 
чатку ХУШ стагодзьдзя (урачысты, высокі стыль, які гарма- 
нірваў высокім стылем апяванага ёю дваранства) старажытная 
расійская літаратура ня спыніла свайго існаваньня, яна толькі 
згубіла свайго чытача ў верхніх соцыяльных пластах--і то не 
адразу. Яна апусьцілася ніжэй у асяродак раней мяшчанскі, 
чыноўніцкі, гандлярскі, у дробнадваранскі, часткова і ў асяро- 
дак сялянства. Яна дзесяткі гадоў стала задавальняць невя- 


Я) .У клясавай грамадзе--піша А. А. Богданаў,--поэзія ня можа быць 
няклясавай, але з гэтага не вынікае, што яна належыць у кожным даным 
выпадку аднэй пэўнай клясе. У поэзіі, напрыклад, Некрасава ёсьць і гара- 
чая абарона інтарэсаў сялянства на грунце глыбока чулага разуменьня яго 
жыцьця, і яскравае выражэньне імкненьняў, думак, пачуцьцяў узрастаючай, 
але прыціснутай старым укладам у гэтых адносінах разьвіцьці гарадзкой 
інтэлігенцыі, да якой Некрасаў належаў па сваёй дзейнасьці і, зразумела, 
астаткі панскай псыхолёгіі клясы, з якой вышаў Некрасаў. Гэта поэзія зьме- 
шана-клясавая" (.Искусство и рабочий класе", с. 12:13). 

лікія літаратурныя запатрабаваньні. Такое становішча цягнулася 
ледзь не да канца ХУШ стагодзьдзя, калі ад яе канчаткова 
адрываецца кляса дробнага дваранства, гандлярства і мяшчан- 
ства. Старажытная расійская літаратура апусьцілася ў асяродак 
сялянскі, паколькі там была патрэбнасьць на кнігу, і тут, у 
сялянскім асяродку, шукала сабе прытулку ў глухіх мяйсцох 
амаль што на працягу ўсяго ХІХ стаг. (, Древне-русская лите- 
ратурная традиция в ХУШ веке... к вопросу о социальном рас- 
слоенняй читателей“, Саратов, 1925, стр. 4, оттиск из Ученых 
Записок Саратовского Университета, т. ІУ, вып, З., 1925). 

Цікавы адыход старой расійскай вуснай поэзіі з соцы- 
яльных вярхоў у народныя нізы ўяўляе з сябе былінны эпос, 
асабліва быліны аб Ільлі Мурамцы, якія, пры сваім падарожжы 
з клясы ў клясу, зьмянялі належным чынам сваю ідэолёгію. 
Першапачатковы тып гэтага песеннага гэроя значна розьніўся 
ад тыпа багатыра-казака або багатыра-селяніна, якім яго 
ведае дайшоўшая да нас быліна: высьлядоўцы думаюць, што 
«быў дыфэрэнтованы вобраз гарыстакрата" Дабрыня, і пасвайму 
соцыяльнаму становішчу чалавек вядомы, можа быць дружыньнік 
старэйшай дружыны ў князя Ўладзіміра. 

У Смутны час асобу багатыра захапілі казакі, зрабілі яго 
сваім сабратам і абаронцам голі кабацкай. В. Ф. Міллер, які 
адкрыў адбіцьцё смутнага часу ў былінах, тлумачыць уплывам 
разгульнага казацкага асяродку вострыя праяўленьні характара 
багатыра; грубыя выпады супроць князя Ўладзіміра, кепскія 
адносіны да князей-баяраў, страляніна па царкоўным купалам, 
якшаньне з годямі, разгром ,царевых" кабакоў і др. У казац- 
кім асяродку Ільля ператвараецца ў вольнага“ казака (гл. 
В. Ф. Миллер. Очерки русской народной словесности, т. І, М. 
1910, с. 313--353; т. І, М--ЛГ. 1924. ,К вопросу (о возрасте 
и казачестве Ильи Муромца“). 


Апошняя метамарфоза ізьлі--яго вобраз, як селяніна“-- 
яшчэ больш позьняя: калі--заўважвае проф. М. Н. Сперанскі,-- 
у вышэйшых і сярэдніх перадавых клясах (пераважна гарадзкіх) 
эпос губляе сваю прывабнасьць пад уплывам усё нарастаючай 
перабудоўкі быта на заходні лад, песьня з яе выканаўцам і га- 
німым цяпер насіцелем, профэсіоналам-скамарохам, робіцца 
маемасьцю паўночнага сялянства (а гэта здарылася амаль што 
не раней канца ХУП і пачатку ХУІ стаг.) робіцца і ільля 

сялянскім сынам (Былины, том І-ый, под ред. с вводными 
статьями и примечаниями М. Сперанского, изд. М. и С. Са- 
башниковых, М., стр. 119-120). 

У сувязі з апусканьнем скамарохаў з людзей, абслугоў- 
ваючых больш разьвітых і больш адукованых клясаў старой 
расійскай грамады ў нізы гэтай грамады, акадэмік М. Н. Спе- 
ранскі ставіць заняпад іх мастацтва: ,Аўтары, мэта якіх была 
забаўляць прасты народ, яны былі далёка ад высокіх баявых 
інтарэсаў, якія стваралі багатырскія воблікі старэйшага часу; 
аўтары, абелугоўваючыя нізы гарадзкога насельніцтва і сялян- 
ства, яны культывіруюць або гарадзкую пікантную, падчас 
нявытрыманую (цынічную) новэлю, або ствараюць гарадзкую 
сплетню, расказваючы пра скандал у вузкім асяродку абыва- 
целяў, або проста пяюць вясёлую ,небыліцу ў асобах“, а то 
і пра саміх сябе, як гэта мы бачым у шырока яшчэ і цяпер 
распаўсюджанай песьні пра Фаму і Ярэму“.. (Былины, том ІІ, 
М. 1919 год, стр. 286-287). 

а чацьвертых, складнасьць клясавага падзелу грамады 
і выходзячая адсюль разнакалёрнасьць яго ідэолёгіі стварае 
далей множнасьць плыняў літаратурнага руху ў вядомую, 
эпоху, множнасьць клясавых літаратур у межах літаратуры 
аднэй нацыянальнай мовы. Гісторык літаратуры (гавора проф. 
П. Н. Сакулін) не павінен забываць, што ў кожную гістарычную. 
эпоху адначасова існуе некалькі грамадзкіх клясаў і, значыць, 
некалькі літаратурных плыняў. Расійская літаратура запраўды 
складаецца з некалькіх ,літаратур“. Літаратурнае жыцьцё 
адбываецца ня толькі ў тым асяродку, дзе дзейнічаюць Пуш- 
кіны, Гогалі, Талстыя, Калі гэта прызнаць за ўзвышша нашых 
літаратурных дасягненьняў, то пад верхнім грунтам ляжаць 
ячшэ другія, дзе ёсьць свае пісьменьнікі і свае чытачы“ 
(»Соц, мет.“, стр. 68). Напрыклад, для расейскай літаратуры 
ХУІ ст. і пачатку ХІХ трэба мець на ўвазе сама менш 
тры такіх грунтаверхві--дваранскі, сярэдні--чыноўніцтва, ду- 
хавенства, гандляры, і пад імі сялянскі (ународ“). Пакольку 
інтэлігенцыя і чытаючая публіка ніколі ня бывае клясава 
адзінай, моналітнай--і літаратурная гісторыя мае звычайна 
некалькі паралельных напрамкаў, якія, зразумела, друг з дру- 
гам зьвязаны. Літаратурныя плыні не зьмяняюць адно другое 
храналёгічна, а звычайна існуюць; пры гэтым у вядомых умо- 

вах адно можа заняць галоўнае становішча, адбіваючы ідэолё- 
гію пануючай клясы. (Проф. Н. Н. Фатов, Научная схема рус- 
ской литературы“, родной язык в школе, сборник 7-ой, 1925 г., 
стр. 7). Так, клясыцызм абслугоўваў у нас запатрабаваньні 
прыдворна-арыстакратычнага культурнага асяродку; існаваўшы 
адначасна з ім сэнтыменталізм--літаратурныя густы пераважна. 
сярэдня-гарадзкой, дробна-буржуазнай грамады; народ“ меў 
сваю вусную творчасьць З вышыні літаратурна-соцыялёгіч- 
нага крытэрыя літаратура.цалкам уяўляецца нам, па словах 
проф. П, Н. Сакуліна, »многаярусным памяшканьнем, падобным 
на піраміду“: »шырокі падмурак піраміды стварае масы; у га- 
ру піраміда звужваеццаў корні самай вышэйшай культуры 
ідуць у глыбіню яе. Гэтыя пласты супадаюць з станава-кляса- 
вым падзелам, але ня цалкам. Вядомая кляса, уяўляючы 
з сябе па соцыяльна-экономічным адзнакам адзінае цэлае, 
фактычна. можа даваць малюнак падзелу, які асабліва прыкмя- 
чаецца ў культурным і літаратурным жыцьці данай клясы. У та- 
кім становішчы, напрыклад, было наша дваранства і ў ХУШ, 
і ў першай палове ХІХ века: поруч з сталічным і прыдвор- 
ным кругам дваранства, мы бачым павятовае дваранства, якое 
ў культурных адносінах зьліваецца з шэрай масай мяшчанства. 
Гэтая культурная адзнака для гісторыка літаратуры мае вялі- 
кую значнасьць, і заўсёды трэба мець на ўвазе, як неабходны 
корэкпіў пры нашых соцыялёгічных пабудовах (, Синтетическое 
построение истории литературы“. М. 1925, стр. 36, ер. уСоц- 
мет.“, стр. 68). Загэтым свае простастаўныя пласты проф. Са- 
кулін можа лічыць хутчэй культурнымі пластамі, чым проста 
клясавымі“. Кожнаму простастаўнаму грамадзкаму пласту адпа- 
вядае свой узровень культуры, так што мы маем адначасова 
некалькі культурных грунтаў, не адзін культурны асяродак, 
а некалькі; зразумела, усе яны маюць уплыў друг на друга. 


У пятых, ад перасоўкі клясаў залежыць зьмена літара- 
турных плыняў школ, манер пі стыляў (клясыцызм, романтызм, 
рэалізм, сымволізм). Чаму адзін літаратурны напрамак нара- 
джаецца і адмірае, на зьмену яму прыходзіць другі? Звычай- 
ныя арыентацыі на ,імкненьні да новага“ (Вл. Плотников. Ос- 
новные принципы научной теория литературы. Воронеж. 1888, 
стр. 75-76, 81; Егозі ЕБбзіег, Ргіпсіріеп дег Ііеганігуіззепсвай., 
В. І. 1897, с. 40) абона ,ўплыў“ чужой літаратуры, на ,падра- 

жаньне“ ёй яшчэ нічога не даказвае: імкненьне да новага“ 
само патрабуе матывіроўкі, адшуканьня аб'ектыўных, конкрэт- 
ных прычынаў, якія выклікаюць выдыханьне старога літара- 
турнага напрамку, губяць да яго зацікаўленасьць грамады і 
жаданьне абнаўленьня і асьвяжэньня літаратуры, а уплыў“ і 
»падражаньне" могуць быць дапушчаны толькі ў сэнсе нека- 
торай дапамогі для афармленьня творчых замыслаў, якія вы- 
расьлі з сваязямельных карэньняў, і пладатворныя толькі тады, 
калі для іх падрыхтованы грунт, і пакольку ўплыў" знадворку 
адказвае асабовым імкненьням успрынімаючай іх ,падражаю- 
чай“ плыні. Значыць, і імкненьне да новага, і зўплыў"“ з ,па- 
дражаньнем“--зьявішча другога парадку. Первястковую аснову 
для іх складае соцыяльны процэс. , Кожная кляса (піша А. В. Лу- 
начарскі), маючы свае ўяўленьні аб жыцьці і свае ідэалы, ад- 
бівае сваю асабовую пячатку на мастацтва, прыдаючы яму 
тую ці другую форму, тое або іншае значэньне... Вырастаючы 
разам азначанай культурай, навукай і клясай, мастацтва разам 
з імі І падае” (,Основы позитивной эстетики", М. 1923, 
стр. 123). Тады кляса--антогоністы і наступная будзе ,рэфар- 
маваць пануючыя разуменьні аб мастацтве”, тварыць на свой 
асабовы новы лад, »ствараць сваё і мастацтва, сваю літа- 
ратуру (Бельтов. За двадцаць лет. СПБ. 1905 г., стр. 303-304). 
Залежнасьць напрамкаў, літаратурнага руху ад лёсу грама- 
дзкіх клясаў Г. В. Плеханов мастацкі даказвае, ілюструе на 
прыкладзе францускае мастацтва ХУШ веку менавіта дра- 
мы і жывапісі (гл. «Французская драматическая литература 
и французская живопись ХУШ века с точки зрения соци- 
ологиий“--в сборн. Искусство“). Клясычная трагэдыя і клясыч- 
ная жывапісь--стварэньне францускай арыстократыі, выказ- 
ваньне поглядаў, густаў і імкненьняў выпэйшай клясы. Га- 
лоўнымі дзеячымі асобамі ў ёй выступалі каралі, ,гэроі“ і на- 
огул такія увысокапастаўленыя" асобы, якік, так сказаць, доўг. 
службы прымушаў здавацца, калі ня быць ,вешчавымі“ і 
»возвышенными", яе прэславутый закон утрох адзінстваў" адказ- 
ваў сваім вядомым рэалізмам тонкасьці арыстократычнага 
густу, ад акцёраў арыстократычная эстэтыка патрабавала так- 
сама величня" и ,возвышенности“ ў адзеньні, у голасе, у жэ- 
стыкуляцыі. Дзіцё прыдворнай арыстократыі, клясычная, трагэ- 
ыя бязьмейна і бясспрэчна панавала на францускай тэатраль- 

най сцэне, пакуль безразьдзельна і бесспрэчна на францускай 
соцыяльнай сцэне панавала арыстократыя. Як толькі буржуазія 
адчула сябе, як новую клясавую сілу, запрошаную стаць на 
чале ўсёй грамадзкай організацыі, як толькі яна з клясы 
»ў сябе“ стала ператварацца ў клясу для сябе“, яна не магла 
памірыцца з вечным паказаньнем імпэратараў і каралей. Яна 
магла дазволіць сабе роскаш заказаць свой уласны портрэт. 
Тэты заказ буржуазіі выпаўняе так званая ,сьлязьлівая камэ- 
дыя" (Сотейіе Іагтоуапіе), з героямі з сярэдняга стану, яка 
не здарма называецца таксама буржуазнай драмай, Дзеля таго, 
што ўсякае паўстаньне супроць пануючай клясы, раней чым 
атрымаць рэволюцыйна-політычны характар, вынікае з пакрыў- 
джанага моральнага пачуцьця, з жаданьня праўды, то буржу- 
азная драма і буржуазная жанравая жывапісь ХУШ веку-- 
гэта сьлязьлівая камэдыя, напісаная масьлянымі фарбамі--былі 
пранікнуты моралізуючым духам: яны прапістаўлялі сапсава- 
насьці арыстократыі буржуазныя сямейныя дабрачыннасьці. 
Вуснамі свайго ідзолёга Бомаршэ трэці стан протэстуе таксама 
супроць звычая выбіраць дзеючых асоб ; сур'ёзных" драматыч- 
ных твораў сярод гарояў антычнага сьвету, які даваў нескан- 
чонае натхненьне корыфеям арыстократычнай трагэдыі. , Якая 
справа,--ускрыквае тварэц Фігаро,--мне, мірнаму жыхару ма- 
нархічнай дзяржавы ХУ века, да афінскіх і рымскіх здарэнь- 
няў“. Але калі француская буржуазія парадкам узмацнілася, 
каб перайсьці да нападзеньня на стары парадак, /сьлязьлівая 
камэдыя“ і бытавы жанр, выкліканыя да жыцьця яе опозыцый- 
ным настроем, ужо не падыходзілі для выказваньня рэволюцый- 
ных яе імкненьняў: то грамадзкая супярэчнасьць, якую па- 
трэбна было вырашыць тагочаснай Францыі, не магла быць 
вырашана з дапамогаю моральнага казаньня. Гаворка ішла 
тады не аб зьнішчэньні арыстократычных ларокаў, а аб зьніш- 
чэньні самой арыстократыі (с. Ш). Павінна была адбыцца 
жорсткая барацьба, якая патрабавала ад буржуазіі не паважных 
сямейных дабрачыннасьцяў, а грамадзянскай мужнасьці, гэро- 
ізму. Літаратурны портрэт буржуазіі ня ўнушаў гэроізму. Дзе 
было знайсьці яго ўзоры? І вось гэтая патрэба ў гэроізьме пры- 
вяла зноў к антычнаму міру, зноў зьявілася захапленьне ан- 
тычнымі гэроямі, але інтарэс к ім буржуазіі насіў зусім іншы 
характар, чым інтарэс арыстократыі. У буржуазнай драме і 

жывапісі адраджаецца клясыцызм ня прыдворны, а рэволю- 
пыйны, абернуты ў бок політычнай барацьбы, якая разыгрыва- 
лася ў антычным міры. Апрача таго, гэты рэволюцыйны кля- 
сыдызм праслаўляў рэспубліканскіх гэрояў Плутарха. Калі 
трагэдыя не зьмянілася, як форма, то затое ў старыя літара- 
турныя мяхі было ўліта новае віно, зусім новага раволюцый- 
нага зьместу. Ў жанравая жывапісь таксама зацямняецца рэво- 
люцыйнаю жывапісьсю. Давід маляваў Брута, як грамадзяніна, 
рэволюдыянэра, і затым вось выстаўлены ў пачатку вялікай 
рэволюцыі яго Брут“ меў патрасаючы посьпех. Ён даводзіў 
да сьвядомасьці тое, што стала самаю глыбокай, самаю ,на- 
сушной" патрэбнасьцю быція“, г. ё. грамадзкага жыцьця та- 
гочаснай Францыі“. (Там-жа, стар. 119). Клясычная трагэдыя 
жыла да тэй пары, калі француская буржуазея прышла да свае 
мэты, канчаткова перамагла абаронцаў старога парадку і калі 
захапленьне рэспубліканскімі гэроямі старажытнасьці страціла 
для яе ўсякае грамадзкае значэньне. 

Тады буржуазная драма ўваскрэсла для новага жыцьця, 
клясыцызм уступіў мейсца новаму стылю--романтызму, Ілюст- 
рацыі Плеханова да гэтага яго палажэньня можна працягнуць 
1 далей, аж да літаратуры нашага часу. Сэнтымэнтальны роман 
быў таксама зьявішчам клясавай самасьвядомасьці ўзрастаючага 
»трэцяга стану“. Поэты буры і націску“ адбівалі вызваленчы 
рух нямецкага бюргэрства. Байронізм--гэта сьветаадчуваньне 
дэклясаванага арыстократа. Гэта поэзія, зьвязаная з ліквіда- 
цыяй або з патрасеньнем фэодалЬна-панскага ўладарства, 
з уздымам пад уплывам прамысловага перавароту клясы капі- 
талістых, якая адпіхала на задні плян земляробчую арысто- 
кратыю. Поэзія рэволюцыйнага соцыялізму зьвязана з абваст- 
рэньнем супярэчнасьцяў капіталістычнага ўкладу з рабочым 
рухам, з уздымам пролетарыяту. 

»У творах мастацтва і ў літаратурных густах дадзенага 
часу (ваключае Плеханаў) выказваецца грамадзкая псыхолёгія, 
а ў псыхолёгіі грамады, якая дзеліцца на клясы, многае для 
нас застанецца незразумелым і парадаксальным, калі мы бу- 
дзем ігнараваць, як гэта робяць гісторыкі-ідэалісты ў супярэч- 
насьць лепшым заветам буржуазнай гістарычнай навукі--узаем- 
ныя адносіны клясаў і ўзаемную клясавую барацьбу“ (стр. 114). 


(Канец будзе) 


М. Касьпяровіч 


Матар'ялы для вывучэньня Віцебскай кра- 
ёвай літаратуры і мастацтва 


«Ё Дзякуючы вядомым гістарычным умовам у нас на Бела- 
русі не ўтварылася пэўнага сталічнага культурнага гнязда аж 
да часу Кастрычнікавае рэволюцыі. Волю яго доўгі час упя- 
рэмежку адыгрывалі то Вільня, то Менск, куды і пасылаліся 
прадстаўнікі ў агульнанацыянальную культуру з іншых бела- 
рускіх гарадоў-гнёздаў. Затым асабліва важнае значэньне на- 
бывае ў нас вывучэньне ў гістарычнай пэрспэктыве і ў сучас- 
насьці провінцыяльных беларускіх асяродкаў: Віцебску, Гоме- 
лю, Горадні І інш. Тым больш гэта патрэбна таму, што па- 
знаць творчасьць таго ці іншага выхадца з краю (літаратара, 
музыкі, мастака) у агульнанацыянальную культуру без пазнань- 
ня культурнага гнязда, з якога ён вышаў, яго краю- немаг- 
чыма. Да таго той ці іншы край імкнецца да ўласьцівай яму 
формы, як, напр., Казаншчына з В. Аксакавым--да ідыліі'), 
Але разам з тым нельга гаварыць аб утварэньні гісторыі лі- 
таратуры або выяўленчага мастацтва ці музыкі таго ці іншага 
краю, бо яны складаюць частку агульнага культурнага руху 
нацыі, краіны?). Дый бадай ніколі ні адзін з нашых дзеячоў 
літаратуры, музыкі і інш. не заставаўся назаўсёды ў сваім 
краі. Затым прапа ў кірунку дасьледаваньня літаратурнага 
разьвіцьця краю павінна складацца з першапачатковай рэгіст- 
рацыі дзеячоў па мажлівасьці розных галін з найкароткімі да- 
нымі аб іх. 


2) Дневник 2 всесоюзной конференций по краеведению 29 1. Масква, 
9 сьнекня 1924 г. Ст. 13. 

2) М. П. Сокольннков. Литература Иванова-Вознесенского края. «Тру- 
ды Ив.Вознесенского губ. Научного О-ва Краеведення". Ив.Вознесенск, 
1925 г. ст. 183. 

Матар'ял неабходна зьбіраць як аб. самых выдатных 
дзеячох, так і аб самых малых--казачніках і інш., што ,пры 
іншых умовах, быць можа, сталі-б нацыянальнай гордасьцю'). 
Ня трэба забывацца, што за поэтычнасьшю казкі, твору трэба 
бачыць і поэтычнасьць яе тварца, важнасьць дзеяча). ,Неаб- 
ходна не праходзіць індыфэрэнтна, а зьбіраць аб выдатных 
дзеячох літаратуры і мастацтва самыя падрабязныя і біагра- 
фічныя даныя"). 

Кіруючыся вышэйпаказаным, я зрабіў першапачатковую 
працу па Віцебшчыне, якая павінна будзе дапаўняцца і сягаць 
вышэй у практыкавальнай хоць-бы працы літаратурных гурт- 
коў пры аб'яднаньні Маладняк" на Віцебшчыне ці паасобных 
крытычных сіл яе. Разьмяшчэньне матар'ялу прынята па аль- 
фабэту і галінах дзейнасьці. 


І. Выяўленчыя мастаптвы, музыка, тэатр 
Анцаў, Міхал Васільлевіч (1867)--композытар, скончыў: 


СДЛенінградзкую консэрваторыю. У Віцебску з 1899 г. На пра- 


цягу 15 год быў рэцэнзэнтам і пісаў крытычныя артыкулы аб 
музыцы, якія друкаваліся ў мясцовых віцебскіх газэтах. Апра- 
ча выданых і яшчэ нявыданых твораў агульнага характару, 
мае ў рукапісу працу: 20 беларускіх песьняў для аднаго й 
многіх галасоў з ф-піано, гарманізаваных у старадаўніх ла- 
дох“, паходжаньнем пераважна з Віцебшчыны. У 1918 годзе 
быў адным з заснаваўцаў у Віцебску Народнай консэрваторыі 
і організатарам і кіраўніком Дзяржаўнага Хору. 

«2 Бразар, Абрам Маркавіч (1892)--мастак. Вучыўся ў Па- 
рыскай Акадэміі Мастацтваў, і ў 1913 г. тры яго працы былі 
прыняты ў Парыскі заіоп д'Апіоппе; у 1916 г. прымаў удзел 
у выстаўцы Мір іскусств“ і ў 1918 г. ў выстаўцы яўрэяў- 
мастакоў; у 1921 г. ў Віцебску была наладжана “індывідуаль- 
ная выстаўка яго прац. У м. Бешанкавічах і ў Віцебеку пра- 
цаваў з 1918 да 1923 г., і лічыць гэтыя гады самымі ўдзяч- 
нымі для свае творчасьці. 18 верасьня 1920 г, паставіў пом- 


1) А. К. Сержпутовекій. Сказки и рассказы белоруссов-полешуков, 
Пгр. 1911. Ст. УІІ. 

3) І. С. Абрамов. О бнографнческом словаре русских краеведов. 
«Краеведеннеч 26 1 за 1926 г., ст. 43. 

2) Іне, ст. 44. 


пласРлЕцанч начана ута ляла тарчеяна сарна: 
ВЫВУЧЭНЬНЕ ВІЦЕБСКАЙ ЛіТАРАТУРЫ ] МАСТАЦТВА 63 


нік Песталоцы ў Віцебску, а ў 1922 г.- бюст К. Маркса ў 
Віцебскім Палацу Працы. У апошні час, жывучы ў Менску, 
вылепіў вялікі бюст Ф. Купалы і інш. 

Два гады працаваў дэкаратарам Віцебскага Тэатру, по- 
тым інструктарам Пад'аддзелу Выяўленчых Мастацтваў і год 
кіраваў клясаю маляўніитва Віцебскага Мастацка-Практычнага 
Інстытуту. 

/ Воўкаў, Валянцін Віктаравіч (1881)--мастак. Скончыў 
Пензенскую Мастацкую школу і Акадэмію Мастацтваў. З 1920 г, 
стаў цікавіцца краязнаўствам і зрабіў шмат зарысовак стара- 
жытных будынкаў і краявідаў м. Вяліжу і яго ваколіц. Мае 
шэраг прац, што адбіваюць розныя куткі Вяліжу, Віцебску і 
іх ваколіц (,На Дзьвіне“, ,Вяліская царква", ,Вуліца на 
ўскрайку Віцебску" і інш.), а таксама партрэты мясцовых дзея- 
чоў. Прымаў удзел у выстаўках: ,Весенней“, ,Обшіны худож- 
ніков“, Незавісімых" і ўсебеларускай. З 1919 г. на Віцебшчы- 
не і прыватна--з гэтага да 1923 г. кіраўніком майстэрні, а по- 
тым загадчыкам Вяліскай Мастацкай Школы, а з 1923 г. кі- 
раўніком маляўніцтва ў Беларускім Мастацкім Тэхнікуме ў 
Віцебску. Адбіткі з твораў і рэцэнзыі зьмяшчаліся ў ,Нашым 
Краі“ Ле 2-3 за 1926 г., час. ,Століца і усадьба" за 1915 г. 
і дадатку да Русского Слова“, а таксама ў ,Звезде“, »Са- 
вецкай Беларусі“ і ,Заре Запада“ (Віцебску) за 1925 і 1926 г.г. 


2. Дабужынскі, Мсьціслаў- мастак. Працуючы ў Віцебску ў 
1918--22 г.г. у якасьці дырэктара і выкладчыка Мастацка-Прак- 
тычнага інстытуту і інш., на сваіх малюнках адбіў шэраг края- 
відаў Віцебску. Некаторыя з гэтых прац знаходзяцца ў леп- 
шых музэях, як «Спуск да Віцьбы“--у Расійскім музэі ў Ле- 
нінградзе і інш. Цяперака ён прадцуе ў Парыжу, зрабіўшы ў 
1926 г., паміж іншым, і прыгожую вокладку на »Гісторыю бе- 
ларускай кнігі“ В. Ластоўскага. 

Кхевер, Юлі Юльевіч (1850--1925)--мастак, пэйзажысты. 
Ня скончыў Акадэміі Мастацтваў з прычыны спрэчкі з сваім 
прафэсарам, але яшчэ вучнем прымаў удзел у 1873 г. ва ўся- 
сьветнай выстаўцы ў Вене, а пасьля атрымаў усе мастацкія 
годнасьці, і ў 1881 г.- прафэсара за карціну ,Лес“. Вясной . 
1900 г. па даручэньню Акадэміі Мастацтваў адведаў Віцебшчы- 
ну, вельмі зацікавіўся яе прыродаю і пражыў тутака два гады, 
пакінуўшы пасьля сябе вялізную колькасьць карцін, адбі- 

ваючых, звычайна, лясы або запушчаныя паркі Віцебшчыны 
(Б. Сямеўскі)1). 

«Красавіцкі, Пётра Мацьвеевіч (1873)--аматар мясцовай 
архітэктуры і мастацтва, дэндролёг. Скончыў Духоўную Сэмі- 
нарыю ў Віцебску і Юр'еўскі Унівэрсытэт па мэдыцынскаму 
факультэту. Краязнаўчую дзейнасьць пачаў з вучнёўскіх год. 
Апавясьціў у 1912 г. ў ,Полоцко-Вітебской старіне“ шчырую 
праду .Памятнікі церковной старины Полоцко-Виятебского края 
и их охранение“. Больш дробныя артыкулы П. М. друкаваліся 
ў мясцовых віцебскіх пэрыодычных выданьнях, а таксама Ві- 
ленскіх. Віцебская Ільлінская парква, як помнік беларускага 
драўлянага будаўніцтва" і інш. працы па архітэктуры Віцеб- 
скага краю знаходзяша ў мастацкай сэкцыі Інбелкульту 
і часткова зачытаны як даклады ў камісіі гісторыі беларускага 
мастацтва. Маючы надзвычайную чуласьць да месу, дзе можна 
знайсьці старасьветчыну, сабраў і перадаў у музэі шмат кніг, 
рэчаў і дакумантаў царкоўнай старасьветчыны. Яго старань- 
нямі і пераважна яго сродкамі помнік драўлянай архітэктуры 
тыпу ХУЕХХІІ в.- Віцебская Ільлінская царква--адноўлены ў 
каменнай будове і толькі часткова ў сярэдзіне ня скончаны. 
Апрача дзейнасьці ў паказаным кірунку, П. М. заснаваў на 
сваім хутары Саломінка Бешанкавіцкага раёну на Віцебшчыне 
найбагатшы ва Ўсходняй Беларусі дэндролёгічны асяродак, ін- 
фФормацыя аб якім дана ў , Віцебшчыне“ (ст. 164), Рэцэнзыі на 
працы і дзейнасьць ГІ. М. зьмяшчаліся у .Історіческом Вест- 
ніке“ і ў віленскім друку. Зараз П. М., ня маючы падтры- 
маньня сваёй працы і хутара, церпіць у Маскве галоднае 
існаваньне. 

А Лукомскі, Г. К.--выдатны гісторык і популярызатар ста- , 
рой архітэктуры, зрабіў акварэальлю некалькі відаў Віцебску і 
яго архітэктуры, частка якіх зьмешчаны ў час. Старые годы“ 
разам з яго-ж тэкстам. 

«Малевіч, Казімір Сэвэрынавіч (1878)- мастак, заснаваўца 
і тэорэтык асобнай плыні ў мастацтве--, супрэматызму“. Па 
(паданьню паходзіць з с. Малева Менскай ці Віцебскай губ. 
Пасьля сярэдняй школы скончыў Маскоўскае Мастацкае Вучы- 
лішча. У Маскву прыехаў у 1903 г., як сталы імпрэсыёністы. 


1) У дунках курсівам тут і далей паказана, хто даў аб даным дзеячу 
матар'ял, / 

Мастацкая дзейнасьць К. С. пачалася з 1898 г., калі была на- 
ладжана першая выстаўка яго прац. У Маскве ўдзельнічаў на 
выстаўках: ,Бубновый Валет“, Московский Салон“, , Любители 
Искусств“, а за межамі: у Парыжу, Бэрліне, Венецыі і Філя- 
дэльфіі. Творы К. С. ёсьць у Маскве (Музей Живописной Куль- 
туры), Ленінградзе (Русский Музей“) і інш. гарадох. З 1917 
да 1919 г. ў Маскве і Ленінградзе нёс адказную працу ў роз- 
ных вышэйшых мастацкіх установах, а ў 1919 г. Нар. Кам. 
Асьветы РСФСР быў камандыраваны ў Віцебск для рэоргані- 
зацыі Мастацкага Вучылішча ў вышэйшы тып, дзе быў про- 
фэсарам да 1922 г. Мастацкае жыцьцё Віцебску і Мастацкага 
Вучылішча 19:9--1922 г. г. характарызуецца вялікім уплывам 
супрэматычнага кірунку, што пропагандаваўся тэорэтычна : 
практычна Малевічам: цэлыя кварталы м. Віцебску былі аздоб- 
лены супрэматычнымі вулічнымі пано (заводы Камітэту па ба- 
рацьбе з беспрацоўем і суседнія будынкі), пісаліся сьцягі ра- 
ботніцкіх організацыяў у духу супрэматызму (як сьцяг таго-ж 
Камітэту і інш.), чыталіся даклады аб супрэматызьме К. С. 
выдаваліся яго творы (.Бог не скінут“, Віцебск 1920, і інш.). 
У 1920ў7. К. С. пераехаў у Ленінград, дзе організаваў наву- 
кова-даёьледчую ўстанову--.Институт Художественной Куль- 
туры“, дырэктарам і загадчыкам Аддзелу, па дасьледаваньню 
маляўнічай культуры якога працуе і зараз. Ён напісаў шэраг 
прац па маляўнічай культуры: Теория о прибавочном элемен- 
те в живописи“. Супрематизм“, , Кубизм“, Новая система в 
искусстве“, ,Импрессионизм“, /Сезанизм“, Мир, как беспред- 
метность" і іншыя; тэорэтычныя працы яго перакладзены на 
чужаземныя мовы. Свой кірунак у мастацтве-- супрэматызм“ 
К. С. утварыў яшчэ ў 1913 г. із таго часу напісаў і філёзофію 
супрэматызму, як ідэолёгію мастацтва наогул. (1. П. Фурман). 

Малько, Мікалай А. (1883)--выдатны расійскі дырыжэр 
і музычны дзеяч. Скончыў гістарычнае Аддзяленьне Гіста- 
рычна-Філёлёгічнага Факультэту Пецярбурскага Унівэрсытэту 
і Пецярбурскую Консэрваторыю па спэц. тэорыі композыцыі 
ў Рымскага-Карсакова з годнасьцю вольнага мастака. З 1918 
да 1921 г.--на Віцебшчыне. Кругабег працы Малько ў Віцебску 
звяўляецца выключным і непаўторным у музычным жыцьці 
места: ён організаваў Народную Консэрваторыю і сымфонічны 
оркестр, дзякуючы чаму Віцебская люднасьць упяршыню азна- 

5. Маладняк" 246. 

ёмілася з выдатнымі творамі музычных гэніяў. Будучы дырэк- 
тарам і профэсарам Консэрваторыі і выкладчыкам Музычнай 
школы (чыгуначнікаў і Камітэту па барацьбе з беспрацоўем), 
ён кіраваў органівазаным ім сымфонічным оркестрам, які даў 
у Віцебску 246 агульнадаступных концэртаў і 50 концэртаў для 
чырвонаармейцаў, прычым у большай палове іх сам дырыжы- 
раваў. З оркестрам камэрнага ансамблю Малько наладжваў па- 
ездкі ў б. павятовыя гарады: Гарадок і Нэвель. Апрача гэта- 
га, у Віцебску Малько прачытаў шэраг лекцыяў і дакладаў аб 
музыцы, прымаў удзел у музычных камэрных вечарох, быў 
выкладчыкам музыкі ў працоўных школах, намесьнікам загад- 
чыка губэрскім музычным аддзелам, загадчыкам сэкцыі музыч- 
най асьветы і г. д. 

Пасьля выезду з Віцебску Малько працаваў ў розных га- 
радох- Маскве, Ленінградзе, Харкаве і інш., выступаў за ме- 
жамі, а зараз--профэсарам Ленінградзкай Консэрваторыі. Сва- 
імі творамі: , Аб дырыжыраваньні“,  Дырыжыраваньне, як пэда- 
гагічная функцыя" і інш. Малько вядомы, як музычны публі- 
пысты. (І. П. Фурман). 

2 Мінін, Ефім Сямёнавіч (1896)--мастак. У выніку ўважлі- 
вага вывучэньня свайго краю, беларускіх дрэварытаў Скары- 
нінскага часу і пазьнейшых, а таксама клясычнай гравюры, даў 
шэраг моцных дрэварытаў з адбіткам краявідаў і тыпаў Віцеб- 
ску, а таксама віцебскіх дэталяў у эксьлібрысу. Мае вельмі 
шмат зарысовак мясцовага краю. У 1922-23 г. быў выкладчы- 
кам па катэдры гісторыі і філёзофіі мастацтваў У Віцебскім 
Мастацка-Практычным інстытуце. У якасьці мастака прымаў 
удзел у віцебскіх выданьнях-- Крашаніна” (1925) і Віцебск 
у гравюрах Юдовіна" (1926). Крытык мастацтва Эцінгер доб- 
ра адзываўся аб гравюры Е. С. 

Пэн, Юры Майсеевіч -- мастак, портрэтысты. Скон- 
чыў Акадэмію Мастацтваў. У Віцебшчыне больш 25 год. За гэты 
час Ю. М. напісаў цэлую карцінную галерэю віцебскіх краявідаў, 
жанравых малюнкаў і асабліва партрэтаў, якія аглядаюцца вялікім 
лікам экскурсыяў на яго ўласнай кватэры ў цеснаце, бо Гарсавет 
ве адчуў яшчэ патрэбы адчыніць музэй гэтых малюнкаў, як 
адбіваючых край- мясцовае яўрэйства, яго побыт, атачэньне. 
Ю. “М. прымаў удзел у выстаўках ,Ленінградского О-ва 
Художніков“, Акадэміі Мастацтва, у Парыжу і інш. а таксама. 

і ўсебеларускай. На выстаўках частка карцін куплялася, а ,Ра- 
бін“ і »Цыганка" былі куплены вядомымі парыскімі колекцы- 
янэрамі Жакобам і Карнеем. Але гэта дробязь, бо амаль уся 
творчасьць Пэна складае пакуль што яго ўласнасьць. Доўгі 
час Ю. М. быў выкладчыкам свае ўласнае школы маляваньня, 
1 рысаваньня або, лепш кажучы, майстэрні, у якой атрымлівалі 
першапачатковую апара асьвету з часам будучыя выдат- 
ныя мастакі, як Шаган; Юдовін і інш. Рэцэнзыі і артыкулы аб 
творчасьці Ю. М. зьмяшчаліся як у Нашым Краі“ Ле 2-3 за 
1926. і ў мясцовых віцебскіх выд. (Іскусство“ Ме 4-6 за 1921 г., 
»Заря Запада“ за 1926 г. і інш.), так і ў расійскіх і нямецкіх. 

Посьнікаў, Аляксандар Пятровіч (1878)- музычны дзеяч. 
У Віцебшчыне з 1914 г. Зрабіў пэўны лік запісаў народных 
песьняў Віцебшчыны і гарманізаваў іх. У 1925 г. заснаваў 
»Обшество друзей музыкі ім. А. 1. Рубінштейна“, якое органі- 
завала шэраг сымфонічных концэртаў і популярызавала музыку. 


2. Рэпін, Ільля Ефімавіч- мастак. У 1891 г. ён набыў дачу 
»Здравнево“ ў 16 вярстох ад Віцебску на беразе Дзьвіны, 
куды завабіла яго маляўнічая прырода і роўны клімат. Тутака 
часьцей за ўсё 1. Е. бываў летам, а часамі ў іншыя месяцы 
году. Аддыхаючы ад акадэмічнай працы, ён асабліва творча 
працаваў у спэцыяльнай майстэрні гэтай дачы, праводзячы ў 
ёй цэлыя дні. Тутака напісаны »Іскушеніе“, »Дуэль" і інш. кар- 
піны, а таксама шэраг партрэтаў і, паміж іншым, »Белорусе" з 
Сідара Шаўрова, селяніна суседняй вёскі Сахарава, які жыве 
і зараз. Партрэт гэты ў свой час быў набыты Музэем імп. Аляк- 
вандра Ш, а фотографія з яго зьмешчана ў ,Пачатковай гео- 
графіі“ Грамыкі (Менск, 1925). 1. Е. напісаў дзьве іконы ў Сла- 
бадзкой цэркві, недалёка ад Здраўнёва, дзе пахованы яго баць- 
ка. На працягу ўсяго свайго пражываньня ў Здраўнёве 1. Е. 
вельмі цікавіўся і вывучаў акаляючае жыцьцё- прыроду, сялян- 
ства з яго працай, Дзьвіну з плытамі, лайбамі, што цягнуцца лям- 
кай, і г. д., асабліва шчыра адгукаючыся на патрэбы мясцовых 
сялян. У выніку ў яго творчасьці знашла значны адбітак Ві- 
пебшчына. Пэйзаж карціны , Дуэль“, што засталася пасьля вы- 
стаўкі ў Італіі разам з .Іскушеніем“, напісаны з аднаго з гаёў 
каля Здраўнёва, партрэты, як «Белорусе“ і інш, а таксама 
»Крестный ход“ (Трацякоўская галерэя), які дужа нагадвае пе- 
ранясеньне машчэй Е. Полацкай пры жандары Загоскіну, што на- 


ч 

гайкай разганяў просты народ, які імкнуўся паглядзець мошчы 
і пакланіцца ім, і шмат іншых прап--усё гэта сьведчыць аб 
уражаньнях Віцебшчыны і чакае дэталёвага вывучэньня. Пась- 
ля 1900 г., дзякуючы аслабленаму здароўю, што “патрабавала 
спакойнага месца, але недалёка ад сталіцы, ]. Е. набыў дачу 
»Пенаты“ недалёка ад фінляндз. граніцы каля ст. Куокама, дзе 
жыве і цяперака, ня трацячы сувязі з Здраўнёвым і цікавячы- 
ся лёсам новай Беларусі. Весткі аб працы І. Е. у Віцебшчыне 
друкаваліся ў віцебскай ,Заре Запада“ за 1926 г. 
/Ром--мастацкі крытык. У часе свайго пражываньня ў 
Віцебску ў галодныя гады прымаў актыўны ўдзел у выданьні 


[віцебскіх мастацка-літаратурных часопісаў: ўСорабіс“, /Іскус- 


ство“ і інш., зьмяшчаючы часамі абгляд творчасьці і мясцовых 


(мастакоў, як Пэна (Мскусство“ 76 4-6 за 1921 г.) іінш, а 


таксама крытычныя агляды мясцовых шматлічных выставак-- 
Ахола і інш., адыгрываючы гэтым вялікую ролю ў мастацкім 
разьвіцьці віцебскай люднасьці. З 

2. Смык--віцеблянін, будаўнічы найпрыгожага ва Усходняй 
Беларусі будыцку- “Віцебскай Рынкавай царквы 186. 

Унерн, Рудольф Аляксандравіч (1874)--тэатральны дзе- 
яч. Вышэйшую сцэнічную асьвету атрымаў заграніцай. Праца- 
ваў з Мэйерхольдам у тэатры б. Камісаржэўскай, а потым рэ- 
жысэрам Суворынскага Тэатру і ,Кривого Зеркала“. У 1907 г, 
прыяжджаў у Віцебск на гастролі з сваім колектывам, а з 1918 
да 1921 г. працаваў у Віцебску рэжысэрам тэатру і організа- 
ваў Студыю Сцэнічнага Мастацтва, пакінуўшы пасьля сябе 
шмат вучняў. (В. Сямеўскі). 

2. Усьпенскі, Алесь Іванавіч (1873)--доктар тэорыі і гісто- 
рыі мастацтваў і доктар гісторыі, пляменьнік Глеба Іванавіча 
і Мікалая Васільлевіча Ўсьпенскіх--пісьменьнікаў-народнікаў. 
З 1907 да 1922 г. быў дырэктарам Маскоўскага Археолёгіч- 
нага інстытуту, заснаванага па яго ініцыятыве. Гэты інстытут 
меў свае аддзяленьні: у Віцебску, Смаленску, Калузе, Н.-Ноў- 
гарадзе, Яраслаўлі, Варонежы, Аранбургу, Растове (Яр.) і за 
межамі--у Рыме. Пад рэдакцыяй А. і. было выдана 46 тамоў 
»Записок“ інстытуту. У друку ў розны час зьявілася звыш 
100 прац А. І., частка якіх перакладзена на польскую і нямец- 
кую мовы, а 10 прац аб францускіх мастакох, што працавалі 
ў Расіі ў ХУШ в., надрукованы ў Парыжу на францускай мове, 

Віцебскае Аддзяленьне Інстытуту, адчыненае А. ]. 27 кастрыч- 
ніка 1911 году, зьяўлялася да рэволюцыі адзінай вышэйшай 
школай на Віцебшчыне. Для чытаньня лекцыяў у Аддзяленьне 
прыяждалі з Масквы лепшыя прафэсары: сам А. і, А.Н. Філі- 
паў, Н. Н. Фірсаў, Г. Г. Цельберг, А. ]. Сабалеўскі, В. К. Тру- 
тоўскі, Д. С. Недавіч, Р. Ф. Брандт, Ф. В. Варонін, В. П. Лап- 
чынскі і інш., а таксама скарыстоўваліся лепшыя мясцовыя 
сілы: А. П. Сапуноў, В. і. Мядзякоў і інш. Аддзяленьне інсты- 
туту мела свой музэй і бібліотэку, а з 1918 г. да яго перай- 
шлі: кнігазбор б. мясцовай Вучонай Архіўнай Камісіі, мясцо- 
вы царкоўна-археолёгічны музэй, музэй В. Федаровіча, збор. 
старадрукаў Полацкай іезуіцкай колегіі і мясцовы цэнтральны 
архіў. Аддзяленьне зачынілася ў 1922 г.; за час яго існавань- 
ня ў ім атрымала асьвету шмат працаўнікоў, што зараз пра- 
дуюць па архіўнай, музэйнай і бібліотэчнай справе ў Беларусі. 
(І. П. Фурман). Я; 


«Фонтані--італьлянец, будаўнічы выдатнага помніку 
архітэктуры ў Усходняй Беларусі--Віцебскага Ўсьпенскага 
Сабору. 

(Фурман, Ян Пятровіч (1889)--мастацтвавед, бібліофіл. 
Скончыў Маскоўскі Археолёгічны Інстытут. Краязнаўствам 
цікавіцца з 1913 г., але краязнаўчыя організацыі, існаваўшыя 
для вывучэньня краю ў Віцебску з сваім неграмадзкім кірун- 
кам, не карысталіся сымпатыямі ]. П., і актыўна ён пачаў пра- 
цаваць у організацыі з 1918 г. ў якасьці члена Віцебскай Гу- 
бэрскай Камісіі па ахове помнікаў мастацтва і старасьветчыны, 
робячы абсьледаваньні і апісаньні архітэктурных помнікаў 
(да 1921 г.), а потым- члена Віцебскага Акруговага Таварыства 
Краязнаўства. Па мясцоваму краю І. П. апавешчаны наступ- 
ныя працы: Крашаніна“ (Віцебск, 1925) і Віцебск у гравюрах 
С. Юдовіна" (Віцебск, 1926), рэцэнзыі аб якіх зьмяшчаліся ў 
»Крывічу“ (Ле 10, 1925), Полымі“ (1925), ,Асьвеце“ (1925), 
Голасе беларуса“ (1926), Маладняку“ (1926), , Савецкай 
Беларусі“ (1926) і ,Нашым Краі“ (1926). 


2. Шах, Марк Захаравіч- мастак, радзіўся ў Віцебску ў 
беднай мяшчанскай яўрэйскай сям'і. Першапачатковую мас- 
тацкую асьвету атрымаў у майстэрні мясцовага мастака 
Ю. М. Пэна, потым вучыўся ў Пецярбурзе ў школе ,О-ва 

Поошренія Художеств“ і скончыў сваю мастацкую асьвету ў 
лепшых мастацкіх майстэрнях Парыжу ў 1914 г. На працягу 
свайго пражываньня ў Парыжу М. З. прымаў удзел у шмат 
якіх выстаўках, а таксама наладзіў свае самастойныя выстаўкі 
ў Парыжу і Бэрліне, што стварыла яму імя таленавітага, 
орыгінальнага і яркага мастака-экспрэсыяністага. Усясьветная 
вайна прымусіла М. З. вярнуцца ў 1914 г. на радзіму ў Ві- 
цебск, дзе ён і пражыў з невялікімі перарывамі да 1920 г. 
Кругабег пражываньня ў Віцебску зьяўляецца самым яркім 
кругабегам творчасьці М. З., часам найбольшага. красаваньня. 
яго таленту, калі былі створаны глыбокія па замыслу і моц- 
ныя па майстэрству карціны: Яўрэй“, Над горадам“, »Паха- 
ваньне“ і інш. У карцінах Віцебскага кругабегу" даволі поў- 
на адбілася аблічча самога Віцебску як сваімі архітэктурнымі 
краявідамі, так і побытам, Цыкль яўрэйскіх карцін, што ства- 
рылі М. З. імя буйнога яўрэйскага нацыянальнага мастака, 
зроблены ім у Віцебску. У 1918 г. ў Віцебску М. З. прымаў 
удзел у Выстаўцы яўрэяў-мастакоў" 12 буйнымі працамі і 
прачытаў даклад аб левым мастацтве. З гэтага-ж часу пача- 
дася і мастацка-грамадзкая дзейнасьць М. З. ў Віцебску. 
У якасьці упаўнаважанага Наркамасьветы РСФСР па справах 
мастацтва ў Віцебскай губ. М. З. організаваў і правёў усе 
мастацкія працы па аздабленьню Віцебску к І кастрычніка- 
вым урачыстасьцям у 1918 г., запрасіўшы да супрапоўніцтва 
мастакоў: Рома, Фрыдлендара, Юдовіна, Бразэра, Меерсона, 
Якерсана і інш. Сам М. З. напісаў некалькі яркіх дэкорадый- 
ных плякатаў, што адпавядалі сьвяточнаму настрою І гадаві- 
ны рэвалюцыі. У канцы 1918 г. М. З. організаваў у Віцебску 
»Высшие художественно-технические мастерские", зьяўля- 
ючыся першым дырэктарам іх. Кіраўнікамі і выкладчыкамі ў: 
розны час у іх былі, апрача М. 3З.: М. Дабужынскі, Р. Цільберг, 
І». Пуні, К. Богуслаўская, Е. С. Мінін, Фальк Р., В. Ермала- 
ева, А. Г. Ром., Казімір Малевіч, Ю. М. Пэн, С. Б. Юдовін і 
інш. Заснаваная М. З. установа перажыла за час свайго існа- 
ваньня шмат пераменаў і ў 1924 г. рэорганізавана ў »Бела- 
рускі Мастацкі Тэхнікум“, што мае зьявіцца асяродкам мастац- 
кага жыцьця Беларусі і рассаднікам новых мастацкіх сіл, М. З. 
друкаваў у віцебскіх выданьнях ,Сорабис“ ў, Беволюционное 
искусство“ артыкулы на розныя мастацкія тэмы. 

У 1920 г. М. З. выехаў у Маскву, дзе расьпісываў ,Еврей- 
ский Камерный Театр" і пісаў эскізы для яго пастановак, а 
ў 1923 г. выехаў у Бэрлін, дзе наладзіў выстаўку сваіх прац, 
а адтуль пераехаў у Парыж, дзе і працуе да сяго часу. М. З. 
зьяўляецца адным з найбольш яркіх прадстаўнікоў экспрэсы- 
янізму і глыбокім яўрэйскім нацыянальным мастаком. 

Бібліографія: А: Эфрос, Марк Шагал, час. ,Аполлон“ за 
1916 г. А. Эфрое і Я. Тугенхольд. Марк Шагал, Монографія 
выд. »Гелікон“ 1918. А. Аронсон, Марк Шагал. Выд. ,Реіго- 
роз“ 1922; (С. Б. Юдовін). 

Юдовін, Саламон Барысавіч (1894)--мастак, графік. Ра- 
дзіўся ў м. Бешанковічах на Віцебшчыне. Пачатковую мастац- 
кую асьвету атрымаў у Пэна, а потым вучыўся ў школе , О-ва 
Поошренія Художеств“ і майстэрні Бэрнштэйна ў Ленінгра- 
дзе. Летам 1912, 1913, 1914 г.г. прымаў удзел у гістарычна- 
этнографічнай экспэдыцыі Ан-скага па Валыні, Кіеўшчыне і 
Падолі, дзе зарысоўваў і зьбіраў рэчы яўрэйскага народнага 
мастацтва, а ў 1915 і 1916 г.г. клясыфікаваў і сыстэматызаваў 
іх да выданьня, што мелася адбыцца. Прымаў удзел у Маскоў- 
скай выстаўцы яўрэйскіх мастакоў, Ленінградзкай і Віцебскай-- 
яўрэяў-мастакоў, выстаўцы ўсучаснага расійскага мастацтва" 
і І усебеларускай. У 1925 г. ў Віцебску была організавана 
выстаўка яго дрэварытаў. Стаўшы выдатным яўрэйскім графі- 
кам-стылізатарам, у самы росквіт свае творчасьці, С. Б. адбіў 
у сваіх працах віцебскія помнікі архітэктуры, краявід і быт. 
У часе сваёй працы ў Віцебску ў 1918- 1923 г.г., С. Б. органі- 
заваў гурток аматараў яўрэйскай старасьветчыны пры Тава- 
рыстве імя Пераца, быў выкладчыкам анна Мастацка- 
Практычнага Інстытуту, інструктарам пад'аддзелу выяўленчых 
мастацтваў, удзельнічаў у камісіі па ахове помнікаў мастацтва і 
старасьветчыны, організаваў выстаўку яўрэйскага народнага мас- 
тацтва і, словам, выяўляў сябе ў рознай грамадзка-мастацкай пра- 
цы, а таксама выдаў свае ліногравюры уяўрэйскі народны ор- 
намэнт“ (Віцебск, 1920), апрача якіх гравюры С. Б. зьмешчаны 
ў наступных выданьнях: Віцебск у гравюрах С. Юдовіна“ (Ві- 
цебск, 1926), Гравюра і кніга“ Ме 2-3 (М., 1924), Труды Ленин- 
градского О-ва экслибрисистов" Хе 2-3 (Л., 1925) і, Нашым Краі“ 
Хе 2-3 (Менск, 1926), Да гэтага рэцэнзыі на творчасьць С. Б. 
зьмяшчаліся ў газэце ,Речь" (1917), ,Тогблат“ (1917 г.) і інш. 

ІП. Літаратура, крытыка, дасьледаваньні мовы 


Арлоўскі, Восіп Данілавіч--аўтар першага тому ., Бело- 
русскйх народных. -рассказов" (Полацак, 1908) і іншых, што 


не папалі ў друк. Жыў нейкі час на Віцебшчыне і памёр у 
Віцебску. У сваёй творчасьці адбіў, паміж іншым, і соцыяльную. 
розьніцу, што асабліва войстра адчувалася на Віцебшчыне ў 80 г., 
а таксама ў пэўнай ступені і мясцовую народную мову. 
З прычыны невялікай мастацкасьці творчасьці мала вядомы, 
хоць некаторыя творы сустракалася чуць ад старых сялян 
напамяць, як народныя вершы. У першую чаргу неабходна 
высьветліць біографію і прыналежнасьць да Віцебшчыны, а 
таксама адбітак яе ў творчасьці. Бібліографія: М. Гарэцкі. 
Гісторыя беларускае літаратуры. М.-Л. 1924, ст. 256--262; 
Е. Ф. Карский. Белорусы. Т. Ш. З. Художественная литера- 
тура на народном языке. Пгр. 1922, ст. 149-150, 


Баршчэўскі, Ян (1790--1851)--вядомы беларускі пісьмень- 
нік так званай беларускай школы ў польскай літаратуры. 
»Рабункі мужыкоў”, »Гарэліца“--дайшоўшыя да нас творы яго 
адбіваюць падзеі і мову тагочаснай Віцебшчыны, але больш 
за ўсё яна адбіта ў творах на польскай мове і, апрача іншага, 
вялікая заслуга Б. у тым, што ён пазнаёміў польскую літара- 
туру з сваім родным краем, хоць у гэтым-жа ёсьць і загана, 
бо ён не паказаў гэтага краю сваім насельнікам на роднай мо- 
ве. Бібліографія: Р. Земкевіч. Ян Баршчэўскі, першы бела- 
рускі пісьменьнік ХІХ сталецьця. Вільня 1911. М. Гарэцкі. 
Гісторыя беларускае літаратуры. М.-Л. 1924, ст. 160--166. 
Е. Ф. Карский. Белорусы. Т. Ш. З. Художественная літерату- 
ра на народном языке. Пгр. 1922, ст. 45--49, 447. Д. Васілеў- 
скі. Новыя матар'ялы творчасьці Баршчэўскага“. , Полымя“ 
Хе 5, за 1925 г. А. і. Пыпін. История русской этнографии, 
Т. ІУ, ст. 61-62. 


Булашэвіч, Барыс Сьцяпанавіч (1894)--расійскі поэта. 
Пачаў друкавацца ў зборніку , Лучи“ (Віцебск, 1911). Быў чле- 
нам літаратурнай групы ў Віцебску, што выдавала вышэйпа- 
мянёны зборнік, Лучи“, а пазьней--адным з організатараў ра- 
сійскай літгрупы ,Красные вехи“, што потым рэорганізавалася 
ў ,Звенья“, якою зараз і кіруе Б. С., асабліва зацікавіўшыся 
ў апошні час мясцовым краем і беларускаю культураю. 


/ 

(1904)--організатар Віцеб- 


скай філіі Маладняка". Вучыцца ў вышэйшай школе. У Ві- 


цебшчыне быў у 1924 г. Літаратурны пеэўдонім- «Ёлесь Дудар) 


Дарэўскі-Вярыга, Арпём--пісьменьнік 1 ідзёвы кіраўнік 
Віцебскага літаратурнага гуртка 50--60 г.г. ХІХ сталецьця. Ён 
есавядэна будзіў беларускасць сярод тагочаснай інтэліген- 
цыі, Большасьць яго твораў, як і іншых пісьменьнікаў, што 
пісалі ў той час на беларускай мове, загінула, бо не друка- 
валася, а хадзіла ў сьпісках. Неабходна мясцовым зьбіральні- 


кам фольклёру зьвярнуць асаблівую ўвагу на адшуканьне 
хоць-бы кавалкаў творчасьці гэтага пісьменьніка і, прыватна, 


яго Гутаркі з пляндроўкі па зямлі латышоў”. 
Эпімах-Шыпіла, Браніслаў. іч (1859) пэлакчар і 


выдавец шмат якіх беларускіх выданьняў; радзіўся ў фоль- 
варку Будзькаўшчына, Лепельскага павету, б. Віцебскай губ., 
у сямі'земляроба. У 1880 г. ён скончыў Рыжскую гімназію, 
а ў 1885 г.--Спб. унівэрсытэт, па сканчэньні якога на працягу 
пяцёх гадоў займаўся прыватнымі лекцыямі, а ў 1890 г. па- 
ступіў на службу ў бібліотэку Спб. унівэрсытэту, дзе праслу- 
жыў 35 год; адначасна выкладаў грэцкую і лацінскую мовы 
ў Спб. сярэдніх і вышэйшых школах. 

Э-Ш. адыграў вялікую ролю ў разьвіцьці беларускага 
нацыянальнага адраджэньня, якое пачынала разьвівацца ў кан- 
цы ХІХ і пачатку ХХ стагодзьдзяў; ня маючы матар'яльных 
сродкаў, мала маючы людзей з высокай адукацыяй, з пэўным 
службова-грамадзянскім палажэньнем, а выходзячы з працоў- 
на-сялянскіх гушчаў, яно ў асобе Э.-Ш. знайшло як ідэёвае, 
так і матар'яльнае падтрыманьне. У 1902 годзе ён прыймаў 
галоўны ўдзел у першым беларускім Спб. таварыстве Круг 
беларускае народнае асьветы і культуры беларускай", адда- 
ючы ў яго фонд рэшту сваіх заробкаў. У 1906 г. ён органі- 
заваў і адчыніў на сваёй кватэры другое, больш вядомае Т-ва 
»Загляне сонца і ў наша ваконца“, стаў на чале яго і разьвіў 
досыць значную, у параўнаньні з тагочаснымі магчымасьцямі, 
выдавецкую дзейнасьць; паміж іншым, выдаў першую бела- 
рускую часопісь ,Маладая Беларусь“. Дапамагаў ён усімі маг- 
чымымі сродкамі і шмат каму з беларускіх дзеячоў, песьняроў, 
студэнтаў і проста рабочых, як, напр., вучыў і сутрымоўваў 
каля 2-х гадоў найвялікшага песьняра беларускай зямлі Янку 


1997 


хата чыца нэа нагксаету знанае чавацанныісаўтадігам ў 

Купалу, які тагды толькі пачынаў брацца за пяро і спраба- 
ваць свае здольнасьці. Але Э.-Ш. прымаў удзел і ў полі- 
тычных справах: на яго кватэры абгаварваўся мэморандум аб 
незалежнасьці Беларусі, які ў 1916 г. чытаўся А. Луцкевічам 
Ў Жаневе, апрацоўвалася тактыка на выпадак заняцьця Бела- 
русі немцамі і г. д. ў Ы 

Э.-Ш. сабраў на свае ўласныя сродкі вялізную бібліотэку. 
па беларусазнаўству, якая мае каля 3-4 тысяч назваў. У 1926г., 
бё: ы Кабы 
ён пераехаў у Менск і зьяўляецца сябром. і. Б. К... 

ітаратура: Іў Бисграфический Словарь Императ. С.-Пе- 
тербургского Университета. Спб.--2) Ант. Саросек, Народная 
энциклопедия. Б. Э.-Шыпілло. Варта“, Менск, 1918, Мэ 1. 
3) З. Ж[ылуновіч]), праф. Б. І. Эпімах-Шыпіла, як піонэр 
беларускага руху. «Савецкая Беларусь“, Менск, 1924, Ме 297, 
(А. Шлюбскі). 

Жыткевіч, Зьміцер Максімавіч (1904)--актыўнейшы сель- 
кор. раааўас Ў Хахамос Азарншчанскага раёну. Першапа- 
чатковую асьвету атрымаў у Халамерскай пачатковай школе, 
Віцебскай школе Іст. і Віцебскім вячэрнім рабочым тэхнікуме, 
з 1923 г. пачаў селькораўскую працу ў розных газэтах і пі- 
саць вершы і апавяданьні, а з 1925 г. стаў членам Віцебскай 
Філіі Маладняка“. Зьмяшчаў вершы і апавяданьні ў ,Савец- 
кай Беларусі“, , Звезде“, Беларускай Вёсцы“, ,Заре Запада“, 
»Віцебскай Сялянскай" і іншых. За тры гады, апрача таго, 
надрукаваў. 174 селькораўскіх заметкі. Аб З. М. друкавалася 


ў ,Витебских Известиях" (Ме 4 за 1924 г) і Савецкай Бела- 


русі“ (Ле 1000). З. М. прымае ўдзел у краязнаўчай працы. 
Івашын, Іван Якаўлевіч (1891)--поэт. Радзіўся ў Іаганполі, 
шанаваў нававгва ане Савы Полацкую настаўніц- 
кую сэмінарыю і Глухаўскі настаўніцкі інстытут, у якім ужо 
прымаў чынны ўдзел у дзейнасьці беларускага гуртка. Друка- 
вацца пачаў у 1909 г. ў, Нашай Ніве“. Пасьля- зьмяшчаў свае 
творы амаль што ва ўсіх беларускіх пэрыядычных выданьнях, 
а ў 1924 г. вышаў першы зборнік яго вершаў , Заранкі“. Ап- 


рача таго, І. Я. мае ў рукапісу два зборнікі вершаў, адзін 


зборнік апавяданьняў і драму »Рагнеда Полацкая“. У твор- 
часьці І. Я. непасрэдна аа араб забіўся пе зеабньа яскрава, 
а мова--мала, хоць часамі пападаюцца вельмі ўдалыя апісань- 
ні роднай прыроды, як На Дзьвіне“ і інш. У агульна нацыя- 


кажы 

нальную літаратуру І. Я. нёс сваёю творчасьцю сваяасаблі- 
вую бадзёрую настраёвасьць і заклік да лепшага; літаратурны 
псеэўдонім 1. Янка Журба. Аб творчасьці 1. Я. пісалі: 
У. М. ігнатоўс! Соцыяльныя мотывы сучаснай беларускай. 
поэзіі, Вольны сьцяг“ Ле 7 за 1926 г., З. Жылуновіч--Бела- 
руская літаратура, у зб. Беларусь“ (Менск, 1924), М. Гарэцкі-- 
Гісторыя беларускай літаратуры, выд. 4 і М. Касьпяровіч у 
»Заре Запада" (Віцебск, 1926). 

Апрача сваёй літаратурнай дзейнасьці, І.Я. выявіў сябе 
сталым этнографам у шэрагу друкаваных прац і краяведам у 
організацыі Бабруйскага акруговага таварыства краязнаўства,-- 
аб чым у другім месцы. 

Каратынскі, Вінцэнт--пісьменьнік. Пабеларуску. пісаў 
У 60 г. г. ХІХ веку. Выдатным яго творам лічыцца, Дае 
жой старане“, дзе ён услаўляе сваю родную старонку, Віцеб- 
шчыну, з якой быў родам. Пісаў і папольску. 

Карафа-Корбут, Францішак-Ялегі--адзін з сяброў літа- 
ратурнага гуртка Дарэўскага-Вярыгі, што сьвядома глядзеў на 
ролю апошняга ў абуджэньні беларускасьці. Твораў яго, апра- 
ча вершу, запісанага ў альбом Дарэўскага, не захавалася. 

Касянкоў, Міхась Яўхімавіч (1901)--вядомы беларускі 
прозаік пад пеэўдонімам Міхася Зарэцкага. Радзіўся ў Сень- 
неншчыне, у Віцебску працаваў з 1921 да 1924 г. Організа- 
ваў ,Беларускае Культурна-Асьветнае Таварыства“, якое па 
аб'ектыўным прычынам не распачало працы, і кіраваў вайско- 
вай аматарскай трупай, што ставіла спэктаклі па розных клю- 
бах. У сваёй творчасьці, а асабліва ў ,Чаплюку“, »Мар'і“ 
і інш. адбіваў быт, прыроду і народны слоўнік Віцебшчыны, 

Мазуркевіч, Язэп Ігнатавіч (1887)--адзін з організатараў 
Віўсбсй А Малвтсака" шчо мела больш культурна-полі- 
тычнае значэньне, чым вытворчай літаратурнай адзінкі. 
Заснаваўшыся 18 лістапада 1924 году, філія за гэты час вы- 
хавала шэраг актыўных беларускіх прапаўнікоў і троху пачы- 
наючых літаратараў, перамагла ўсе перашкоды й зьмясьціла 
ў мясцовай газэце невялічкі процант свае творчасьці, вяла 
чынную грамадзкую працу, організуючы выступленьні, юбілеі 
Я. Купалы, З. Бядулі і г. д. Я. І. апрача мясцовай газэты, 
друкаваўся ў зб. ,Пачатак", Полымі“ і Маладняку“. Пахо- 
дзячы з цэнтральнай Беларусі, ён прынёс літаратурнаму аб'яд- 


зксаа Рраваадананнаначаннанеаараа сукне санне ўс. 

наньню свой досьлед, але Віцебшчыны ў сваёй творчасьці 
яшчэ не адбіваў. 

Паркаўка Врказаь пндрыаа (1900)- пачынаючы поэта 
з сялян цэнтральна! еларусі. На Віцебшчыне з 1922 году. 
Друкавацца пачаў з 1922 г. ў ,Вольным сьіягу“ (е 1), 
а з 1923 г. друкуецца ў Полымі“, ёсьць творы ў зб. ,Пача- 
так“. Апрача літаратурнай працы, шмат энэргіі аддаў на пра- 
пу ў літаратурнай студыі Віцебскай філіі Маладняка“, У ёй 
А. А. вёў заняткі па поэтыцы і беларускай літаратуры, Аб 
творчасьці А. А. пісаў Ц. Гартны (З. Жылуновіч) у 79 2 
»Полымя" за 1926 г. 

Мядзьведзеў, Павал Мікалаевіч (1891)--расійскі крытык. 
і гісторык літаратуры. На Віцебшчыне-з 1917 да 1922 г. 
За гэты час ён зьмясьціў шэраг артыкулаў у мясцовым друку 
на крытычна-літаратурныя тэмы. 

Пустынін--расійскі поэта, які жыў у галодныя гады ў Ві- 
цебску, зьмяшчаў свае творы ў віцебскіх выданьнях таго часу) 
уносячы ў іх сваю творчасьць. 


Пшчолка, Аляксандар. Раманавіч (1869)-- літаратурны“ 
дзеяч, што ў СнаЕй таратубнай гра Т «ыцы шкодзіў бе- 
ларускаму нацыянальнаму адраджэньню. Як усякі рэнэгат, што 
ненавідзіць тое, ад чаго адрокся, Пшчолка ў сваёй творчасьці, 
пісанай нячыстаю беларускаю моваю, часта высьмейвае бела- 
рускага селяніна, а ў крытычных пісаньнях--супроцьстаіць 
беларускаму руху. Паходзячы з Віцебшчыны і амаль большасьць 
жыцьця правёўшы ў ёй, Пшчолка ў сваёй працы адбіў шмат 
чаго з роднага краю як у зьмесьце, так і ў мове. Пшчолка 
друкаваўся ў розных расійскіх часопісях самых розных кірун- 
каў, галоўным чынам у чорнасотніцкіх, і, таксама, у мясцовым 
пэрыодычным друку. Пра Пшчолку таксама шмат пісалася 
ў розных часопісях, прычым, па сьведчаньню А. Шлюбскага, 
правільную ацэнку Пшчолкі зрабілі Раманаў і Гмырак і няпра- 
вільную Стукаліч і Карскі. 

У апошні час (1926 г.) Пшчолка організаваў актыўнае 
выступленьне групы чорнасотніцкага полацкага настаўніцтва. 
супроць мерапрыемстваў Савецкага ўраду па беларусізацыі. 
Выступленьне спаткала належны адпор з боку прапоўных 
Полаччыны і значэньня ніякага ня мела. 

Рапапорт, “Сямён Акімавіч (1863--1920)- бэлетрысты 
1 публіцысты, родам з Віцебшчыны. Пісаў на расійскай і яўрэй- 
скай мовах. Займаўся дасьледаваньнем яўрэйскай народнай 
творчасьці, быту, для чаго організоўваў экспэдыцыі. Прымаў 
удзел у вызваленчым руху. Галоўныя яго літаратурныя творы: 
»Клятвы (дзі швуе)“, Яўрэйскі Люпыфэр“, , Дэр дзібук",, У но- 
вым русьле“ і інш. Літаратурны псэўдонім яго--,Ан--ский“, 
Аб С. А. друкавалася ў ,Русско-еврейской литературе“ Л. Ра- 
гачоўскага, /І.ехікоп уаг ідізсве ЭсЬтеіБег“ С. Рэйзіна, Большой 
советской энциклопедии" Ш, 19 і інш. 

Тараноўскі, Якаў Іванавіч (1860)--дасьледчык пахаджэньня 
беларускіх фамілій, а таксама сёл і вёсак і інш. пытаньняў 
мовы. Працы Я. І. надрукованы ў Філологіческіх запісках" 
за 1903 і 1905 г. і ў Нашым Краі“ за 1926 г., а таксама зна- 
ходзяцца ў рукапісах у Віцебскім Акруговым Таварыстве 
Краязнаўства, актыўным працаўніком якога Я. І. зьяўляецца. 
Рэцэнзіі на працы Я. І. друкаваліся ў уФілологіческіх за- 
пісках" і Виленском Вестнике“. Шмат з сваіх довадаў Я, І. 
будуе на віцебскім матар'яле. 

Данінане Яназыкыаамы. агаь --выдатны культурны 
дзеяч беларускага рэнэсансу. Паходзіў з Цяпіна, што неда- 
лёка ад М. Чашнік. на Віцебшчыне, і зараз зьяўляецца напоў- 
зруйнаваным хутарам з бярозавым гаем. Пераклаў эван- 
гельле на беларускую мову і выдаў у сваёй друкарні, Асаб- 
ліва цікава яго прадмова, што характэрызуе тагачасны куль- 
турны стан краю, а таксама мова перакладу, багатая народ- 
нымі словамі. 

Чачот, Ян (1794--1847)--апрача сваёй этнографічнай 
працы займаўся і літаратурнаю, пішучы вершы накшталт на- 
родных і перакладаючы народныя песьні і інш. на польскую 
мову. На Віцебшчыне--з 1833 да 1841 году. У яго творчасьці 
можна знайсьці шмат цікавага што да прыроды і мовы Віцеб- 
шчыны, але, належачы да так званай беларускай школы поль- 
скай літаратуры, ён у літаратурным беларускім кірунку даў 
вельмі мала. Аб творчасьці Чачота пісалі: Е. Ф. Карскі (,Бе- 
лоруссы“, т. 1), Ігнатоўскі (Кароткі нарыс нацыянальна-куль- 
турнага адраджэньня Беларусі“), М. Гарэцкі (,Гісторыя бела- 
рускай літаратуры") і інш., а асабліва шмат палякаў, што 
лічылі Чачота сзаслужоным паляком“. 


Таубэ 


Тэатр на калёсах 
(З успамінаў аб працы Дзяржаўнай вандроўнай трупы) 


У 1917 і 1918 годзе, ў часе нямецкай окупацыі Беларусі, 
значна пачаў пашырацца беларускі тэатр у Менску. 

Беларуская хатка была аранжэрэяй тэатру, пад яе дахам 
гуртавалася моладзь, якая дбала аб беларускім тэатры. 

Усе амаль вечары праходзілі са скокамі ў канцы спэк- 
таклю. Публіка была ўсякая. Там можна было заўважыць і 
камароўскую інтэлігенцыю, і вучнёўскую моладзь, а больш 
усяго нямецкіх жаўнераў, а часам і афіцэраў. Немцы не разу- 
мелі нашага тэатру і прыходзілі дзеля музыкі і скокаў. 

1919 год быў чорным годам для беларускага тэатру. Рэ- 
пэртуар дзень за днём забараняўся да паказаў, і тэатру было 
цяжка дыхаць. 

Беларуская хатка сама па сабе замёрла, і ўся тэатраль- 
ная грамада згуртавалася вакол беларускага тэатру, які неяк 
зачапіўся ў будынку мясцовага тэатру. 

Але шырока павесьці працу там было немагчыма, бо 
дырэкцыя польскага тэатру, пад загадам Скомпскага, беларусам. 
давала адзін дзень у тыдзень--панядзелак. Прыходзілася кары- 
стацца панядзелкам абы неяк трымацца і не парываць справы. 

Але аднаго дня ў тыдзень было для беларускай тэат- 
ральнай моладзі мала, дзеля чаго знаходзіліся рызыканты-хлоп- 
ды і дзяўчаты, якія парываліся,з тэатрам ад'яжджаць на ста- 
рану. Памятна, як грамада артыстаў пад правадырствам Сы- 
мона Музыкі і Бусла паехала ў 1919 г. ў Баранавічы і адтуль 
лбдзьве з дўхам дабралася назад у Менск. Улада акупантаў 
ставіла ў калёсы кіі. Ведама шмат каму, як у 1920 годзе Га- 
лубок паехаў на гастролі ў Слуцак і адтуль быў парадна да- 
стаўлен у Менск з польскімі жандарамі, 

У жніўні 1920 году шпарка пачаў будавацца і расьці Бе- 
ларускі Дзяржаўны тэатр у Менску, а побач з ім пачала пра- 
цаваць і трупа Галубка. 

Большы тэатр абаснаваўся на месцы і павёў працу 
для гораду, меншы тэатр (трупа Галубка) павёў прапу па 
ваколіцах Менску, як-то: Серабранка, Камароўка, Ляхаўка, 
Пярэспа, чыгункі. 

Хто-ж пайшоў працаваць у гэты малады тэатр? Рабочыя 
з фабрык, друкары, сталяры, студэнты і сям'я Галубка--жон- 
ка і нешта з чацьвёра яго дзяцей. 

Запатрабаваньні наогул на тэатр былі вельмі вялікія, го- 
рад Менск быў перапоўнен чырвонаармейцамі, якім тут у го- 
радзе быў адпачынак пасьля акопаў і бойкі з белапалякамі. 
Прыходзілася штовечар ставіць спэктаклі па ўсіх канцах 
гораду. 

З вузламі, з клумкамі, з граблямі, віламі і ўсім належным 
інвэнтаром працаўнікі тэатру, ідучы на спэктакль, мерылі ву- 
ліцы Менску і ўсіх яго ваколіц. Позна ўначы сонныя вуліцы 
Камароўкі, Пярэспы пі Козырава абуджаліся мернымі кро- 
камі артыстаў-вандроўцаў, якія моўчкі йшлі пасьля працы да- 
дому. Міліцыянер ніколі не супыняў гэтых людзей з вузламі, 
толькі моўчкі ўхмыляўся, бачачы даўгі хвост пагорбленых ар- 
тыстаў. 

Ён ведаў, хто гэта йдзе, і да таго часу гэтыя людзі мелі 
назву: артыст з вузлом. 

Цяжкія былі 1921-1922 г. Насьпех адбудаваныя клюбы 
ўзімку не ацяпляліся, праз выбітыя шыбы вольна гуляў вецер, 
глядач сядзеў у валёнках, у кажуху, артыст корчыўся ад 
сьцюжы. 

і ўсё-ж, ня гледзячы на цяжкія ўмовы, праца год за го- 
дам усё пашыралася. У 1920 годзе--ад жніўня да канца году-- 
было пастаўлена 98. спэктакляў, у 1921--176, у 1922 г.--115. 

Да беларускага тэатру, як паміж рабочых, так і паміж 
сялян па вёсках, была нязвычайна вялікая зацікаўленасьць, 
досыць толькі бывала выклеіць плякат, што заўтра грае бела- 
руская трупа, клюб не ўмяшчае жадаючых пабачыць спэк- 


такль. Моладзь бадай што ўся ў тэатры, ідуць і старыя. 

Доля трупы да 1925 го кая, памогі яна 
ні адкуль ня мела і сама праз сябе цягнулася да жыцьця, 
Адсутнічалі вопраткі, парыкі, бутафорыя, ня было належных 
дэкорацый, а прыдабыць патрэбную маемасьць ня было маж- 
лівасьці, бо ня было сродкаў (спэктаклі ставіліся больш дар- 
мовыя). Было некалькі спроб адыходзіць за 15--20 вёрст на 
вёскі, але ўмовы былі настолькі цяжкія (пехатой), што пры- 
шлося выбірацца ў вёскі радзей. 

У 1923 годзе было пастаўлена 158 спэктакляў, а ў 1924--228. 

У 1924 годзе трупа праз вялікую рызыку пачала ўчыняць ад'- 
езды па мястэчках, але, дзякуючы безграшоўю, ад'яжджала мала. 

Прыкладны выпадак аднатован, калі працуючы ў той час 
У тэатры, як артыст, маладнякове Дудар быў командыраваны 
ў Пухавічы па справах тэатру і, ня маючы мажлівасьці пры- 
ехаць з Пухавіч цягніко ; прышоў у Менск пехатой (70 вёрст). 

Пяхотны спосаб удаваўся трупе заўжды найлепш; зара- 
біць на падводы не ўдавалася бадай што ніколі, а пехатой 
прыйсьці можна было без перашкоды. Новы Двор за 12 вёрст 
ад Менску, Самахвалавічы 16 в., Ратамка 12 в., Міхалова 7 в., 
Сеніца б в. Каралішчавічы 16 в. і шмат другіх месцаў было, 
дзе трупа пракладала сьцежкі. 

Аднатована здарэньне, калі адзін з работнікаў пайшоў 
вывешваць плякаты ў м. Самахвалавічы раніцай, а ўвечары 


ўжо быў у Менску, гэта 32 вярсты. 
а ааасавн Паказана Ў працаўнікоў тэатру, і праца 
Йшла яшчэ жасьцей. 

У 1925 “одзе трупа рызыкнула паехаць у вялікае пада- 
рожжа--на Мазырскую акругу вясной і на Барысаўскую-- 
улетку. За 4 месяцы працы ўлетку 1925 году трупа праехала 
коньмі 800 вёрст, абслужыла самыя глухія куткі Мазыр- 
шчыны, Барысаўшчыны і часткі Віцебшчыны і Магілеўшчыны. 

Спэктаклі даваліся па клюбах, пунях, хатах, а часамі іна 
вольным паветры. 

Памятны спэктакль у 1925 г. ў м. Смалявічы на плошчы 
пад адкрытым небам, дзе глядачамі былі ўсе, хто хацеў... Ра- 
ней быў наладжаны невялічкі мітынг, затым спэктакль, бела- 
рускія сьпевы і скокі. 

На спэктаклях па глухіх. вёсках бывалі такія гледачы, 
якія ніколі ня езьдзілі па чыгунцы і ня бачылі ў вочы яе. 


ТЭАТР НА КАЛЁСАХ ві 


Тэатр на іх рабіў надзвычайнае ўражаньне. 

Лятучыя концэрты даюцца часта сярод вуліцы ў вёсцы, 
калі трупа накіроўваецца куды па акрузе. й 

У; вандроўным тэатры глядач ня толькі перад сцэнай, 
але ёсьць і на рампе, на суфлёрскай будцы, ззаду, па бакох 
і чуць не на столі. Быў нават і такі выпадак, калі ў м. Ста- 
рыя Дарогі, дзеля прадухі разабралі частку столі, грамада 
дзяцей узлезла туды і, лежачы на бруху, глядзела спэктакль. 

Артыстаў мала дзівяць такія здарэньні, калі ў яго на 
сцэне тут-жа сядзяць пастароньнія людзі, яго ня супыняе, 
калі і ззаду глядзяць на яго яшчэ сотні галоў. 

Глядач таксама мала зважае, калі бачыць, апроч артыста, 
на сцэне сотні галоў па-за артыстам. 

Гэта бывае ня толькі ў мястэчках, гэта бывае і ў гара- 
дох. Было нядаўна ў г. Менску ў клюбе Леніна (Ленінская 
вул.), калі заля не ўмясьціла натоўпу людзей; жадаючыя паба- 
чыць спэктакль высадзілі за кулісамі дзьверы, зайшлі за сук- 
ны і адтуль глядзелі. 

Ня прыходзіцца дзівіцца, калі часам глядач, седзячы зу- 
сім на рампе, у ног самаго артыста, услужліва дастане папя- 
роску і даець, калі гэта патрэбна па п'есе, а ў артыста папя- 
росы няма. 

ЗааРэтод ано пастаўлена йг32 епактака, 

1926 год таксама быў патужлівы. Трупа, не дачакаўшы 
вясны, зімой працавала ў гор. Чэрвені, а затым, у канцы са- 
кавіка, паехала абслугоўваць Слуцкую акругу. 

Улетку, у працягу 4-х месяцаў, трупа працавала ў Баб- 
руйскай, Магілеўскай, Аршанскай, Віцебскай акругах, а затым 
пад восень перабралася ў Гомельшчыну, дзе працавала да са- 
май зімы, а зімой паехала ў г. Барысаў. 

У 1926 годзе праца трупы вялася пераважна паміж фаб- 
рычных рабочых, асабліва на Гомельшчыне; за лета і восень 
было дадзена 120 спэктакляў і 25 концэртаў, а за год 228. 


У 1927 годзе з красавіка месяца трупа мае заданьне 
абелужыць Калінінскую, Гомельскую, Рэчыцкую, Мазырскую 
і Слуцкую акругі. 4 

З тым самым запалам і бадзёрасьцю складае яна на ка- 
лёсы ўсю сваю маемасьць і зноў у дарогу. 

б. .Маладняк" 28 6. 


м. і. Волмар 


1863 год на Магілеўшчыне 


Гісторыя нашага краю 1, прыватна, паўстаньне 1863 году: 
яшчэ мала дасьледаваны і вядомы. Як польскія гісторыкі ась- 
вятляюць наша мінулае на свой лад, такі расійскія, працы якіх 
у большасьці пабудованы па схэме: самаўрадзтва, народнасьці 
1 праваслаўе. Дабрацца-ж да непасрэдных крыніц--архіваў і 
інш., раскіданых па ўсёй Беларусі і па-за межамі яе, па тых 
ці іншых умовах, бадай немагчыма. Але ўсё-ж некаторыя хоць 
вышэйпамянёныя працы больш-менш цікавы для нае сваім фак- 
тычным зьместам. 


Дакладна ведаць сваё мінулае мы можам толькі тады, 
калі дасьледуем свае архіўныя фонды і асобныя моманты ў 
вядомых межах прастору і часу. 


К другой палавіне дзевятнаццатага веку і ў Магілеўшчыне 
выразна выступалі тры грамадзкія сілы: 1) уладары-паны з 
сродкамі вытворчасьці ў руках, 2) падданыя сяляне і 3) расій- 
скі ўрад са сваёй політыкай. 

Магілеўскія паны-зямляўласьнікі, з агульнага ліку якіх 
палякоў і апалячаных было 9/:, імкнуліся калі не да павялі- 
чэньня свайго ўладарства, дык да захаваньня ад яго наступаў- 
шай расійскай вялікадзяржаўнасьці і буржуазіі. ім патрэбна 
была свая політычная ўлада, свой рынак, незалежнасьць дзеля 
падтрыманьня свае экономічнае незалежнасьці. Правадыры паў- 
станьня ў Польшчы, пачынаючы ад эміграцыі і канчаючы вар- 
шаўскімі белымі і чырвонымі“, захоўвалі свае соцыяльна-эко- 
номічныя мэты паўстаньня, а калі выказвалі, дык вельмі ня- 
выразна. Віленскія-ж белыя, віленскі белы жонд, якому пад- 
уладна было паўстаньне ў Магілеўшчыне, вуснамі свайго члена 
Ал. Аскеркі, аўтара праэкту будучага адміністрацыйнага ладу: 
Польшчы пасьля вызваленьня, выразна выказаў, што ён супроць. 

ня толькі надзяленьня сялян зямлёю, але і іх распрыгоньваньня, 
незалежнасьці. Прычынаю гэтаму было тое, што распрыгоне- 
нае сялянства быццам разлайдачыцца, ад чаго падзе земля- 
робства, а значыць, і экономічнае становішча Польшчы. 

Аскерка-ж Міхась, камісар на Меншчыну і Магілеўшчыну, 
павінен быў організаваць грамадзкія організацыі, трымаў су- 
вязь з Менскам, Вільняй, Масквой і Пепярбургам і ўвесь час 
разьяжджаў па Меншчыне і Магілеўшчыне. 


Бязумоўна, выступіць з такою выразнаю соцыяльна-эко- 
номічнаю програмаю віленскі белы жонд прымусіла налічча ў 
ім сапраўды чырвоных, а далей чырвонага жонду Беларусі з 
чырвоным дыктатарам Каліноўскім на чале, супроцьставіўшых 
ім сваю соцыяльна-экономічную праграму. Чырвоныя, як вы- 
яўнікі інтарэсаў сялянства, ня бачылі політычнага вызваленьня 
свайго народу--сялянства--без вызваленьня экономічнага, Эко- 
номічныя-х інтарэсы сялянства супроцьсталі панскім: падзел 
зямлі на тых, хто працуе, поўнае распрыгоньваньне і політыч- 
ныя правы. Зразумела, што віленскія белыя і чырвоныя не- 
навідзелі адны адных. І калі чырвоныя ў пачатку паўстаньня, 
сьціснуўшы сэрца, дзейнічалі супольна, дык толькі ў імя аб'яд- 
наньня рэволюцыйных сіл і скарыстаньня сродкаў і зброі бе- 
лых. А белыя, хоць і мелі перамогу, але лічыліся з сілаю чыр- 
воных і не маглі не дапушчаць іх да адпаведнай працы. У гэты 
чае Каліноўскі К. быў прызначан ваенным ваяводаю Горадзен- 
скім, іншыя у другія месцы, а Магілеўскім ваенным ваяводаю 
быў дэлегаваны таксама адзін з чырвоных--Зьвярждоўскі. Але 
апошні прыбыў у Магілеўшчыну перад самым паўстаньнем. 
Аругім чырвоным на Магілеўшчыне быў Дымкевін. 

АДымкевіч, родам з Вільні, каля 1858 г. пасяліўся ў м-ку 
Горках, дзе быў земляробчы інстытут, як быццам дзеля паступ- 
леньня ў апошні. У часе свайго вельмі скромнага пражываньня 
ў Горках Дымкевіч з посьпехам скарыстаў усемажлівыя сродкі 
організацыі: адчыніў народнае навучаньне, распаўсюджваў рэ- 
волюцыйную літаратур 1861 г., склікаў гас- 
падарчыя зьезды. Такім чынам, ён з'організаваў студэнитва 
інстытуту, чыноўніцтва і вакольных земляўласьнікаў, Карыстаўся 
вялізарнаю популярнасьцю і пачаў яе заваёўваць нават і сярод 
сялян, Можа-б ён, як і Каліноўскі, прахадзіўшы больш году па 
сёлах і корчмах Віленшчыны і Меншчычы, і перайшоў-бы да 

самага важнага--організацыі сялянства, але ў самым разгары 
барацьбы чырвоных і белых у студзені 1863 г. раптоўна памёр. 

Для паноў ён быў патрэбен у першую чаргу, як органі- 
затар інтэлігэнцыі і земляўласьнікаў. Раней-жа яго бераглі ад 
улады рознымі спосабамі: выдавалі за таемнага наглядчыка за 
навучаньнем у інстытуце і інш. Як толькі Дымкевіч памёр, яго 
месца заняў багаты памешчык Цэханавецкі. 

Калі, апрача Дымкевіча і Зьвярждоўскага, успомніць Жу- 
коўскага, таварыша апошняга, прыбыўшага адначасна з ім, дык 
будуць бадай усе вядомыя нам чырвоныя сілы Магілеўшчыны. 
Яны ня здолеліі ня ўсьпелі з'організаваць сялянства--беларусаў. 
і стаць на чале яго. Ды настрой іх быў менш радыкальны як 
у Кастуся Каліноўскага, 

Сяляне-беларусы, якіх абсолютная большасьць у Магілеў- 
шчыне, ніякіх правадыроў з сябе ня высунулі, ніякай экономіч- 
най, нацыянальнай і політычнай карысьці ад паўстаньня сабе 
ня бачылі і ўдзелу ў ім не прынялі. Палажэньне 19 лютага 1861 г, 
распрыгоньваўшае іх, падлівала ў іх спачуваньне да расійцаў. 
і хоць паны прабавалі загульваць з імі, уцягваць і сялян У 
паўстаньне, апошнія бачылі ў ім толькі нацыянальна-буржуазны 
рух, рады былі хоць раз паквітацца з векавымі сваімі прыгня- 
тацелямі і, як убачым, затапілі паўстанчы рух у сваёй краіне, 
Гэтаму спрыяла і тое, што да 1863 г. сяляне на Магілеўшчыне 
ня былі яшчэ распрыгонены,--памешчыкі на чале з сваімі мі- 
равымі пасрэднікамі ўсялякімі спосабамі стараліся пашкодзіць 
рэформе і адцягнуць яе. Мураўёў-жа, каб прыцягнуць на свой 
бок сялянства, у сваіх загадах паказваў сялянам на гэта, часам 
нацкоўваў сялян на паноў, а часам і раздаваў больш актыўным 
у прыдушэньні паўстаньня конфіскаваныя землі паноў. Нацыя- 
нальнасьць сялян і паноў была розная: першыя- беларусы, дру- 
гія--палякі або апалячаныя. я 

Паны, усе белыя, маніліся аб'яднаць усё насяленьне ў 
паўстаньне на нацыянальным грунце. Каб гэта і ўдалося ім, яны-б 
мелі навакол каля 38.000 каталікоў абодвых станаў і ўсіх уз- 
ростаў на 762.000 беларусаў і 120.000 яўрэяў па тагочаснай 
Магілеўскай статыстыцы. Ксяндзы ў сваіх 40 прыходах на 11 
паветаў Магілеўшчыны стараліся паняцьці каталік“ і паляк" 
зрабіць сінонімамі. Але, калі з гэтага ліку 38.000 выкінуць 
жанок, дзяцей і старых, а таксама каталікоў, якія-б, ня гле- 

дзячы на ксяндзоўскую агітацыю, палічылі-б сябе беларусамі, 
дык палякоў у гэтых 38.000 засталося-б вельмі мала дзеля 
ўдзелу ў паўстаньні. На справе-ж дробная і сярэдняя шляхта, 
ня бачачы сабе ніякіх выгад ад паўстаньня, адмовілася пры- 
няць у ім удзел, тым больш, што ў 1812 г. паны іх абдурылі 
абяцанкамі. 

Частка яўрэйскага насяленьня пасыўна падтрымоўвала 
паўстанчы рух, служачы найлепшым сродкам сувязі, дастаў- 
ляючы паўстанцам некаторыя прыпасы, але хутка, прадбачыўшы 
канец паўстаньня, адкаснулася ад яго. 

Такім чынам, магілеўскі паўстанчы рух 1863 г. аказаўся 
ў гушчы сваёй соцыяльна-панскім, аб'ядняўшым у сабе каля 
1.000 узброеных чалавек, з мэтаю аднавіць Польшчу 1772 г. 
1 вольнасьці паноў і шляхты на іх экономічнай можнасьці. Па 
тагочаснай статыстыцы, організаваных узброеных, пачаўшых 
паўстаньне, было 664 чал. ды каля 150 чал. злавілі, пакуль яны 
прысталі да аддзелаў. 

Трэцяя сіла была прадстаўлена расійскаю часткаю адмі- 
ністрацыі, земскаю поліцыяй і войскамі. 

У той час, як Дымкевіч працаваў у Горках, у Дворжачна- 
Антушаўскім бедным прыходзе Рагачоўскага пав. на мяжы з Мен- 
шчынай організацыйную падрыхтоўку паўстаньня вёў малады, 
багаты і прыгожы ксёндз Багушэвіч, выкліканы сюды з Масквы. 
Ёнтаксама зрабіў вельмі пасьпешную прапаганду, але наставіў- 
шая вушы на апошнія здарэньні поліцыя пранюхала і ў сту- 
дзені 1863 г. саслала Багушэвіча ў сярэднія расійскія губэрні, 
як ненадзейнага, аў Дваржачным-Антушава паставіла паўтары 
роты салдатаў. 

Масавы дэмонстрацыйны настрой, організацыйныя маса- 
выя зьезды, нёпасрэдная падрыхтоўка да паўстаньня, запас 
харчоў, зброі і інш. пачаўся з 1862 г. Тады-ж у большасьці 
былі зроблены і назначэньні белым жондам. Галоўным агэнтам, 
як мы казалі, быў Аскерка. Кожны павет меў свайго органі- 
затара. Чудаўскі, памешчык Чэрыкаўскага пав., быў, бадай, га- 
лоўным грамадзкім організатарам Магілеўскага ваяводзтва. Ён 
на выданых яму Аскеркам блянках выдаваў назначэньні і, між 
іншым, у сакавіку 1863 г. назначыў начальнікам м. Горак 


студэнта Віскоўскага. Памоднікам Чудаўскага быў кандыдат у 
с агааа та пав.--малады памешчык Міткевіч. Ён 

трымаў сувязь з Серакоўскім і Зьвярждоўскім да яго пры- 
езду на Магілеўшчыну, загатаўляў зброю і г. д. Організатара- 
мі ў іншых паветах былі таксама памешчыкі, займаўшыя тыя 
ці іншыя пасады і без пасад. Ваенным Магілеўскім ваяводаю 
быў прызначан Зьвярждоўскі. Дзеля кіраваньня бойкамі ён 
завербаваў у Ленінградзе паручніка Кастуся Жаброўскага і 
падпаручнікаў: Антона Алендзкага і Станіслава Дзержаноў- 
скага, назначыў іх палкоўнікамі і даў мажлівасьць выехаць на 
месца паўстаньня, куды яны і прыбылі некалькімі днямі пазьней 
Зьвярждоўскага. Сам-жа ён прыбыў у Магілеўшчыну 12 красавіка 
1868 году. 

Прыезд Зьвярждоўскага ў Аршаншчыну да Міткевіча і 
афіцэраў у свае месцы яшчэ больш ажывіў прадпаўстанчы рух. 
Паны аддавалі Зьвярждоўскаму пашану, падаравалі золатам 
шыты кунтуш і г. д. Але, як сьведчыць сьледчая камісія, 
Зьвярждоўскі заўсёды трымаў сябе скромна, хадзіў у форме- 
ным сурдуце, а ня ў кунтушы і г. д. На апошніх зьездах аб- 
гаварваўся агульны [плян паўстаньня белага жонду на Магі- 
леўшчыне, організацыйная праца і інш. Тут было мала самых 
цьвярозых людзей паўстаньня чырвоных, і многае здавалася 
паном у ружовым асьвятленьні. Аб сялянстве яны бадай і не 
непакоіліся. 

Згодна пляну белага жонду Беларусі, Зьвярждоўскі па- 
вінен быў аб'яднаць паўстанчыя сілы Магілеўшчыны, захапіць 
м. Горкі, пасіліць свой аддзел студэнтамі Земляробчага Інсты- 
туту, заўладаць Магілеўскім артылерыйскім паркам і пайсьці ў 
расійскія губэрні падымаць там паўстаньне. На месцы згадзі- 
ліся на тым, што трэба перш-на-перш выклікаць рэзкія зда- 
рэньні, якія-б заявілі, што далёкая Магілеўшчына, на мяжы 
Польшчы 1772 г., падняла паўстаньне. Потым адначасна пад- 
няць паўстаньне ў розных месцах, дэзорганізаваць адміністра- 
цыю, узбунтаваць і ўзброіць насяленьне, скарыстаўшы малы 
лік войска, затуманіць адміністрацыю--куды яго пасылаць, і 
заўладаць батарэямі на паветах. Потым заўладаць Магілевам 
1 ў самым разгары паўстаньня далучыцца да паўстаўшай Мен- 
шчыны і Віленшчыны, Дзеля гэтага пастаноўлена было орга- 
нізаваць б вайсковых аддзелаў. 


Дзеля таго, што поліцыя 14 красавіка наказала сачыць 
за палякамі і асабліва 21 красавіка, паўстанцы павінны былі 

выехаць з дамоў ібыць на мясцох збору 22 красавіка, 23 сфор- 
міраваццаі 24 пачаць ва ўсіх канцох Магілеўшчыны паўстаньне. 
У пачатку так яно і пашло. 21 красавіка ва ўсіх маёнтках 
ішлі зборы быццам на паляваньне. патаў 

23 красавіка пачалося паўстаньне. Зьвярждоўскі са сваім 
гаддзелам забраў Горкі; але не спаткаў дапамогі сялянства, якое 
пачало актыўную дапамогу ўрадавым войскам і поліцыі. Гэта 
прымусіла яго пакінуць Горкі. іншыя аддзелы былі разьбіты 
або пералоўлены. Ня гледзячы на тое, што Зьвярждоўскі ста- 
раўся перацягнуць на свой бок сялянства, чытаючы сялянам 
маніфэсты Каліноўскага аб зямлі, аб яе адваяваньні 1 г. д., гэ- 
тае нез'агітаванае раней сялянства не магло адразу пабачыць 
падзелу руху на белы і чырвоны, часовага супрацоўніцтва, а 
потым патрэбы барацьбы за свае, сялянскія інтарэсы. Наадва- 
рот, сялянства бачыла сваіх паўстаўшых паноў, у гушчы сваёй, 
нават асабліва не хаваўшых сваіх інтарэсаў. У паўстаньне ся- 
лянства ня ішло, а і надалей дапамагала ўраду, квітаючыся 
са сваімі векавымі прыгнятацелямі, 

Такім чынам, хоць агент жонду Аскерка і знаў усе рас- 
параджэньні ўраду і паведамляў паўстанцаў, але пры загадах 
ураду насяленьню і, наогул, пры адносінах сялянства, рух му- 
сіў скончыцца. Аскерка і. Зьвярждоўскі выехалі да Вільні. К 
1-му мая паўстаньня на Магілеўшчыне ня было. 

Бязумоўна, ні ўсе загады ўраду Мураўёўскага кірунку, ні 
провокацыя паўстаньня, ні малачысленыя войскі Магілеўшчыны 
не змаглі-б так хутка задушыць паўстаньне, каб яму супроць 
ня стала непадрыхтованае сялянства, якое да таго ня мела 
сваіх уласных кіраўнікоў. 


Барысаўскі 


Ангельскі імпэрыялізм на раздарожжы 


Агульнае становішча Англіі ў працягу мінулага 1926 г. 
рэзка: разьмяркоўваецца на два этапы. У працягу першага 
паўгодзьдя, з кастрычніка 1926 г. да красавіка 1927 г., мы- 
адзначаем яскрава выяўленае палепшаньне гаспадарчай кон- 
юнктуры Англіі. Пасьля цяжкага фінансавага крызысу, як 
Англія перажывала ўвосень і ўлетку 1925 г. яна ў першую 
палову 1925-26 гаспадарчага году пачала паляпшаць сваю гас- 
падарку. Але палепшаньне ўмоў збыту, якое выявілася ў пра- 
цягу 1925-26 г. г., у апошні час усё-ж аказалася невыстар- 
чальным ад таго, каб пазбавіць Англію ад гэткага вялізар- 
нага прамысловага конфлікту, які паралізаваў усю ангельскую 
гаспадарку ў 1926 г. 

Гістарычнае значэньне ўсеагульнай забастоўкі вугляко- 
паў заключаецца ў тым, што, па сутнасьці сваёй, яна вызначае 
новы этап у разьвіцьці ангельскай гаспадаркі. Гэты новы этап 
павінен быць характарызаваны, як гэтыя абвастрэньні кляса- 
вай барацьбы. 

, Зьмяншэньне ангельскага экспорту пад уплывам інду- 
стрыялізацыі заакеанскіх “аграрных краін, а таксама і асобных 
умоваў, у якіх знаходзіца СССР, і абвастрэньне конкурэнцыі 
нямецкай паўночна-амэрынскай і японскай прамысловасьці зна- 
ходзіць сваё адпаведнае адбіцьцё ў гаспадарчым балянсе кра- 
іны, у памяншэньні ўнутранага спажываньня імпортных тавараў. 

Гэтае пытаньне, якое больш усяго зараз хвалюе буржу- 
азную і консэрватыўную Англію, шукае свайго вырашэньня, 
за-кошт каго гэтая задача павінна быць вырашана: ці за кошт 
памяншэньня заработнай платы рабочых, ці за кошт паляп- 
шэньня тэхнікі вытворчасьці. Як вядома, першая фаза барацьбы 
(вугальная забастоўка) закончылася перамогай буржуазіі. Разь- 
бітыя вуглякопы згадзіліся на ўмовы эксплёататараў. Але ці 

можна гэтую перамогу расцэньваць як радыкальную перамогу. 
капіталістаў? Ні ў якім разе. Чаму? 

Экономічныя моманты, якія вызначылі крызыс пасьля- 
ваеннай гаспадаркі ва ўсёй Эўропе, па некаторых спэцыфіч- 
ных умовах асабліва балюча і востра закранулі Англію. Пані- 
жэньнем зарплаты рабочых тут не паправіш, Праклятыя пы- 
таньні" ангельскай экономікі застаюцца гэткімі-ж і пасьля 
»перамогі" над вуглякопамі, яны ня страцілі сваёй вострасьці 
і нявырашанай проблематычнасьці. Апроч таго, што рынкі 
наогул вузкімі зрабіліся для ўвозу тавараў, дык яны яшчэ 
захоплены больш організаванымі і вытворча мацнейшымі кон- 
курэнтамі, якіх цяжка выціенуць, 

Няўхільнае ўзрастаньне пасыўнасьці ангельскага гандлё- 
вага балянсу, у той час, як экспорт не павялічваецца, павінна 
раней ці пазьней пацягнуць за сабой скарачэньне альбо поў- 
нае зьнішчэньне вольных лішак нацыянальнага накапленьня, 
якія ў далейшым могуць быць выкарыстанымі для новага пра- 
мысловага будаўніитва. Пры сучасных умовах гэта няўхільна 
павінна прывесьці да пераводу капіталаў сусьветнага рынку 
ў Злучаныя Штаты, да падзеньня Лёндону, як сусьветнага 
фінансавага цэнтру, і да пагаршэньня крэдытных умоў ангель- 
скай прамысловасьці. 

Асобы выхад з стварыўшагася становішча, магчымы пры 
ўмовах радыкальнай тэхнічнай рэорганізацыі прамысловасьці,-- 
стварэньне новых форм вытворчых організацый. 

Калі разгледзім лічбовыя даныя разьвіцьця ангельскай гаспа- 
даркі, дык мы ўбачым наступны малюнак (глядзі на 90 стар.). 

Паказаныя лічбы сьведчаць аб тым, што 1925 г. быў 
годам вялізарнага заняпаду ангельскай прамысловасьці і ўсёй 
народнай гаспадаркі, які будзе адчуваша досыць доўга. Гэты 
крызыс тым больш страшэнны, што цэлы шэраг галін ангель- 
скай прамысловасьці яшчэ не дасягнуў даваеннага ўзроўню 
1913 году, а сучасны крызыс гэты ўзровень адцягвае на шмат 
гадоў назад. ч 

Яшчэ больш відавочным будуць лічбы, характарызуючыя 
1926 г. па кварталах. індэкс продукиыі буйнай прамысловасьці, 
які ў першыя тры месяцы 1926 г. складаў--908 проц. дава- 
еннага ўзроўню, складаў ўжо ў другія тры месяцы 629 проці, 


а ў трэція- ужо толькі 49 проц. Здабыча вугля ў першыя тры 
4 


Варуна разнае равана аста 

Асноўныя паказальнікі народнай гаспадаркі Англіі 
Месячныя, сярэднія 


/ 1913] 1922 [ 1923] 1924] 1925 
тод [ год [ год / год / год 
4 ] 
1. індэкс продукцыі буйнай / 
прамысловасьці (7 галін) . 100] 809) 888] 999] 872 
2. Здабыча вуг (у тыс. мэт. І 
тон). А [ 24.336] 21.13 / 23.450] 22.646] 20.694 
З. Выплаўка чыгуна(у тые. мэт. 
тон) . збе] 415) 630] 620] 528 
4. Выплаўка сталі (у тые, мэт, 
тон) . ў б] 494] 718] 696] 626 
5. Экепорт тканіны а (ў ман, ка, 
мэтраў) . Я З [ 2918] 2885] зоол] зове 
6. Тонах, які будуецца (у тые. 
заауаў На зра 1.957] 1.469] 1.395] “1.297] 885 
7. Оптавы індэкс. . . 1] 146] 152] 158] 0 165 
8. Імпорт (ман. фунт. ст) . 59] 683] 766] 864] 966 
9. Эксперт (, 0.) . 438, 546] бол! 6об/ 639 
10. Эмісія хаштоўн. папер. (у І 
ман, дол.) - а 1007] 2157] 1090) 893] 1379 
11. У тымліку замежная (ў ман. 
гара асва Зо) зіі] 496] 499] зоз 
12. Лік беспрацоўных (у про- , 
пантах сярод аТЫБа МАЎ аве” 1031]; з; 
І 


месяцы складала 22.610 тысяч тон, у другія 1160 тысяч тон, 
а ў трэція ўжо толькі 2.630 тысяч тон. Плаўка чыгуна скла- 
дала 543 тысячы тон--222 т. т. і 15 т. т. Плаўка сталі 719 т, т.-- 
251 тт. біт. т. 

Тут мы бачым, што забастоўка вуглякопаў ударыла ня 
толькі па вугальнай прамысловасьці, але ў значнай меры ўда- 
рыла па ўсёй гаспадарцы. Англія прымушана спыніць экспорт 
і займацца шырокім увозам тавараў, неабходных для ўнутра- 
нага спажываньня. Зразумела, што гэта адразу пачынае адчу- 
вацца ў замежна-гандлёвым балянсе, які робіцца дэфіцытным, 

Уся сума страты, якую ангельская гаспадарка панесла ад 
забастоўкі, разьлічваецца рознымі органамі ад 250 до 700 мілі 
ёнаў фунтаў стэрлінгаў, г. зн. ад 212 да 7 міліярдаў рублі ў. 
Калі нават прыняць першую лічбу, дык і тое, прыймаючы пад 
увагу, што народны прыбытак Англіі складае ў апошнія часы 
каля чатырох міліярдаў фунтаў у год, дык за сем месяцаў 
забастоўкі было страчана ня менш 15 проц. усяго народнага 
прыбытку. Гадавая продукцыя прамысловасьці зьніжаецца 
ад 28 проц. даваеннай нормы ў 1924-25 г. да 73 проц. у 1925-26 г. 
Больш усяго пацярпелі мэталюргічная, мэталаапрацоўчая і 
судабудаўнічая галіны прамысловасьці, для якіх вугаль мае 
першараднае значэньне. Галіны лёгкай індустрыі--тэкстыльная 
і харчовая прамысловасьці, гарбарні, хоць і зьнізілі продукцыю, 
але значна менш, 


Становішча Англіі: яшчэ больш пагаршаецца тым, што 
політычныя абставіны складаліся для яе вельмі нядобра. 
У той час, як Польшча ў час забастоўкі палепшыла сваё 
гаспадарчае становішча ўвозам вугля ў Англію, Нямеччына 
запаўняла вуглем тыя рынкі, якія раней мела Англія. Англіі 
зараз не патрэбен польскі вугаль і польская прамысловасьць, 
якая свае справы палепшыла ў часе забастоўкі, зноў перажы- 
вае экономічны крызіс, а Англіі зараз прыходзіцца весьці ба- 
рацьбу з Нямеччынай за адваяваньне страчаных рынкаў. Яшчэ 
больш становішча абвострываецца тым, што рэволюцыйны рух 
у Кітаі ўсе больш выганяе ангельскі гандаль з Кітаю, дзе ён 
займаў вельмі пачэснае месца. Амэрыка таму і не падтрымлі- 
вае актыўна Англію ў Кітаі, бо не ў яе інтарэсах, каб Англія 
засталася панаваць у Кітаі. У барацьбе Кітаю з Англіяй Амэ- 
рыка хоча застацца пераможцам, бо яна з вялікім задаваль- 
неньнем заняла-б месца Англіі ў Кітаі. 


пя 

Бліжэйшы пэрыяд будзе парой напружанай і ўпартай ба- 
рацьбы за адваяваньне часова страчаных рынкаў, а таксама 
дзеля абароны супроць конкурэнцыі Злучаных Штатаў, Ня- 
меччыны і Японіі на рынках Далёкага Ўсходу і Паўднёвай. 
Амэрыкі. 


АДрэнным сымптомам для Англіі зьяўляюцца яе ўзаема- 
адносіны са сваімі домініёнамі. Аналіз гэтых узаемаадносін 
пераконвае нас у тым, што ў той час, як Вялікабрытанія 

імкнецца ўтрымаць домініёны і політычна і экономічна, як ко- 
лёніі, апошнія, /наадварот, імкнуцца ад гэтага вызваліцца: 
альбо цягнуцца да Злучаных Штатаў, альбо хочуць дамагчыся 
поўнай самастойнасьці. 


Факт далучэньня домініёнаў да Злучаных Штатаў. даўно. 
адбыўся-б, калі-б замежная політыка Злучаных Штатаў ў знач- 
най частцы не перашкаджала гэтаму. Злучаныя Штаты об'ек- 
тыўна ва ўсіх адносінах яшчэ не падрыхтаваны да сваёй но- 
вай ролі--гегемонам над усім сьветам, яны яшчэ ня могуць 
рызыкаваць конфліктам з Вялікабрытаніяй, і таму яе політыка-- 
затрымліваць гэтае аддзяленьне, але адначасова Злучаныя 
Штаты імкнуцца ўсё больш уцягваць гэтыя домініёны пад 
свой экономічны і політычны ўплыў. 


Гэта ужо часткова выявілася на імпэрскай канфэрэнцыі. 
Пры агульнай тэндэнцыі буйнейшых брытанскіх домініёнаў 
аддзяліцца ад Брытанскай імпэрыі, тыя з іх, якія так ці інакш 
знаходзяцца пад уплывам Злучаных Штатаў, фактычна ўжо 
зараз экономічна і політычна больш зьвязаны з апошнімі, чым 
з Брытанскай імпэрыяй, пры чым гэтая сувязь усё больш 
шырыцца і мацнее. Гэты факт зазначае на вялікі крызыс, які 
пагражае самаму існаваньню Брытанскай імпэрыі; гэтага кры- 
зысу Англіі ніяк ня ўдасца абмінуць, калі Амэрыка будзе 
гатова да ролі сусьветнага гегемона. 


Разглядаючы экономічнае становішча Англіі, нельга абмі- 
нуць тое вялікае беспрацоўе, якое за ўвесь час з пачатку 
вайны ётаіць у Англіі вельмі востра. Галоўнае, што выклікае 
беспрацоўе--гэта заняпад экспорту ў зьвязку з абядненьнем 
Эўропы і індустрыялізацыяй аграрных краін. Калі да вайны 
процант беспрацоўных сярод членаў профсаюзаў у Англіі 
складаў толькі 2.1 проц, дык у 25г. гэты процант складаў 1015, 
а ў 26 г.--ужо 122. Зарэгістраваных на біржах працы ў 25 г. 
было 1.288 тыс., а ў 26 г--1.423 тыс. Гэтыя лічбы вельмі не- 
дакладныя, бо мы тут ня маем усіх беспрацоўных, а таксама 
тых, што працуюць пры скарочаным рабочым тыдні. Звычайна, 
калі кон'юнктура рынку пагоршваецца, прадпрыемцы ня зусім 
звальняюць рабочых, а памяншаюць продукцыю мэтодам ска- 
рачэньня рабочага тыдню, захоўваючы рабочую сілу, галоўным 
чынам, больш кваліфікаваную. Толькі пры зацяжным характары 

крызысу прадпрыемцы звальняюць рабочых. У мінулым 1926 г. 
беспрацоўе было ў 21/з разы вастрэй, чым у даваенныя гады, і 
складала 5 проц. усіх працуючых рабочых. 

Для барацьбы з гэтак узросшым соцыяльным няшчась- 
пем у Англіі ўжываліся вельмі слабыя меры. (Сапраўдным 
аблягчэньнем беспрацоўя было-б пашырэньне замежных рын- 
каў, мэтодам паніжэньня сабекошту тавараў. Але, пры існую- 
чай дзяржаўнай сыстэме ў Англіі, прадпрыемцы бачаць магчы- 
масьць удзешаўленьня тавараў не ў рацыяналізацыі вытвор- 
часьці, а ў зьніжэньні заработнай платы і павялічэньні рабо- 
чага дню. Зразумела, што гэта прыводзіць толькі да абваст- 
рэньня соцыяльных конфліктаў і вядзе экономічны дабрабыт 
Англіі да яшчэ большага заняпаду. 


Разрыў дыплёматычных і гандлёвых зносін з СССР па- 
вінен яшчэ больш пагоршыць экономічнае становішча Англіі. 
У барацьбе за кітайскі рынак Англія траціць наш савецкі 
рынак. Кітай, які ўсё больш вызваляецца ад ангельскай апекі, 
усімі мерамі будзе імкнуцца, індустрыялізуючы сваю краіну, 
пазбавіцца ад ангельскіх тавараў. Вызвалены Кітай будзе ган- 
дляваць з тым, з кім ён захоча, а гэта значыць, што разрыў 
з СССР Англію ня выратуе ад страты гэтых рынкаў. 

СССР, які разгарнуў шырокую програму будаўніцтва, уво- 
зіў і яшчэ-б больш пашыраў увоз тавараў, поўфабрыкатаў і 
гатовых машын з Англіі, калі-б гэтаму ня было перашкод 
з боку цьвёрдалобых політыкаў Англіі. За ўвесь 1924-25 г. 
мы ўвезьлі з Англіі тавараў на 108 млн. руб., у 1925-26 г.-- 
на 12б млн. р., а за першае паўгодзьдзе мінулага году на 48 з 
паловай млн. руб. Наш гандаль з Англіяй меў тэндэнцыю 
больш пашырацца, бо якраз напярэдадні разрыву мы меліся 
падпісаць дагавор з адным банкам, які нам мусіў даць 150 млн. 
крэдыт. Гандаль СССР з Англіяй значна палепшыў-бы ста- 
новішча ўсёй Англіі; прамысловыя і гандлёвыя колы Англіі 
няпрыхільна настроены да разрыву, што лепш усяго сьведчыць 
аб тым, як гэты разрыў адаб'ецца на гаспадарцы Англіі. 

СССР лёгка зможа свае заказы перанесьці ў Амэрыку, 
Нямеччыну і іншыя краіны. Ад разрыву мы мала чаго стра- 
цім. Што датычыцца Англіі, то яе становішча куды горш, 
Шукаючы рынкаў збыту, яна страціла гэткі вялізны рынак, 


як СССР. Вынікі гэтай політыкі ў недалёкай будучыне дадуць 

сябе адчуваць. Англія, шукаючы выйсьця са свайго становішча, 
уступае з намі ў барацьбу. Мы ўпэўнены, што СССР выйдзе 
з гэтае бойкі з перамогаю. 


Ня першы раз у сваёй гісторыі Англія ўступае ў ба- 
рацьбу з дзяржавамі, якія стаяць на шляху яе панаваньня над 
усім сьветам. Шмат разоў яна перамагала: у ХІІ, ХІУ і ХУІІ ст. 
яна зьнішчыла перавагу на моры Гішпаніі і Голяндыі і пазба- 
віла (Францыю значнай часткі яе колёній; у апошняй імпэрыя- 
лістычнай вайне яна зламала ўсё больш узрастаўшую магут- 
насьць Нямеччыны. Але яна цярпела паражэньні, калі высту- 
пала супроць рэволюцыйна-вызваленчага руху іншых краін. 
Не на жыцьцё, а на сьмерць яна вяла барацьбу з рэволюцый- 
най «Францыяй у канцы ХУІІ веку. Восем год Англія вяла 
вайну з пастаўшымі супроць яе амэрыканскімі колёніямі, але 
Злучаныя Штаты. Паўночнай Амэрыкі адстаялі сваю неза- 
лежнасьць. 


Зараз Англія ўступае ў барацьбу з СССР і праз яго 
галаву з вызвалёнчым рухам народаў Усходу. І цяпер консэр- 
ватыўны ўрад Англіі кідае пагрозы па адрасу СССР. 


Мы ня цьвёрдалобыя і ня будзем з гэткай лёгкадумнась- 
цю адносіцца да факту разрыву дыплёматычных зносін. Мы 
ведаем, што нават нічога нявартыя Джойнсоны Хіксы могуць 
запаліць сусьветны пажар, у такі час, калі міжнароднае ста- 
новішча напамінае вялізарны парахавы склеп. Наадварот, 
іменна безадказнасьць, у шырокім гістарычным сэнсе гэтага. 
слова,--асоб, якія зараз кіруюць Англіяй,--робіць становішча 
вельмі небясьпечным. Ад ураду, які да ўлады прыйшоў дзя- 
куючы фальшу, які кінуў выклік зьнявагі ангельскаму проле- 
тарыяту, які зруйнаваў два кітайскія гарады, можна чакаць ня 
толькі ўстанаўленьня вострых узаемаадносін з СССР; гэты 
ўрад будзе таксама імкнуцца, каб сарваць дагаворы і ўзаема- 
адносіны СССР з іншымі дзяржавамі. 


Вось гэтак трэба падыходзіць да разгляду сучаснага, до- 
сыць складанага становішча. Трэба падкрэсьліць, што” далёка 
не ва ўсіх дзяржавах буржуазныя ўрады такія-ж лёгкадумныя, 
як ангельскія цьвёрдалобыя і, што асабліва важна, што інта- 
рэсы капіталістычных драпежнікаў паміж сабою таксама не 
супадаюць, 

Частка ангельскай буржуазіі добра сабе ўяўляе вастра- 
ту супярэчнасьцяў унутры ангельскага капіталізму. Сполах, 
які ахапіў буржуазію ў першыя дні забастоўкі, асабліва аб- 
вострыў імкненьне да рознага роду компромісаў. У выніку 
гэтага ў першыя дні забастоўкі зьявіўся цэлы шэраг плянаў- 
проактаў соцыяльнага міру, якія выходзілі, галоўным чынам, ад. 
буржуазных колаў. Гэта момант росквіту ідэалізацыі Амэрыкі 
і імкненьне вырашыць соцыяльныя супярэчнасьці Англіі па 


амэрыканскаму тыпу. 


Гэты шквал проэктаў пасьля сябе не пакінуў ніякіх сьля- 
доў. Больш таго: вельмі хутка ён спасаваў перад контр-тэндэн- 
цыяй. Па меры таго, як зацягнуўшаяся забастоўка вуглякопаў 
пачала паказываць, што шансы гарнякоў на перамогу ўсё 
больш падаюць, буржуазія, альбо ва ўсякім выпадку буйная 
частка яе, пачала разумець факт здабытай перамогі, слабасьць, 
якую ў рашучы момант выказалі організацыі рабочае клясы, і, 
галоўнае, што далейшае аслабленьне профэсыянальных органі- 
зацый забясьпечвае ад паўтарэньня ўсеагульнай забастоўкі ў 
бліжэйшыя часы. Вызваліўшыся ад гэтага сполаху, буржуазія” 
дала волю свайму другому натуральналу імкненьню: замацаваць 
здабытую перамогу. Страціўшы ў буржуазіі глебу для сваёй 
соцыяльна-крымінальнай політыкі, Бальдвін, нарэшце, прыму- 
шан капітуліраваць і ў асноўным пытаньні аб законадаўстве 
супроць профсаюзаў, якое зараз робіцца вузлавым, рашаючым 
і сымболічным. Яшчэ ў кастрычніку 1926 г., на зьездзе кон- 
сэрватыўнай партыі ў Скарборо, Бальдвін яшчэ прабуе аказ- 
ваць нейкае супраціўленьне сваёй партыі ў гэтым пытаньні. 
У лістападзе ён канчаткова капітуліруе, хоць ўсё яшчэ робіць 
спробы выратаваць, што яшчэ магчыма ад занадта цьвёрда- 
лобых сваіх колегаў па габінэту і партыі. 

Бальдвін адступіў не 'таму, што партыйная дысцыпліна 
яго прымушала, а таму, што прамыслоўцы аказвалі вялізны 
націск на яго, Дырэктар. шэрагу чыгунак і электрычных ком- 
паній Дудлі Дукера на пасяджэньні Мідленцкай організацыі. 
нацыянальнага саюзу фабрыкантаў, патрабуючы, каб адразу 
быў прыняты закон супроць профсаюзаў, зазначыў, што, 
калі ўрад будзе ў гэтым пытаньні марудзіць, тады ён 
адразу будзе скінуты, Зразумела, што гэткія заявы мелі вель- 
мі модны ўплыў на ўрад, які хутка законапроэкт зацьвердзіў. 

Буржуазія была-б значна больш рэакцыйнай да проле- 
-тарыяту, калі-б яна ня пужалася, што ўсе праводзімыя мера- 
прыемствы могуць даць адваротныя вынікі. Таймс“ і лібэ- 
ральны друк Англіі пішуць, што выкарыстаць цяперашні мо- 
мант часовага аслабленьня руху для прыняцьця супроць яго 
законадаўчых мер, значыць узмацніць у вялізарнай меры 
баявы дух пролетарыяту ў будучыне і пакінуць усякія надзеі 
на магчымасьць згоды з рабочаю клясай калі-небудзь у да- 
лейшым. Як кажуць: і хочацца і колецца... Трусьлівая буржу- 
азія шукае выхад са свайго ўнутранага становішча ў »бліску- 
чых" опэрацыях на замежных справах. 


Наскок Чжан-Цзо-Лінаўскіх бандытаў на наша пасольства 
ў Пэкіне, бандыцкі напад поліцыі ,Яго Вялічаства“ на ганд- 
лёвае прадстаўніцтва ў Лёндане і цэлы шэраг іншых падзей,-- 
усе яны зьяўляюцца часткай агульнага пляну ангельскай бур- 
жуазіі, каб аслабіць рабочую клясу Англіі, пазбавіць яе аба- 
роназдольнасьці, а таксама зьнішчыць свайго галоўнага во- 
рага СССР, які быццам зьяўляецца вінаватым ва ўсіх ня- 
шчасьцях Англіі, ангельскага гандлю і ангельскага аўторытэту. 


На фоне гэтага, што ўяўляе сабой напад на нашыя ганд- 
лёвыя ўстановы ў Англіі? Па думцы консэрватыўнага друку 
Англіі, увесь гэты наскок зьяўляецца нейкім дэтэктыўным 
(крымінальным) романам. Роман, трэба сказаць, вельмі бяздар- 
ны, бо аўтарам яго зьяўляецца дурнейшы са ўсіх членаў ан- 
гельскага габінэту--міністр Дж. Хікс. “Аўтар роману аднача- 
сова зьяўляецца і яго гэроем роману. Бо ўся гісторыя наско- 
ку гэта- апавяданьне аб слаўных ,подвігах", мудрасьці і даль- 
набачнасьці новага Шэрлока Холмса, які зараз зьяўляецца мі- 
ністрам унутраных спраў ураду каралеўскай кароны. Фабула 
гэтага роману прыблізна вось якая: страшэнная бальшавіцкая 
організацыя паставіла сабе мэтай нізрынуць існуючы ў Англіі 
дзяржаўны лад. Штаб-кватэра гэтай організацыі знаходзіцца 
ў памяшканьнях Аркоса і гандлёвага прадстаўніцтва. Адсюль 
па ўсяму сьвету распаўсюджваўся вялічэзны загавор. Гэта 
організацыя для дасягненьня патрэбных ёй мэтаў ня спынялася 
ні перад якімі сродкамі. Праз сваіх агэнтаў яна ўкрала нейкі 
вельмі важны ангельскі дзяржаўны дакумэнт. Вынікі страты 
гэтага дакумэнту маглі быць вельмі страшэннымі. Але не- 
дарма абарона парадку і спакою ў Англіі знаходзіцца ў ру- 

ках гэткага дальнабачнага містэра Хікса. Ён адразу ўгадаў, 
што гэты дакумэнт знаходзіцца ў Аркосе, куды яго даставіў 
адзін з сяброў гэтай злачыннай асоцыяцыі. 
1 Хіке ня толькі дальнабачны, але і вельмі рашучы ў сваіх 
дзеях. Ён адразу пасылае сваіх верных полісмэнаў знайсьці 
гэты” дакумэнт. Справа ідзе аб тым, каб выратаваць капіта- 
лістычную Англію, і таму Хікс ня можа спыніцца перад гэт- 
кімі дробязямі“, як дыплёматычная недатыкальнасьць памяш- 
каньня, якое займаецца чужаземным гандлёвым агэнцтвам. 
Зараз мы ведаем ,са слоў" міністра Хікса, што вобыск быў 
учынен у поўнай адпаведнасьці з тымі паўнамоцтвамі, якія 
былі вызначаны ў ордэры. Гэта добра ведаць, што з дазволу 
ўраду ламаліся шафы, сталы, сэйфы, зьбіваліся супрацоўнікі 
нашых устаноў, мужчыны-полісмэны абысківалі жанчын-супра- 
цоўніц і г. д. Мы зараз ведаем, што гэта па загаду ўраду 
поліцыя прыняла ўсе захады да таго, каб ня было ніякіх сьве- 
дак пры вобыску. 

Але ўсё-к гэты мітычны дакумэнт ня быў знойдзены. 
Гэта спачатку крыху незразумела, бо пры тых умовах, пры якіх 
адбываўся вобыск, поліцыя мела поўную магчымасьць знайсьці. 
ўсё, што ёй патрэбна было. Трэба думаць, што аб тым, каб 
знайсьці гэты дакумэнт поліцыя і не паклапацілася. Падрабіць 
фальшывыя савецкія дакумэнты рэч не цяжкая. Але падра- 
біць гэткі дакумэнт, нібы, выкрадзены ад агельскага ўраду і 
які, нібы, хавае вельмі важную дзяржаўную тайну,--гэта крыху. 
пяжэй, Спрабуйце вось выдумаць гэткую бважную“ дзяржаў- 
ную тайну, якая-б ня была ня важнай", не »дзяржаўнай“, 
ня утайнай", але адначасова была-б гэткай. Тут не дапамо- 
гуць нават вынаходчыя здольнасьці містэра Хікса. Зразумеў- 
шы нялоўкае становішча, у якім апыніўся Хікс, Бальдвін, высту- 
паючы ў чацьвер з заявай адносна пастановы ўраду парваць 
з намі адносіны, адкінуў у бок усе жарты адносна гэтага да- 
кумэнту; нават, больш таго, ня прывёў у прыклад ніводнага 
дакумэнту з папер, адабраных у гандлёвым прадстаўніцтве, 
а тлумачыў разрыў нейкімі дакумэнтамі, выкрадзенымі ангель- 
скімі агэнтамі ў нашых установах. Вось табе і тлумачэньні. 

Ня толькі гэтага дакумэнту“, але ніводнай паперкі, 
якая-б зазначала на анты-ангельскую дзейнасьць нашага 
ўраду, яны не знайшлі пры вобыску. Дык у такім выпадку 

навошта наогул патрэбен быў гэты вобыск? Усе дакумэнты, 
пра якія гаварыў Бальдвін, усе яны былі ў распараджэньні 
ангельскага ўраду яшчэ задоўга да вобыску; калі ўраду па- 
трэбны былі падставы для разрыву, дык ён меў гэтыя даку-. 
мэнты раней. Што-ж яму даў вобыск? Вобыск патрэбен быў 
для таго, каб узьняць усю грамадзкую думку супроць нашых 
устаноў у Англіі, каб стварыць варожыя настроі вакол нас, 
каб загадзя атрымаць ад сваіх выбаршчыкаў згоду на 
разрыў. 

Выступаючы з заявай, што ўрад ухваліў перанесьці 
зацьверджаньне разрыву на галасаваньне ў парляманце, Чэм- 
бэрлен вельмі добра ведаў вынікі гэтага галасаваньня. Кон- 
сэрватары ведаюць свайго Бальдвіна, а Бальдвін ведае сваіх 
гконсэрватараў. Заява Чэмбэрлена фактычна зьяўляецца зьдзе- 
кам нам парлямантам, які тры разы патрабаваў тлумачэньні 
адносна вобыску, але яму ў гэтым было адмоўлена. Парля- 
мант, зацьвердзіўшы значнай большасьцю галасоў конеэрва- 
тараў і лібэралаў разрыў, адначасова паставіў пад запытаньне 
далейшае існаваньне міру ва ўсім сьвеце, а таксама шляхі 
далейшага разьвіцьця Англіі. 

Гісторыя нас вучыць, што ў гэткіх сутычках Англія 
заўжды церпіць вялізарныя паражэньні, паміж тым, як з са- 
мага пачатку яна бярэ курс на вельмі сур'ёзную гульню. За- 
раз кожнаму зразумела, што факт разрыву набліжае момант 
вайны. Вайна, якая можа здарыцца дзякуючы політыцы ангель- 
скага ўраду, будзе вайной пролетарыяту прыгнечаных народаў 
і нацый супроць буржуазнага зьдзеку і эксплёатацыі. У гэту 
вайну будзе ўцягнуты ўвесь сьвет, яна будзе страшэннай па 
колькасьці і катастрофічнай для капіталізму па выніках яе. 

Мы зараз ня хочам ваяваць не таму, што ня здольны 
абараняць свае заваёвы, але таму, што нашы рэзэрвы ва ўсім 
сьвеце яшчэ не падасьпелі, што сусьветны пролетарыят яшчэ 
не гатовы ўступіць у барацьбу, у якой ён павінен перамагчы. 
Гэта дыктуе нам зараз полытіку міру, каб, пабудаваўшы со- 
цыялізм у нашай краіне, узмацніўшы сваю абароназдольнасьць, 
быць гатовымі да барацьбы, якая-б нам дала рашучую пе- 
рамогу. 

Гэтым прасякнута ўся наша політыка і гэткая яна ёсьць 
да Англіі і зараз, у час, калі яна провакуе нас на вайну. 


Кнігапіс 


Магілеўшчына. Непэрыядыч- 
ны воран Акруюваа Тава- 
рыства Краязнаўства, т. 1. 
Пад кіраўніцтвам і рэдакцыяй 
А. М. Беларусава. 1-ае выдань- 
не акрвыканкому і краязнаў- 
чага т-ва. Магілеў--Беларусь. 
7927 абд. 172х.262 мм. 180 стар. 
7.500 экз. Цана І руб. 

доўгі час да рэволюцыі Бе- 
ларусь і беларусы былі толькі 
об'ектам дасьледаваньня пера- 
важна расійцаў і палякаў. Ня 
было беларускіх вышэйшых 
школ і навуковых і краязнаў- 
чых устаноў. З гэтай прычыны 
ня было і мясцовых навуковых 
сіл. 

Выхад разглядаемай кніжкі 
мае большае значэньне для Ма- 
гілеўшчыны, чым выхад перша- 
га выданьня Расійскай Акадэміі 
Навук для б. Расіі. Але, ня 
маючы сталых традыцый края- 
знаўчае, а таксама выдавецкае, 
працы, таварыства зрабіла шэ- 
раг памылак, якія амаль цалкам 
залежаць ад рэдакцыі. Справа 
рэдагаваньня вельмі цяжкая 
і адказная. Таму яе організацыі 
трэба аддаваць шмат увагі. 

Даны том складаецца з сямёх 
аддзелаў: прыроды, гісторыі, эко- 
номікі, этнографіі, савецкага бу- 
даўніціва і асьветы, краязнаў- 
ства і бібліографіі. У аддзеле 
прыроды знаходзім побач з пра- 
цаю аб расьліннасьці Магілеў- 


скай акругі”, інформацыю аб 
Магілеўскай дасьледчай станцыі 
лекавых расьлін і артыкул , Лес. 
ное хозяйство Могилевшины“. 
Зьмяшчаючы тут артыкул аб 
гаспадарцы толькі затым, што 
ён гаворыць аб лесе, можна-б 
было лёгічна дайсьці да зьніш- 
чэньня аддзелу экономікі. Не 
зразумела, чаму артыкул , Магі- 
Леў у прошлым і сучасным" па- 
паў у аддзел экономікі, а ,Ма- 
гілеўскае аддзяленьне дзяржаў- 
нага беларускага музэю" і, Пра- 
ца Магілеўскай філіі! ,Малад- 
НЯК“--у аддзел этнографіі. Ар- 
тыкул гістарычнага характару 
»Некаторыя моманты з дарэво- 
люцыйнае асьветы на тэрыто- 
рыі сучаснае Магілеўшчыны" 
зьмешчаны ў аддзеле савецкага 
будаўніцтва, а ня гісторыі. Мэ- 
тодычны артыкул , Магілеўшчы- 
на, як об'ект краязнаўчага вы- 
вучэньня" стаіць побач з хро- 
нікай краязнаўства. Гэтых не- 
паразуменьняў можна-б было 
ўхіліша, калі-б разьмясьціць 
матэрыял па аддзелах адпаведна 
дзейнасьці таварыства: вынікі 
навукова-краязнаўчай працы ў 
культурна-гістарычным, прыро- 
дазнаўчым і грамадзка-эконо- 
мічным аддзелах, а іншы ў да- 
датковых: мэтодолёгіі краязнаў- 
ства, крыніц па вывучэньню 
краю (бібліографія, дакуманты 
і да т. п.), дзейнасьці навукова- 

краязнаўчых, грамадзка - куль- 
турных і савецкіх інстытуцый і 
організацый і, урэшце, хронікі 
краязнаўчае сеткі Магілеўшчыны 

Ёсьць непарузуменьні і з уся- 
кімі вынаскамі і заўвагамі. Так 
на стар. 59 у вынасцы стаіць: 
»Глядзі асобны артыкул у збор- 
ніку Магілеўшчына”, заміж 
простага паказаньня на адпа- 
ведную старонку. Чытач зразу 
думае, што ёсьць яшчэ нейкі 
другі зборнік ,Магілеўшчына“. 

а стар. 150 пад загалоўкам 
»Вывучэньне Магілеўшчыны" 
пастаўлена: , Кароткі гістарычны. 
нарыс паводле матар'ялаў, зьме- 
шчаных у часопісі Наш Край“. 
Няўжо гісторыя краязнаўства 
і сапраўды вывучаецца па хро- 
ніцы Нашага Краю”, а не 
па непасрэдных -крынішах? На 
101 стар. ёсьць падзагалавак: 
»Нарые запісаньня музэю су- 
працоўніка музэю тав. Сташэў- 
скага ў перапрацоўцы А. Б.", 
а пад артыкулам стаіць подпіс-- 
Сташэўскі. На іншых ня спы- 
няемся. 

Мова зборніка бывае ня зу- 
сім гладкая, як, напр.: , Вось ён, 
у кароткіх рысах, быўшы чэзлы 
і сьпятрэўшы ў прошлым і ста- 
ячы на правільным эконамічным 
і культурным шляху сучасны 
наш Магілёў, патрабуючы яшчэ 
некаторае нашае да яго ўвагі 
для таго, каб ён, нарэшце, да- 
чакаў свайго належнага адра- 
джэньня“ (90) або: ,мы лічым, 
што этнографы, як Раманаў 
1 Шэйн, могуць і павінны быць 
пераакаштованы і дапоўнены" 
(95) і інш. Да рэчы, чаму ,Ма- 
гілёў“", а не Магілеў“? 

Аб друкарскіх памылках не- 
чага і гаварыць--іх багата. 


КНІГА П 


Усё-ж, ня гледзячы на шэраг 
памылак, выданьне зьяўляецца 
каштоўным і цікавым па зьме- 
сту. У дакладнай заметцы Са- 
віча дадзена ботанічнае раёна- 
ваньне сучаснай Магілеўшчыны, 
якая, па думцы аўтара, складаец- 
ца з трох краін. У Нарысах 
з мінулага Магілеўшчыны" апа- 
вядаешша пра патрыярхальны 
пэрыяд, магілеўскае сярэдня- 
вякоўе, цэхі і купецкія тавары- 
ствы, войны 1480--1702. г. г. 
і адносіны да іх сялянства. 
Варкалабаўскі летапісе разгля- 
даецца як гістарычны помнік 
даволі грунтоўна. Але сьвежай 
і зусім новай зьяўляецца праца 
»Аб гандлі людзьмі на Магілеў- 
шчыне“, а таксама аб сялян- 
скім руху на Магілеўшчыне ў 
1905 годзе. Ня менш цікавы 
і ўсе артыкулы іншых аддзелаў 
(слабей аддзел этнографіі), ба- 
гатыя надзвычайна шікавымі 
весткамі, якія маглі здабыць 
толькі мясцовыя працаўнікі. 

Выхад у сьвет працы Магі- 
леўскага Акруговага Тавары- 
ства Краязнаўства са зьмяш- 
чэньнем нават слабейшых прац. 
радавых краязнаўцаў трэба ві- 
таць і пашкадаваць, што іншыя 
акругі, у якой ня меншыя, а ча- 
самі і большыя магчымасьці, 
яшчэ не падарылі нас у гэтым 
годзе ніякімі сваімі выданьнямі. 

М. Волмар. 


Васіль Каваль, Як вясну гу- 
калі. Апавяданьні. Выданьне 
ЦБ ,Мазадняк". Менск 1927 а, 
стар. 78. Цана 35 к. 

Будучына беларускай літара- 
туры--у мастацкай прозе, якая 
можа даць больш грунтоўныя і 
сталыя вузоры мастацкай твор” 


КАНАЎ Яе 


101 


часьці, Таму і цяпер мы павін- 
ны зьвяртаць найбольшую ўва- 
гу на першыя творы кожнага 
новага прозаіка і даць гэтым 
першым творам належную ацэн- 
ку, якая так патрэбна пачына- 
ючаму пісьменьніку. 

Васіль Каваль ня так даўно 
зьявіўся на старонках нашых 
часопісаў, і пёрад намі толькі 
першая кніжачка яго твораў. 
Найбольш грунтоўным у збор- 
нічку зьяўляецца апавяданьне 
ўСяльчане“, якое зьяўляецца і 
найбольш каштоўным. Каваль-- 
не бытапісец. Ён абеглымі рыс- 
камі ў крышку імпрэсыяністыч- 
ным адценьні праводзіць перад 
намі пэлую галярэю сяльчан, 
маладых і старых, старанна адця- 
няючы асаблівасьці кожнага, што 
надае асаблівай жывасьці вы- 
ведзеным портрэтам. Ёсьць адзі- 
ная сіла, якая зьвязвае гэтых 
рознастайных знадворку людзей 
моцным неразрыўным вузлом, 

-- Ты кажаш--вямля!. Праўда цяг- 
ра--стала быць--аднясуць на могілкі, 
а вось люблю. Ідзеш гэта па мяжы, 
туг табе збожжа хіліцца - любасьць 
адна, радасьць нейкая забірае, калі ды 
гэта ўрадзжа! 

У В. Каваля ёсьць шмат не- 
пасрэднай сьвежасыіі, у яго тво- 
рах пульсуе сапраўднае, непа- 
дробленае жыцьцё. Ёсьць у Ка- 

/ валя нахіл да філёзофскага за- 
гляданьня ў нетры жыцьця, у 
сэнс яго, але гэта зусім не ад- 
дае тым жыцьцём і жоўцю, які- 

мі вызначаюцца творы некато- 
рых з нашых кандыдатаў у 
клясыкі“. Няма гэтага ў Кава- 
ля, бо жыве ў ім сьвежая зем- 


ляная сіла, бо моцна ўрос Ка- 
валь карэньнямі ў сапраўдную 
вёску, і прагна цягнуцца мала- 
дыя паросткі яго творчасьці да 
гораду--дзе сіла выразная і ня- 
зломная воля. 

Ёсьць у Каваля і заганы, якія 
ў далейшым, бязумоўна, трэба 
папраўляць. Першая і галоўная 
з іх--гэта надмерная мясьціна- 
мі лірычная перагружанасьць. 
Калі гэта патрэбна і зусім на 
месцы ў апрацаваных Кавалём 
народных легендах, дык гэта 
часамі шкодзіць у такіх творах, 
як «Сяльчане“. Маладому про- 
заіку варта зьвярнуць болей 
увагі на разгортваньне сюжэ- 
ту, на большую тыпізацыю пэр- 
сонажаў сваіх твораў, залішняя 
лірычнасьць у некаторых мясцох 
толькі аслабляе іх фарбоўнасьць. 

Варта паглыбіць прапу над 
моваю, бо поруч з цікавымі но- 
ватворамі і паветалізмамі, як 
абыякавасьць, міжсобя, мы спа- 
тыкаем шмат чысьцейшых ру- 
сіцызмаў,як жарабёнак зол (заме- 
ста злы), яр (заместа ярына), 
расійскіх зваротаў, як камень а 
камень і г. д. Трэба таксама 
зьвярнуць увагу і на далейшую 
распрацоўку стылю. 

Наогул-жа кніжачка пакідае 
прыемнае ўражаньне. Аўтар, пры 
адпаведнай працы над сваімі 
творамі, можа стаць з часам 
адным зпершарадных прозаікаў. 

У віну выдавецтву трэба па- 
ставіць нядбайную стылістычную 
рэдакцыю і некаторыя тэхнічныя 
недахваты, якіх лёгка можна 
было-б унікнуць. 

Т. Глыбоцкі. 


Хроніка 


4. Сёлета ўвосені ў Менску мае 
быць організавана выстаўка эк- 
спанатаў хатняга і саматужнага 
рамяства. 


У арганізацыі выстаўкі пры- 
маюць ўдзел падсэкцыя хатніх 
раместваў ІБК, ВСНГ, Беларускі 
коопэрацыйны саматужны саюз 
1 Беларускі дзяржаўны музэй. 


ж Інбелкульт выпусціў 1-шы 
том Беларускага Архіву, які 
зьмяшчае шмат матар'ялаў да- 
тычных гісторыі Магілеўшчыны 
да 16-17 стагодзьдзя, розныя 
акты вялікага княства Беларус- 
ка-Літоўскага, розная перапіска 
Жыгімонта П-га з Янам Хадке- 
вічам і інш. 


“ Польскі аддзел ІБК выпусь- 
ціў з друку зборнік матар'ялаў, 
якія малююць паўстаньне 1863 г. 
на Меншчыне. 


“ІБК набыў у мастака Воў- 
кава портрэт Максіма Багдано- 
віча. Портрэт будзе вывешаны ў 
вялікай залі ІБК. 


Ж Ва апошнія два месяцы Ван- 
дроўны Тэатр абслужыў Калі- 
нінскую акругу. Тэатр наведаў 
Горкі, Клімавічы, Крычаў, Чз- 
рыкаў, Касьцюковічы, Унечу і 
інш. мясцовасьці. Усяго тэатр 
паставіў 44 спэктаклі. З 15 чэр- 
веня тэатр пачынае працу ў 
Гомельскай акрузе. Першая па- 
станоўка ў Добрушы. 


Ў Алесь Гурло--здае у БДВ 
зборнік новых Вершаў ',.Зор- 
насьць“. 

“ Народны Камісарыят Ась- 
веты, супольна з ЦК ЛКСМБ, 
выдае зборнік матар'ялаў дадню 
вызваленьня Беларусі ад бела- 
палякаў, 

У зборніку будзе зьмешчана 
шмат новых гістарычных ма- 
тар'ялаў аб вызваленьні БССР 
ад белапалякаў. 

7 Інбелкульт выпусьпіў з дру- 
ку новы зборнік казак Сяржпу- 
тоўскага. 

“ Вышаў з друку першы том 
збору твораў М. Багдановіча, 

Навіны кіно 

“ Прагледзеўшы фільм , Ляс- 
ная быль" па М. Чароту, на- 
месьнік фільмавага т-ва НМя- 
меччыны А. Зыгмунд даў такі 
водгук: 

«Сфабрыкаваны праз Белгос- 
кіно фільм, паказваўся, як вя- 
дома, у гэтым сцэнарыі даволі 
часта. Ня гледзячы на тое, што 
для выяўленьня жыцьця батра- 
коў маёнткаў робіцца вельмі за- 
шмат, я ўсё-ж змушаны сказаць, 
што выбар матыву праз інсцэ- 
нізатараў зьяўляецца надта шча- 
сьлівым. 

Фатаграфія, за выняткам па- 
асобных мейсц,--добрая. Рэжы- 
сура мае некаторыя месцы, якія 
зьяўляюцца першасортнымі. У 
цэлым мы бачым чыста і ста- 


ХРОНІКА 


103 


ААА РР ААА 


ранна апрацованы фільм, якім 
можна павіншаваць. 

Калііў іншых фільмах Белгос- 
кіно будзе таксама працаваць, 
дык яноне застанеццабязп: 
камэрцыйных дасягненьняў". 

Да канца гэтага году Бел- 
дзяржкіно выпусьціць 2 нацы- 
янальныя беларускія фільмы 
сваёй вытворчасьці, а ўласна-- 
«Кастусь Каліноўскі" і Гірш 
Лекерт“. Работа па зрыхта- 
ваньню гэтых фільм праходзіць 
вельмі пасьпешна, карціна Гірш 
Лекерт" зроблена ўжо на 7000. 

Для здымкі карціны , Кастусь 
Каліноўскі" шыюць спэцыяль- 
ныя гарнііўры эпохі 1863 г. 

У зрых(аваньні гэтых фільм 
прымаюць “удзел вядомыя ар- 
тысты былога Александрынска- 
га тэатру Грыгор Ге і Кондрат 
Якаўлеў. 

Фільмы будуць зусім гатовы 
ў верасьні- кастрычніку, 

Экспэдыцыя  Белгоскіно ў. 
складзе рэжысэра Петрова Е.С., 
рэжысэра Астроўскага В. А. 
і опэратора Шлуглейнба, якая 
прыбыла з Ленінграда ў Менск 
і прыступіла да зьёмкі фільму 
»Такая наша Беларусь". Фільм у 
мастацкай апавядальнай форме 
будзе адбіваць дасягненьні Бе- 
ларусі па гаспадарчаму і куль- 
турнаму будаўніцтву за час яе 
існаваньня. 


У РСФСР 


Ў Проф. Клейнборт піша вялі- 
кую кнігу аб беларускай літа- 
ратуры ад 1905 да 1927 году. 


“ У гэтым годзе Дзярж. Вы- 
давецтва РСФСР пачынае вы- 
конваць вялічэзны “плян вы- 
даньня клясыкаў. Будзе выда- 
дзена да 270 паасобных назваў. 
Асаблівая ўвага будзе зьвернута 
на выданьне клясыкаў літара- 
тур нац. меншасьцяй. Утворана 
спэцыяльная камісія ў складзе 
проф. Піксанава, проф. Гросма- 
на, Фрычэ, Гарбова ды інш. 

“ У хуткім часе маюць пры- 
ехаць у СССР чужаземныя пісь- 
меньнікі: О. Флягэрці- удзельнік 
паўстаньня ў Ірляндыі, блізкі да 
комуністычвай прэсы пісьмень- 
нік Дос Пасос і амэрыканскі 
пісьменьнік Тэодор Драйзэр. 

Ў. Дзярж, Выдавецтва РСФСР 
выдае збор твораў А. Чапыгіна ў 
7 тамох і О. Форш-у б та- 
мох. Выдавецтва, Прибой“ выдае 
збор твораў К.Федзіна ў 4 тамох. 


Савецкая Украіна 


“ В. Атаманюк падрыхтаваў 
да друку зборнік вершаў і пра- 
пуе над перакладамі з Шолом- 
Алэйхэма, якія выйдуць асобным 
зборнікам у выданьні ДВУ. 

“ М. Быкавец, пераклаў на 
украінскую мову новэлю З. Бя- 
дулі ,Ісламбэй" і апавяданьне 
Ю. Лявоннага ,Выпадак". 

“ Д. Заша падрыхтаваў да 
друку .Вибір німецьких балад“, 
які выйдзе ў выданьні літоргані- 
зацыі ,Західна Украіна“. 

“ Вышаў здруку першы нумар. 
часопісі Гарт“, якая зьяўляецца 
органам Усеукр. суполкі проле-. 
тарскіх пісьменьнікаў. 


Хроніка замежнай літаратуры 


Нямеччына 


“ Нямецкі сатырык Вальтэр 
Мэрынг выдаў кніжку «Алжыр 
ды іншыя 13 пудаў оазісу“. У 
зборнік увайшло 13 апавядань- 
няў, надзвычайна вострых і за- 
кончаных. 

“Пісьменьнік экспрэсіаніст 
Казімер Эдшмідт выпусьціў 
кніжку, у якой апісвае пада- 
рожжа па Гішпаніі і Мароко. 

“ У Барліне вышла з друку 
»Гісторыя нямецкага роману" 
Вальт.Рэма ў 2-х тамох. У Дрэз- 
дэне надрукована кніжка Ото 
Вітнэра ,Гісторыя нямецкай лі- 
таратуры ад Вэстфальскага міру. 
да пачатку сусьветнай вайны“. 

У Бэрлінскае выдавецтва Фі- 
шэра выпусьціла 2 томы. пера- 
кладаў з вядомага ангельскага 
пісьменьніка Джозэфа Конрада. 

Ў Нямецкае выдавеитва ў Ве- 
не (Аўстрыя) выпусьціла ў мі- 
нулым годзе першы том ,Су- 
сьветнай антолёгіі ХХ стагодзь- 
дзя“. У першы том--, Эўропэй- 
ская лірыка сучаснасьці 1900- - 
1925“--увайшлі пераклады з 33 
моваў розных народаў. 

Францыя 

з Анры Барбюс выпусьціў но- 
вую кнігу /Ісус“. Кніга выклі- 
кала жывую дыскусію і вострыя 
напады з боку часопісі, Кляртэ“, 
якая вінаваціла Барбюса ў дроб- 
на-буржуазным містыцызьме. 

(У ў хуткім часе выходзіць з 
друку том п'ес П'ера Ампа з 


уступным артыкулам , Тэатр без 
раганосца". 

7 Выдавецтва »Плон“ распа- 
чало выданьне сэрыі біографіч- 
ных романаў. Ужо вышлі кніжкі 
пра Бальзака, А. Рэмбо, Бод- 
лера, Ф. Вілёнэ. Гэроямі чарго- 
вых романаў будуць. Хр. Ко- 
люмб, Робэсп'ер і Гофман. 


Ў Выдавецтва ,Мэркюр дэ 
Франс“ выпускае поўны збор. 
твораў Марсэля Швоба--выдат- 
нага пісьменьніка і крытыка пе- 
радваеннай эпохі. 


Ў Пісьменьнік Андрэ Жыд на- 
пісаў кніжкі Падарожжа ў Кон- 
го“ і Зварот з возера Чад“. 
Першая кніжка ўжо вышла з 
друку, другая выйдзе ў хуткім 
часе. 

Італія 

7 Згодна новага закону аб 
забароне духоўнай маемасьці“, 
выдавец, які купіў твор і ня 
выдаў яго ў працягу З гадоў, 
траціць на яго права. 

7. Ффашыстаўскі дыктатар Му- 
соліні аддае вялікую ўвагу тэ- . 
атру, і ўсімі мерамі стараецца 
узьняць і італьлянскі тэатр. Але 
за апошняе дзесяцёхгодзьдзе ў 
Італіі не зьявілася ніводнага но- 
вага драматурга, і італьлянскаму. 
тэатру, ня гледзячы на ўсе 
стараньні фашыстаўскіх ,тэат- 
ралаў“, прыходзіцца абмяжоў- 
ваша творамі старых драма- 
тургаў Д. Аннунцыо і Піран- 


ХРАОСН 


дэлё. Апошні нядаўна напісаў 
новую п'есу Прыяцель жан- 
чын“. 

Ў У апошнім нумары часопісі 
»Вывіста ді летэратурэ славэ“ 


зьмешчаны артыкул вядомага 
славянаведа Э. Ляцкага пра 
Якуба Коласа. 

Бэльгія. 


ж У Бэльгіі зараз адбываецца 
процэс, аналёгічны беларусіза- 
цыі --, флямандызацыя" краіны, 
У дзяржаўных і ў навучальных 
установах замест францускай 
уводзіцца флямандзкая мова-- 
мова большасьці бэльгійскага на- 
роду. У зьвязку з гэтым пача- 
лося адраджэньне флямандзкай 
літаратуры. У парыскіх выда- 
вецтвах выпушчаны пераклады 
на францускую мову флямандз- 
кіх пісьменьнікаў Тымэрмана, 
Сырыель Бюіса, Вэрмэйлэна і 
Морыса Сабб. Нават францус- 
кая крытыка вельмі добра ад- 
зываецца аб творах флямандз- 
кіх пісьменьнікаў. 

Я У Брусэлі (сталіца Бэльгіі) 
утварылася літаратурнае група- 
ваньне Гуманізм“, якое ,аба- 
раняе ў мастацтве ёюррэалізм, 
а ў політыцы--комунізм". 


Польшча 


“ Група польскіх маладых 
пісьменьнікаў зьбіраецца ўтва- 
рыць сваё ўласнае выдавецтва, 
якое будзе друкаваць толькі 
творы яго ўдзельнікаў. 

7 Поэта Немерскі выпусьціў 
зборнік поэзіі ,Ад'езд“. 

Польскі крытык Тадэуш 
Лопалеўскі выпусьціў свой пер- 
шы роман ,Падвойная цень“, 

7 Вядомы пісьменьнік Сера- 
шэўскі рыхтуе цыкль новэляў 
пад назваю ;Далай Лама“, 

Баўгарыя 

“ У апошнім нумары софій- 
скае часопісі , Златорог“ зьмеш- 
чана апавяданьне маладога пісь- 


меньніка Каралійчава ,Сонеч- 
ныя кветкі“. 
Кітай 

ў. У Пекіненядаўна першы раз 
пастаўлена пьеса Гэта ,Стэля“ 
на кітайскай мове. Між іншым 
гэта пастаноўка цікавая тым, 
што ў ёй, першы раз у Кітаі, 
мужчыны і жанчыны разам гра- 
лі на сцэне. 


Аравія 
“ У сумежнай з Палясьцінаю 
Трансідорданіі ўрад назначыў кі- 
раўніхом міністэрства выха- 
ваньня поэта Фуада Эль-Каціфа. 


Ірляндыя 


“ Да апошняга часу Ірляндыя 
нічым сябе ў сусьветнай літа- 
ратуры ня выявіла. Цяпер яна 
ўваходзіць у сьвет з романам 
Джона Джойса Улліс“. Гэты 
роман на тысячы старонак апа- 
вядае пра адзін дзень у жыцьці 
Л. Блюма і прадстаўляе гэні- 
яльную спробу мікроскопічнага 
псыхоаналізу. Гэтым сваім ро- 
манам Дж. Джойс адразу заняў 
месца на Захадзе поруч з Эйн- 
штэйнам і (Фрэйдам, 


ЗЬМЕСТ 


М. Лынькоў- З мінулых паходаў (апавяданьне) Я 
Аркадзь Моркаўка--, “ , (Пашчапалі ў бойцы...) (верш) 
Ул. Хадыка-., " “(Ў чорных забатсьняў лужын) (верш) 
Васіль Каваль--Залатыя агні (гершы ў прозе). 

Н. Вішнеўская--, Ў, (За вакном уночы...) (вера). 

З. Бандарына- Звоны (верши) к 
Кляшторны--Бачу і чуо-чую і бачу (верш) 

Г. Брэская--Над вазёрамі (верш) 

М. Нікановіч--Залатыя званочкі (апавяданьне) . 

Ўст Ўітман--Песьня пра вольны шлях (вера) 

Проф. Н. Ефімаў--Літаратура і клясы 


М. Касьпяровіч- Ма 
ратуры і мастацтва. 


У Таубэ--Тэатр на калёсах . 
М. І. Вольмар -1863 год на Мазь 


Л. Барысаўскі--Ангельскі імпэрыялізм на раздарожжы 
Кнігапіс. . а ЗЕ 
“ Хровіка ., 


язы лая вывучэньня Віцебскай краёвай зіла 


